
ಉಚಿತ ಪತ್ರಿಕೆಗಳು ಹಾಗೂ ಇತರೆ ಉಚಿತ ಮಾಧ್ಯಮಗಳು ಕುತೂಹಲಿ ಕನ್ನಡದಲ್ಲಿ ಪ್ರಕಟವಾದ ಲೇಖನಗಳನ್ನು, ಆಕರಗಳನ್ನು ನಮೂದಿಸಿ 
ಪೂರ್ಣವಾಗಿ ಅಥವಾ ಆಂಶಿಕವಾಗಿ ಮರುಬಳಕೆ ಮಾಡಿಕೊಳ್ಳಲು ಮುಕ್ತವಾಗಿ ಅನುಮತಿ ನೀಡಲಾಗಿದೆ ಕುತೂಹಲಿ ಕನ್ನಡ ಪತ್ರಿಕೆಯ ಇಲೆಕ್ಟ್ರಾನಿಕ್‌ 
ಸಂಚಿಕೆಯನ್ನು ವೈಯಕ್ತಿಕವಾಗಿ ಯಾರ ಜೊತೆಗೆ ಬೇಕಿದ್ದರೂ ಹಂಚಿಕೊಳ್ಳಬಹುದು. ಪತ್ರಿಕೆಯಲ್ಲಿ ಪ್ರಕಟವಾಗಿರುವ ಲೇಖನಗಳ ಹಕ್ಕುಗಳು ಆಯಾ 
ಲೇಖಕರದ್ದೇ ಆಗಿರುತ್ತದೆ. ಬೇರೆಡೆ ಪ್ರಕಟಿಸುವಾಗ ಲೇಖಕರು “ಈ ಲೇಖನ ಮೊದಲು ಕುತೂಹಲಿ ಕನ್ನಡ ... ಸಂಚಿಕೆಯಲ್ಲಿ ಪ್ರಕಟವಾಗಿತ್ತು” 
ಎಂದು ಷರಾ ಜೊತೆಗೆ ಪ್ರಕಟಿಸಬಹುದು. 

ಕಾರ್ಟೂನುಗಳನ್ನು ಹುಡುಕುತ್ತಿದ್ದಾಗ ಆರ್‌.ಕೆ. ಲಕ್ಷ್ಮಣರ ಈ ಕಾರ್ಟೂನು ಕಣ್ಣಿಗೆ ಬಿತ್ತು ಚ೦ದ್ರನಲ್ಲಿ ಮಾನವನನ್ನು 
ಇಳಿಸುವ ಯೋಜನೆಯ ಬಗ್ಗೆ ಚರ್ಚಿಸುತ್ತಿರುವವರ ಬಳಿಗೆ ಜನಸಾಮಾನ್ಯನೊಬ್ಬನನ್ನು ಕರೆದುಕೊಂಡು ಬಂದ ಒಬ್ಬ 
“ಚಂದ್ರಯಾನಕ್ಕೆ ಇವನಷ್ಟು ಯೋಗ್ಯ ವ್ಯಕ್ತಿ ಇರಲಿಕ್ಕಿಲ್ಲ. ಏಕೆಂದರೆ ಈತ ನೀರು, ಆಹಾರ, ಗಾಳಿ, ಬೆಳಕು, ಮನೆಗಳಿಲ್ಲದೆಯೂ 
ಬದುಕಬಲ್ಲ.” ಎಂದು ಹೇಳುತ್ತಿದ್ದಾನೆ. ವಿಜ್ಞಾನಿಗಳನ್ನೂ ಭಾರತವನ್ನು ಇನ್ನೂ ಅಭಿವೃದ್ಧಿಪಡಿಸದ ನೆಲೆಯಲ್ಲಿ ಇಟ್ಟಿರುವ 
ರಾಜಕೀಯ, ಆಡಳಿತ ವ್ಯವಸ್ಥೆ ಎರಡನ್ನೂ ಈ ಕಾರ್ಟೂನು ಒಂದೇ ಕಲ್ಲಿನಲ್ಲಿ ಹೊಡೆದಿದೆ ಎನ್ನಬಹುದು. 
ವಿಜ್ಞಾನದ ಕಾರ್ಟೂನುಗಳು ಅಪರೂಪ. ಪ್ರತಿದಿನವೂ ದಿನಪತ್ರಿಕೆಗಳನ್ನೂ, ನಿಯತಕಾಲಿಕಗಳನ್ನೂ ಓದುವವರಿಗೆ ವಿಜ್ಞಾನಕ್ಕೆ 
ಸಂಬಂಧಿಸಿದ ಸುದ್ದಿಯನ್ನು ಹುಡುಕುವುದು ಒಂದು ಸವಾಲು. ಇಸ್ರೊ, ಪರಮಾಣು ಶಕ್ತಿ ಮೊದಲಾದ ಬೃಹತ್‌ ಸಂಸ್ಥೆಗಳ 
ಸುದ್ದಿಗಳ ಹೊರತಾಗಿ ಇತರೆ ಸಂಶೋಧನಾಲಯಗಳು, ಶಿಕ್ಷಣ ಸಂಸ್ಥೆಗಳಲ್ಲಿ ನಡೆಯುವ ಶೋಧಗಳ ವರದಿಯಾಗುವುದು 
ಇಲ್ಲವೇ ಇಲ್ಲ ಎನ್ನಬಹುದು. ಸುದ್ದಿ ಪತ್ರಿಕೆಗಳನ್ನು ಗಮನಿಸಿದರೆ, ಕೀಡೆ ಹಾಗೂ ಮನರಂಜನೆಗೆ ನೀಡುವಷ್ಟು ಅವಕಾಶದಲ್ಲಿ 
ಹತ್ತನೆಯ ಒಂದು. ಪಾಲನ್ನೂ ವಿಜ್ಞಾನಕ್ಕೆ ನೀಡುತ್ತಿಲ್ಲ ಎನ್ನುವುದು ಒಂದು ಕಡೆಯಾದರೆ, ವಿಜ್ಞಾನ ಕುರಿತಾದ ವಿಡಂಬನೆ, 
ವ್ಯಂಗ್ಯ ಸೂಕ್ಷ ದರ್ಶಕದಲ್ಲಿ ಹುಡುಕಿದರೂ ಕಾಣಲಿಕ್ಕಿಲ್ಲ. ಭು ಅವು ದೂರದರ್ಶಕದ ಗಮನಕ್ಕೂ ಬಾರದಷ್ಟು ದೂರ. 
ಎಲ್ಲ ಕಡೆಯೂ ಸ್ಥಿತಿ ಹೀಗಿಲ್ಲ. ಪ್ರತಿವರ್ಷವೂ 'ಡಿಸೆಂಬರ್‌ ಕೊನೆಯ ವಾರದಲ್ಲಿ ಹಾಗೂ ಏಪಿಲ್‌ ಮೊದಲ ವಾರದಲ್ಲಿ 
ಸುಪ್ರಸಿದ್ಧ ವಿಜ್ಞಾನ ಪತ್ರಿಕೆಗಳಾದ. ನೇಚರ್‌, ಸೈನ್ಸ್‌, ಸೈಂಟಿಫಿಕ್‌ ಅಮೆರಿಕನ್‌ ಮೊದಲಾದ ಗಂಭೀರ ವಿಚಾರಗಳ ಪತ್ರಿಕೆಗಳು 
ಒಂದಿಷ್ಟು ಹಾಸ್ಯದ ಲೇಖನಗಳನ್ನೂ ಪ್ರಕಟಿಸುತ್ತವೆ. ಲೇವಡಿಯನ್ನೂ ಮಾಡುತ್ತವೆ. ವಿಜ್ಞಾನಿಗಳು ಅಥವಾ ವಿಜ್ಞಾನವನ್ನು ವ್ಯಂಗ್ಯ 
ಮಾಡುವ ವ್ಯಂಗ್ಯಚಿತ್ರಗಳನ್ನು ಪ್ರಕಟಿಸುತ್ತವೆ. ಕನ್ನಡ ಪತ್ರಿಕೆಗಳನ್ನು. ಬಿಡಿ. ಭಾರತದ ಇಂಗ್ಲೀಷು ಪತ್ರಿಕೆಗಳು "ಕೂಡ ವಿಜ್ಞಾನ 
ಕುರಿತಾದ ಹಾಸ್ಯ ಎನ್ನುವುದನ್ನು ಪ್ರಕಟಿಸುವುದಿಲ್ಲ. ಆರ್‌ಕೆ ಲಕ್ಷ್ಮಣ್‌, ಶಂಕರ್‌, ಸುನಿಲ್‌ ಧರ್‌ ಮೊದಲಾದವರು ವಿಜ್ಞಾನವನ್ನು 
ವಿಡಂಬಿಸುವ ವ್ಯಂಗ್ಯ ಚಿತ್ರಗಳನ್ನು ಪ್ರಕಟಿಸುತ್ತಿದ್ದರು. ಲಕ್ಷ ಗರರಿತೂ ರೆಸೊನೆನ್ಸ್‌ ವಿಜ್ಞಾನ ಪತ್ರಿಕೆಗೆ ನಿಯತವಾಗಿ ವಿಜ್ಞಾನವನ್ನು 
ವಿಡಂಬಿಸುವ ಕಾರ್ಟೂನುಗಳನ್ನು ಕೆಲವು ಕಾಲ ರಚಿಸಿದ್ದರು. ಆದರೆ ಇವು ಕೂಡ ಕಾಣೆಯಾಗುತ್ತಿವೆ. () 


ಜ್ರ ಒಂದು ಮೂರರ ದಿನವಷ್ಟೆ ಅಂದು ಗೇಲಿ ಮಾಡುವ ಸಲುವಾಗಿ ವಿಜ್ಞಾನಕ್ಕೆ ಸಂಬಂಧಿಸಿದ 

ಜ್‌ ಆಕಾರದ ಬಾಲ ಇರುವ ಕಪ್ಪು 
ಬಣ್ಣದ ಹಕ್ತಿ ಕಾಜಾಣ. ಗಂಡು ಹಾಗು 
ಹೆಣ್ಣು ನೋಡಲು ಒಂದೇ ತರಹ ಇರುತ್ತವೆ. 
ವ್ಯತ್ಯಾಸವೇ ಕಾಣುವುದಿಲ್ಲ. ಪ್ರೌಢಾವಸ್ಥೆ 
ತಲುಪದ ಮರಿ ಹಕ್ಕಿಯ ಹೊಟ್ಟೆಯ ಮೇಲೆ 
ಬಿಳಿ ಮಚ್ಚೆಗಳಿರುತ್ತವೆ. 

ಸಣ್ಣ ಕಾಲುಗಳ ಈ ಹಕ್ಕಿ ಮುಳ್ಳಿನ 
ಪೊದೆಗಳು, ಎಲೆ ಇರದ ಕೊಂಬೆಯ ತುದಿ, 
ಅಥವಾ ವಿದ್ಯುತ್‌ ತಂತಿಗಳ ಮೇಲೆ ಕುಳಿತು, 
ಪುರ್‌ ಎಂದು ಹಾರಿ ಗಾಳಿಯಲ್ಲಿ ಕೀಟಗಳನ್ನು 
ಹಿಡಿಯುತ್ತದೆ. ಇದು ಹಾರುತ್ತಲೇ, ಅತ್ತಿಂದಿತ್ತ 
ಹಾರುವ ಕೀಟಗಳನ್ನು ಗುರಿಯಿಟ್ಟು ಹಿಡಿದು 
ಕೊಳ್ಳುವುದನ್ನು ನೋಡುವುದೇ ಒಂದು 
ವಿಸ್ಮಯ. ಕೆಲವೊಮ್ಮೆ ಜಾನುವಾರುಗಳ ಮೇಲೆ 
ಸವಾರಿ ಮಾಡುವುದನ್ನು ಕಾಣಬಹುದು. 

ಸಣ್ಣ ಹಕ್ಕಿಯಾದರೂ ಬಹಳ 


ಧೈರ್ಯಶಾಲಿ, ಅದರ ಪ್ರದೇಶವನ್ನು 
ಪ್ರವೇಶಿಸುವ ಕಾಗೆ, ಹದ್ದಿನಂತಹ ದೊಡ್ಡ 


ಹಕ್ಕಿಗಳ ಮೇಲೆ ಕೂಡಾ ಆಕ್ರಮಣ 
ಮಾಡುತ್ತದೆ... 

ಸಂತಾನೋತ್ಪತ್ತಿ: 

ಕಾಜಾಣ, ಸಂತಾನೋತ್ಪತ್ತಿಯ ಯತುವಿನಲ್ಲಿ 
ಹಲವು ಬಗೆಯ ಪ್ರಣಯದಾಟಗಳನ್ನು 


ತೋರುತ್ತದೆ. ಇದರ ಗೂಡು, ಕೊಂಬೆಗಳು 
ಮತ್ತು ಜೇಡರ ಬಲೆಗಳಿಂದ ಮಾಡಿದ 


ಆಳವಿಲ್ಲದ ಬೋಗುಣಿಯಂತಹ 
ಬಟ್ಟಲಾಗಿದ್ದು, ಸಾಮಾನ್ಯವಾಗಿ ಮರದ 
ಕೊಂಬೆಯು ಕವಲೊಡೆದ ಭಾಗದಲ್ಲಿ 
ಇರಿಸಲಾಗುತ್ತದೆ. 


ಗಂಡು ಹೆಣ್ಣು ಹಕ್ಕಿಗಳೆರಡೂ ಕಾವುಕೊಡುವ 
ಕರ್ತವ್ಯಗಳನ್ನು ಹಂಚಿಕೊಳ್ಳುತ್ತವೆ ಮತ್ತು 
ಬಹಳ ಶ್ರದ್ಧೆಯಿಂದ ಮರಿಗಳ 


ಕಾಜಾಣ 
Black Drongo 


ಪೋಷಣೆಯನ್ನು ಮಾಡುತ್ತವೆ. 

ಆವಾಸ: 

ಭಾರತದ ಉಪಖಂಡದಾದ್ಯಂತ ಕೃಷಿಭೂಮಿ, 
ಕಾಡಿನ ಅಂಚು, ಹುಲ್ಲುಗಾವಲುಗಳು ಜೌಗು 
ಪ್ರದೇಶಗಳು ಮತ್ತು ಜನವಸತಿ ಪ್ರದೇಶಗಳಲ್ಲಿ 
ವ್ಯಾಪಕವಾಗಿ ಕಾಣಿಸಿಕೊಳ್ಳುತ್ತದೆ. 

ಆಹಾರ: 

ಕಾಜಾಣ ಗಾಳಿಯಲ್ಲಿ ಹಾರುವ ಕೀಟಗಳನ್ನು 
ಅತ್ಯಂತ ಚಾಕಚಕ್ಕತೆಯಿಂದ ಹಿಡಿಯುತ್ತದೆ 
ವಿಶೇಷ ಸಂಗತಿ: 

ಕಾಜಾಣಕ್ಕೆ ಇತರ ಹಕ್ಕಿಗಳ ಕರೆಗಳನ್ನು 
ಅಣಕಿಸುವ ಅಥವಾ ಅನುಕರಿಸುವ 
ಅಸಾಧಾರಣ ಸಾಮರ್ಥ್ಯವೂ ಇಗ 


೪ 


ಕೊಳೇಗಾಲ ಶರ್ಮ 


ಜ್ಞಾನವನ್ನು ಬಹಳ ಗಂಭೀರ 
ಕಲಿಕೆ ಎನ್ನುವವರು ಬಹಳ 
ಜನರಿದ್ದಾರೆ. ಹೀಗಾಗಿಯೇ 


ವಿಜ್ಞಾನವನ್ನು ಕಲಿಯುವುದು ಕಷ್ಟ ಎನ್ನುವ 
ಭಾವನೆಯೂ ಗಟ್ಟಿಯಾಗಿದೆ. ಹಾಗಿದ್ದರೂ ಈ 
ಕ್ಷೇತ್ರದಲ್ಲಿ ನಗು ತರಿಸುವಂತಹ ಘಟನೆಗಳು 
ನಡೆಯದೇ ಇದ್ದಿಲ್ಲ ಹಾಸ್ಕದ ಹೊನಲು 


ವಿಜ್ಞಾನದ ಕಲ್ಲು ಬಂಡೆಯನ್ನೂ ಕೊರೆದು 
ಅಲ್ಲಲ್ಲಿ ನಗೆಪಾತಗಳನ್ನು ಉಂಟು ಮಾಡಿದ್ದು 
ಉಂಟು. ಅಣಕು, ವಿಡಂಬನೆ, ನಗೆಚಾಟಕೆ, 
ಕೀಟಲೆ, ವ್ಯಂಗ್ಯ ಮೊದಲಾದ ಎಲ್ಲ ಹಾಸ್ಯ 
ಪ್ರಕಾರಗಳೂ ಬಳಕೆಯಾಗಿದ್ದಿದೆ. 


ವಿಜ್ಞಾನ ಕಠಿಣ ಎನ್ನುವುದಕ್ಕೆ ಮುಖ್ಯ 


ಕಾರಣ ಅದರ ಭಾಷೆ. ಅದು ಇಂಗ್ಲೀಷಿನಂತೆ 


ಕಂಡರೂ ಇಂಗ್ಲೀಷು ಅಲ್ಲವೇ ಅಲ್ಲ. ವಾಕ್ಯ 


ರಚನೆ, ಪದಗಳ ಬಳಕೆ, ಹೊಸ ಪದಗಳನ್ನು 

ಸೃಷ್ಟಿಸುವ ವಿಚಿತ್ರ ಹವ್ಯಾಸಗಳೆಲ್ಲವೂ ವಿಜ್ಞಾನದ 
ಪಾಠಗಳು ಜನಸಾಮಾನ್ಯ ರಿಗೆ ಅರ್ಥವಾಗದಂತೆ 
ಮಾಡಿಬಿಟ್ಟಿವೆ. ಇದು ಎಷ್ಟು ಮಟ್ಟಗೆ ಜನರನ್ನು 
ತಟ್ಟಿದೆ ಎಂದರೆ ಇಂಗ್ಲೀಷಿನ. ಕವಿ ಶೇಕ್ಸ್‌ಪಿಯರ್‌ 
ನಾಲ್ಕು ನೂರು ವರ್ಷಗಳ ಹಿಂದೆಯೇ 
ವಿಜ್ಞಾನಿಗಳನ್ನು ತಿದ್ದುವುದು ಅಸಾಧ್ಯ ಎಂದು 
ಕೈಬಿಟ್ಟದ್ದ. ಆತ "ನಮಗೆಲ್ಲ ಇದು ಗುಲಾಬಿ 
ಕೊಡುವ ಗಿಡವಾದರೆ, ವಿಜ್ಞಾನಿಗೆ ಅದು 
ದ್ವಿದಳ ಧಾನ್ಯದ ಸಸ್ಯವಷ್ಟೆ” ಎಂದು 
ವಿಜ್ಞಾನಿಗಳ ಭಾಷೆಯ ಬಗ್ಗೆ ವ್ಯಂಗ್ಯವಾಡಿದ್ದ. 


eT ಕನಡ 


ವಿಜ್ಞಾನಿಗಳ ; 
ಶೇಕ್ಸ್‌ಪಿಯರಷ್ಟೆ ಅಲ್ಲ. ಸ್ವತಃ ವಿಜ್ಞಾನಿಗಳೂ 
ನಗೆಯಾಡುವುದುಂಟು. ಅಂತಹವರಲ್ಲಿ 
ಐಸಾಕ್‌ ಅಸಿಮೋವ್‌ ಸುಪ್ರಸಿದ್ಧ. ಅಸಿಮೋವ್‌ 
ಇಂಗ್ಲೀಷಿನ ಸುಪ್ರಸಿದ್ಧ ವೈಜ್ಞಾನಿಕ ಕಥೆಗಾರ. 
ರೋಬಾಟು ಅಥವಾ ಯಂತ್ರಮಾನವನ 
ಕಲ್ಪನೆಯನ್ನು ಮೊತ್ತ ಮೊದಲು ರೂಪಿಸಿದವ 
ಈತನೇ. ಕಥೆಯಲ್ಲಿ ಈತ ರೋಬಾಟುಗಳಿಗೆ 
ಮೂರು ನಿಯಮಗಳನ್ನು ವಿಧಿಸಿದ್ದ, ಈ 
ಮೂರು ನಿಯಮಗಳನ್ನು ಈಗಲೂ 
ರೋಬಾಟಿಕ್ಸ್‌ ಕ್ಷೇತ್ರದಲ್ಲಿ ಗಂಭೀರವಾಗಿ 
ಪರಿಗಣಿಸುತ್ತಾರೆ. ಈ ಮೂರು ನಿಯಮಗಳು 


ವಿಜ್ಞಾನ ಕಠಿಣ ಎನ್ನುವುದಕ್ಕೆ 
ಮುಖ್ಯ ಕಾರಣ ಅದರ ಭಾಷೆ. 
ಅದು ಇಂಲ್ಲೀಷಿನಂತೆ 

ಕಂಡರೂ ಇಂಲ್ಲೀಷು ಅಲ್ಲವೇ 
ಅಲ್ಲ. ವಾಕ್ಯ ರಚನೆ, ಪದಗಳ 

ಬಜಕೆ, ಹೊಸ ಪದಗಚನ್ನು 

ಸೃಷ್ಟಿಸುವ ವಿಚಿತ್ರ 

ಹವ್ಯಾಸಗಟೆಲ್ಲವೂ ವಿಜ್ಞಾನದ 
ಪಾಠಗಳು ಜನಸಾಮಾನ್ಯರಿಗೆ 
ಅರ್ಥವಾಗದಂತೆ ಮಾಡಿಜಟ್ಟವೆ. 


ಇಷ್ಟೆ. ರೋಬಾಟುಗಳು ಮನುಷ್ಯರಿಗೆ 
ತೊಂದರೆ ಬರುವಂತಹ ಕೆಲಸವನ್ನು 
ಮಾಡಬಾರದು. ಅಥವಾ ಸುಮ್ಮನಿದ್ದಾಗ 
ಮನುಷ್ಯನಿಗೆ ತೊಂದರೆ ಬಾರದಂತೆ 
ನೋಡಿಕೊಳ್ಳಬೇಕು. 


ರೋಬಾಟು ಮನುಷ್ಯನ ಆಣತಿಯನ್ನು 
ಪಾಲಿಸಲೇ ಬೇಕು. ಮನುಷ್ಯನಿಗೆ ತೊಂದರೆ 
ಆಗುವಂತಹ ಆದೇಶಗಳಿಗೆ ಈ ನಿಯಮದಿಂದ 
ವಿನಾಯಿತಿ ಇದೆ. 

ಮೂರನೆಯ ನಿಯಮ, ಈ ಮೊದಲೆರಡು 
ನಿಯಮಗಳಿಗೂ ಧಕ್ಕೆಯಾಗದಂತೆ 
ರೋಬಾಟು ತನ್ನ ರಕ್ಷಣೆಯನ್ನು ತಾನೇ 
ಮಾಡಿಕೊಳ್ಳಬೇಕು. ಈ ಮೂರು 
ನಿಯಮಗಳನ್ನೂ ರಾಜ-ಸೇವಕನ ಸಂಬಂಧಕ್ಕೆ 
ಹೋಲಿಸಿ ನೋಡಿ. ಥೇಟ್‌ ಹಾಗೆಯೇ 
ಇರುತ್ತವಲ್ಲವೆ ಸಂಬಂಧಗಳು? ಇದು 
ಮಾನವ ಸಂಬಂಧಗಳ ಗಂಭೀರವಾದ 
ವಿಡಂಬನೆ ಎನ್ನಬೇಕಷ್ಟೆ. 

ಹೀಗೆ ಪರೋಕ್ಷವಾಗಿ ವಿಡಂಬನೆಗಳನ್ನು 
ಬರೆದಿದ್ದ ಐಸಾಕ್‌ ಅಸಿಮೋವ್‌ ಡಾಕ್ಟರೇಟು 
ವಿದ್ಯಾರ್ಥಿಯಾಗಿದ್ದಾಗ ಗಂಭೀರವಾದೊಂದು 
ವಿಡಂಬನೆಯನ್ನು ಮಾಡಿದ್ದ. ಶುದ್ಧ 
ಸಂಶೋಧನಾ ಪ್ರಬ೦ಧದ ರೀತಿಯಲ್ಲಿಯೇ, 
ಕಥೆಯೊಂದನ್ನು ಬರೆದಿದ್ದ. ಅದರಲ್ಲಿ ನೀರಿಗೆ 
ತಗುಲಿಸುವ ಮುನ್ನವೇ ಕರಗಿ ಹೋಗಬಲ್ಲ 
ವಸ್ತುವಿನ ಬಗ್ಗೆ ಕೂಲಂಕಷವಾಗಿ 
ಪ್ರಯೋಗಗಳು, ವಸ್ತುವಿನ ಗುಣಾವಗುಣಗಳು 
ಇತ್ಯಾದಿಯನ್ನು ವಿಶ್ಲೇಷಿಸಿದ್ದ. 1948ರಲ್ಲಿ ಆತ 
ಬರೆದಿದ್ದ ಈ ಕಥೆಯನ್ನು ಅಂದಿನ ಸುಪ್ರಸಿದ್ಧ 
ವೈಜ್ಞಾನಿಕ ಕಥೆಗಳ ನಿಯತಕಾಲಿಕ 
ಅಸೌಂಡಿಂಗ್‌ ಸೈನ್ಸ್‌ ಫಿಕ್ಷನ್‌ ಪತ್ರಿಕೆ ಪ್ರಕಟಿಸಿತ್ತು. 
ಈ ಕಥೆಯ ಕೊನೆಯಲ್ಲಿ, ಎಲ್ಲ ಸಂಶೋಧನಾ 
ಪ್ರಬಂಧಗಳಲ್ಲಿಯೂ ಇರುವಂತೆ ಆಕರ 


ಗ್ರಂಥಗಳನ್ನು ಅಸಿಮೋವ್‌ ಉಲ್ಲೇಖಿಸಿದ್ದ. 


ವಿಶೇಷ ಎಂದರೆ ಈ ಉಲ್ಲೇಖಗಳೂ 
ಕೂಡ ಆತ ಕಲ್ಪಿಸಿಕೊಂಡು ಬರೆದಂಥವೇ 
ಆಗಿದ್ದವು. ಆದರೂ, ಪತ್ರಿಕೆ ಪ್ರಕಟವಾದ 
ನಂತರದ ದಿನಗಳಲ್ಲಿ ನ್ಯೂಯಾರ್ಕಿನ 
ಸಾರ್ವಜನಿಕ ಗಂಥಾಲಯಗಳಲ್ಲಿ ಅಸಿಮೋವ್‌ 
ಉಲ್ಲೇಖಿಸಿದ್ದ ಪ್ರಬಂಧಗಳನ್ನು ಹಾಗೂ 
ಪತ್ರಿಕೆಗಳನ್ನು ಹುಡುಕಿಕೊಂಡು ಬರುವ 
ಓದುಗರ "ಕಾಟ” ಹೆಚ್ಚಾಯಿತು ಎಂದು 
ಅಲ್ಲಿನ  ಗಂಥಪಾಲಕರು ದೂರಿದ್ದರು. 
ಅಸೌಂಡಿಂಗ್‌ ಸ್ಟೋರೀಸ್‌ ಪತ್ರಿಕೆ ಎಂಥದ್ದು 
ಎನ್ನುವುದನ್ನು ಮತ್ತೊಬ್ಬ ವೈಜ್ಞಾನಿಕ ಕಥೆಗಾರ 
ಬ್ರಯಾನ್‌ ಆಲ್ಲಿಸ್‌ ವಿವರಿಸಿದ್ದಾನೆ. 
"ಅಸೌಂಡಿಂಗ್‌ ಸೈನ್ಸ್‌ ಫಿಕ್ಷನ್‌ ಪ್ರಕಟಿಸುವ 
ಕಥೆಗಳಲ್ಲಿ ವಿಜ್ಞಾನದ ವಾಸನೆ ಎಷ್ಟು 
ಪ್ರಬಲವಾಗಿದೆ ಎಂದರೆ ಈ ಪತ್ರಿಕೆಯನ್ನು 
ಫಿಲ್ಟರ್‌ ಪೇಪರ್‌ (ಪ್ರಯೋಗಾಲಯಗಳಲ್ಲಿ 
ದ್ರವಗಳನ್ನು ಸೋಸಲು ಬಳಸುವ ಒರಟ್ಟು 
ರಂಧ್ರಮಯ ಕಾಗದ) ಬಳಸಿ 


ಏಪ್ರಿಲ್‌ 20241 


ಮುದ್ರಿಸಬೇಕಿತ್ತು” ಎಂದು ಅಣಕವಾಡಿದ್ದ. 
ಪತ್ರಿಕೆಯಲ್ಲಿ ಪ್ರಕಟವಾಗುವ ಕಥೆಗಳಲ್ಲಿ 
ಸಾಹಿತ್ಯಕ ಅಂಶಗಳು ಕಡಿಮೆ ಎನ್ನುವುದು 
ಅವನ ದೂರು. 

ಇವು ವೈಜ್ಞಾನಿಕ ಕಥೆಗಳ ಪತ್ರಿಕೆಗಳಲ್ಲಿ 
ಬಂದ ವಿಡಂಬನೆ. ವೈಜ್ಞಾನಿಕ ಶೋಧ 
ಪತ್ರಿಕೆಗಳು ಅರ್ಥಾತ್‌ ಜರ್ನಲ್ಲುಗಳಲ್ಲಿ 
ಅಲ್ಲವಲ್ಲ. ಅದರಲ್ಲೇನು ವಿಶೇಷ ಎಂದಿರಾ? 
ನಿಜ ಇಂತಹ ವಿಡಂಬನೆಗಳು ವೈಜ್ಞಾನಿಕ 
ಕಥೆಗಳ ಪತ್ರಿಕೆಯಲ್ಲಿ ಕಾಣಿಸಿಕೊಂಡಾಗ 
ವಿಚಿತ್ರ ಅಂತೇನೂ ಅನ್ನಿಸುವುದಿಲ್ಲ. ಆದರೂ 
ವಿಜ್ಞಾನಿಗಳು ಕೂಡ ಮನುಷ್ಯರೇ ಆದ್ದರಿಂದ 
ನಗುವುದು ಅವರಿಗೂ ಸಹಜ ಧರ್ಮವೇ 
ಆಗಿರಬೇಕಷ್ಟೆ. ಹೀಗಾಗಿ ಅಪ್ಪಟ ವೈಜ್ಞಾನಿಕ 
ಶೋಧ ಪತ್ರಿಕೆಗಳಲ್ಲಿಯೂ ಇಂತಹ 
ವಿಡಂಬನೆಗಳು ಕಾಣಿಸಿಕೊಂಡಿವೆ. ಇದರಲ್ಲಿ 
ಬಹಳ ಪ್ರಮುಖವಾದದ್ದು ಹಾಗೂ ಬಹು 
ಚರ್ಚಿತವಾದಂಥದ್ದು “ಸೊಕಾಲ್‌” ಪ್ರಬಂಧ. 

1996ರಲ್ಲಿ ಅಲಾನ್‌ ಸೊಕಾಲ್‌ ಎಂಬ 
ಅಮೆರಿಕನ್‌ ಭೌತವಿಜ್ಞಾನಿ ಸೋಶಿಯಲ್‌ 
ಟೆಕ್ಸ್‌ ಎನ್ನುವ ಸಮಾಜಶಾಸ್ತ್ರದ ಪತಿಕೆಗೆ 
ಒಂದು ಪ್ರಬಂಧವನ್ನು ಕಳಿಸಿದ್ದ. 
'ಟಾನ್‌ಗೆಸ್ಸಿಂಗ್‌ ದಿ ಬೌಂಡರೀಸ್‌: ಟುವರ್ಡ್ಸ್‌ 
ಎ ಟ್ರಾನ್ಸ್‌ಫರ್ಮೆಟವ್‌ ಹರ್ಮನ್ಯೂಟಕ್ಸ್‌ 
ಆಫ್‌ ಕ್ರಾಂಟಂ ಗಾವಿಟಿ' ಎಂಬ ಶೀರ್ಷಿಕೆ 
ಹೊತ್ತು ಈ ಪ್ರಬಂಧವನ್ನು ಪತ್ರಿಕೆಯು 
ಸಮಾಜವಿಜ್ಞಾನದ ಪರಿಣತರಿಗೆ ಕಳಿಸಿತ್ತು. 
ಅವರೂ ಕೂಡ ಇದನ್ನು ಓದಿ, ವಿಮರ್ಶೆ 
ಮಾಡಿ ಪ್ರಕಟಿಸಬಹುದು ಎಂದು 
ತೀರ್ಮಾನಿಸಿದ್ದರು. ಪತ್ರಿಕೆಯು "ಸೈನ್ಸ್‌ 
ವಾರ್ಸ್‌" ಎನ್ನುವ, ಕ್ವಾಂಟಂ ಭೌತವಿಜ್ಞಾನದಲ್ಲಿ 
ಇದ್ದ ಹಲವು ವಾದ-ವಿವಾದಗಳನ್ನು 
ಕುರಿತಾದ ವಿಶೇಷ ಸಂಚಿಕೆಯಲ್ಲಿ ಅದನ್ನು 
ಪ್ರಕಟಿಸಿತು. 

ಆದರೆ ಕೆಲವು ತಿಂಗಳುಗಳ ನಂತರ ಸ್ವತಃ 
ಸೊಕಾಲನೇ ಇದು ಸಂಪೂರ್ಣ ಸುಳ್ಳು 
ಪ್ರಬಂಧ. “ಸೋಶಿಯಲ್‌ ಟೆಕ್ಸ್ಟ್‌ ನಂತಹ 
ಪ್ರಖ್ಯಾತ ಪತ್ರಿಕೆಯು ಅಸಂಬದ್ಧ ಎನ್ನಿಸುವ 
ಪ್ರಬಂಧವನ್ನು ಪ್ರಕಟಿಸಬಲ್ಲುದೇ? ಎಂದು 
ಪರೀಕ್ಷಿಸುವ ಯತ್ನ” ಎಂದು ಹೇಳಿದ್ದ. 
ಅಂದರೆ ಸೋಶಿಯಲ್‌ ಟೆಕ್ಸ್ಟ್‌ ನಂತಹ 
ಪತ್ರಿಕೆಗಳಲ್ಲಿ ಪ್ರಕಟವಾಗುವ ಪ್ರಬಂಧಗಳು, 
ಅದರಲ್ಲಿಯೂ ವಿಶೇಷವಾಗಿ ವಿಜ್ಞಾನದ 
ಆಗುಹೋಗುಗಳನ್ನು ವಿಮರ್ಶಿಸುವ 
ಪ್ರಬಂಧಗಳಲ್ಲಿ ಶಿಸ್ತು ಕಡಿಮೆ. ವಿಶ್ವಾಸಾರ್ಹತೆ 
ಪ್ರಶ್ನಾರ್ಹ ಎಂದು ಇರು ನಿರೂಪಿಸಿತ್ತು. ಹೀಗೆ 
ಸಂಪೂರ್ಣ ಅಸಂಬದ್ಧವಾದ ತರ್ಕವನ್ನು 
ಸಂಪೂರ್ಣವಾಗಿ ಸಮಾಜವಿಜ್ಞಾನಿಗಳು 
ಹಾಗೂ ಭೌತವಿಜ್ಞಾನಿಗಳು ಬಳಸುವ 
ಭಾಷೆಯನ್ನು ಹಾಗೂ ಬರೆಹಗಳ ಚೌಕಟ್ಟನ್ನು 
ಉಪಯೋಗಿಸಿಕೊಂಡು ಸೊಕಾಲ್‌ ಬರೆದಿದ್ದ. 
ಇದು ಅಪ್ಪಟ ವೈಜ್ಞಾನಿಕ ಪತ್ರಿಕೆಯಲ್ಲಿ, 

ವ್ಯಂಗ್ಯಚಿತ್ರಕಾರರು 
ಕಂಡಂತೆ ವಿಜ್ಞಾನಿಗಳು 


ವ್ಯಂಗ್ಯಚಿತ್ರಕಾರರ ಮೊನಚು ಪೆನ್ನಿಗೆ 
ಹಾಗೂ ವಿಡಂಬನೆಕಾರರ ಜೋಕುಗಳಿಗೆ 
ಬಲಿಯಾದ ವಿಜ್ಞಾನಿಗಳಲ್ಲಿ ಐನ್‌ಸ್ಟೈನ್‌ 
ಹಾಗೂ ಚಾರ್ಲ್ಸ್‌ ಡಾರ್ವಿನ್ನರು 
ಮೊದಲ ಸ್ಥಾನದಲ್ಲಿ ಇದ್ದಾರೆ 
ಎನ್ನಬಹುದು. ಚಾರ್ಲ್ಸ್‌ ಡಾರ್ವಿನ್‌ 
ಮಾನವನ ವಿಕಾಸ ಮಂಗಗಳಂತಹ 
ಜೀವಿಗಳಿಂದ ಆಗಿರಬೇಕು ಎಂದು 
ಹೇಳಿದಂದಿನಿಂದ ಆತನನ್ನು 
ಮಂಗನಂತೆ ಚಿತ್ರಿಸಿದ ವ್ಯಂಗ್ಯಚಿತ್ರಗಳು 
ಸಾಕಷ್ಟು ಪ್ರಕಟವಾಗಿದ್ದುವು. ಹಾಗಂತ 
ಆತ ತಪ್ಪು ಹೇಳಿದ್ದನೆನ್ನಲಾಗದು. 
ಆದರೆ ಭಾರತದಲ್ಲಿ ಭಾರತೀಯ 
ವಿಜ್ಞಾನಿಗಳನ್ನು ವಿಡಂಬಿಸುವ 


ವ್ಯಂಗ್ಯಚಿತ್ರಗಳು ಇಲ್ಲವೇ ಇಲ್ಲ 
ಎನ್ನುವಷ್ಟು ವಿರಳ. ಇದೇಕೆ ಎನ್ನುವುದು 
ಚಿಂತಿಸಬೇಕಾದ ವಿಷಯ. 
ಭಾರತೀಯರಿಗೆ ಹಾಸ್ಯ ಪಜ್ಞೆ ಇಲ್ಲವೇ? 
ಅಥವಾ ವಿಜ್ಞಾನದಲ್ಲಿ ಹಾಸ್ಯ ಎನ್ನುವುದು 
ಅಸಾಧ್ಯ ಎನ್ನುವ ನಂಬಿಕೆಯೋ? 
ಗಾಲ! 


ವಿಜ್ಞಾನಿಗಳಿಗೇ ಮಂಕುಬಡಿಸಿದ ಪ್ರಯತ್ನ 
ಏಪ್ರಿಲ್‌ 1ನೆಯ ತಾರೀಖು ಪ್ರಕಟವಾಗಲಿಲ್ಲ 
ಎಂಬುದಷ್ಟೆ ಸಮಾಧಾನ! 

ಸೊಕಾಲ್‌ ವಿಜ್ಞಾನ ಎನ್ನುವುದು 
ಭೌತನಿಯಮಗಳನ್ನು ಆಧರಿಸಿದ ಜ್ಞಾನವಲ್ಲ. 
ಅದು ಕೆಲವೊಮ್ಮೆ ಸಾಮಾಜಿಕ ಹಾಗೂ 
ರಾಜಕೀಯ ಪರಿಸ್ಥಿತಿಗಳಿಗೆ ಅನುಗುಣವಾಗಿ 
ಪಡೆದ ಗ್ರಹಿಕೆ ಎಂಬ ಸಮಾಜ ವಿಜ್ಞಾನಿಗಳ 
ತರ್ಕವನ್ನು ಅಲ್ಲಗಳೆಯಲು ಆ ಪ್ರಬಂಧವನ್ನು 
ಬರೆದಿದ್ದನಾದರೂ, ವಿಜ್ಞಾನಿಗಳ ಹಾಗೂ 
ಸಮಾಜವಿಜ್ಞಾನಿಗಳ ಭಾಷೆಯ ಕುರಿತೂ 
ಅದೊಂದು ವಿಮರ್ಶೆಯಾಗಿತ್ತು. ಅವರವರ 
ಭಾವಕ್ಕೆ ಅವರವರ ಭಕುತಿಗೆ ಎನ್ನುವ ಹಾಗೆ 
ಇದನ್ನೂ ಒಂದು ಗಂಭೀರವಾದ 
ಪ್ರಬಂಧವೆಂದೇ ವಿಜ್ಞಾನಿಗಳು ಈಗ 
ಪರಿಗಣಿಸುತ್ತಾರೆ. 

ವೈಜ್ಞಾನಿಕ ಪ್ರಬಂಧಗಳಲ್ಲಿಯೂ ಒಂದಿಷ್ಟು 
ಕೀಟಲೆ ಮಾಡುವ ಸಂಗತಿಗಳು ಇಲ್ಲದಿಲ್ಲ. 
ಉದಾಹರಣೆಗೆ, ಸುಪ್ರಸಿದ್ದ ಭೌತವಿಜ್ಞಾನಿ 
ಜಾರ್ಜ್‌ ಗ್ಯಾಮೋ ತನ್ನ ವಿದ್ಯಾರ್ಥಿ ರಾಲ್ಫ್‌ 
ಆಲ್ಬರ್‌ ಎಂಬಾತನ ಜೊತೆಗೂಡಿ “ದಿ 
ಆರಿಜಿನ್‌ ಆಫ್‌ ಕೆಮಿಕಲ್‌ ಎಲಿಮೆಂಟ್ಸ್‌) 
ಎನ್ನುವ ಪ್ರಬಂಧವನ್ನು ಬರೆದು ಕಾಸ್ಮಾಲಜಿ 
ಪತ್ರಿಕೆಯಲ್ಲಿ ಪ್ರಕಟಿಸಿದ. ಇದು ಈಗ ಆಲ್ಪ 
ಬೀಟ ಗ್ಯಾಮ ಪ್ರಬಂಧ ಎಂದೇ ಹೆಸರು 
ವಾಸಿ. ಆಲ್ಬ, ಬೀಟ ಮತ್ತು ಗ್ಯಾಮ ಎನ್ನುವವು 
ಮೂರು ಬಗೆಯ ವಿಕಿರಣಗಳೆನ್ನುವುದು 
ಗೊತ್ತಪ್ಪೆ. ಇವು ಗ್ರೀಕ್‌ ಭಾಷೆಯ ಲಿಪಿಯ 
ಮೊದಲ ಅಕ್ಷರಗಳೂ ಹೌದು. ಪ್ರಕಟಣೆಗೆ 
ಕಳಿಸುವಾಗ ಆಲ್ಬರ್‌ ಮತ್ತು ಗ್ಯಾಮೋ ಎನ್ನುವ 
ಬದಲಿಗೆ, ನಡುವಿನಲ್ಲಿ ಬೆಥೆಯ ಹೆಸರನ್ನೂ 
ಈತ ಸೇರಿಸಿದ್ದ. ಅದಕ್ಕೆ ಬೆಥೆಯ 
ಅಪ್ಪಣೆಯನ್ನೂ ಪಡೆದಿದ್ದರೆನ್ನಿ ಹೀಗಾಗಿ 
ಇದು ಆಲ್ಬರ್‌, ಬೆಥೆ, ಗ್ಯಾಮೊ ಎನ್ನುವ 
ಪದಗಳು ಆಲ್ಪ, ಬೀಟ, ಗ್ಯಾಮ 
ಎನ್ನುವಂತೆಯೇ ಕೇಳಿಸುತ್ತಿದ್ದುದರಿಂದ ಹೀಗೆ 
ಉದ್ದೇಶ ಪೂರ್ವಕವಾಗಿ ಗ್ಯಾಮೊ ಬೆಥೆಯ 
ಹೆಸರನ್ನು ಸೇರಿಸಿದ್ದ. 

ಆಹಾ. ವಿಜ್ಞಾನಿಗಳು ಎಷ್ಟು ಕೂಲ್‌ 

ಎಂದಿರಾ? ಅತಿ ಶೀತಲ ವಿದ್ಯಮಾನಗಳ 
ಫಿಸಿಕ್ಸ್‌ ನಿಯಮಗಳನ್ನು ಶೋಧಿಸುತ್ತಿದ್ದ 
ಅಮೆರಿಕನ್‌ ವಿಜ್ಞಾನಿ ಜಾಕ್‌ ಹೆದರಿಂಗ್ಲನ್‌ 
ಮಾಡಿದ ಹಾಸ್ಯ ಇನ್ನೂ ಕೂಲ್‌, ಕೂಲ್‌. 
ಈತ ತನ್ನ ಸಂಶೋಧನೆ, ವಿಚಾರಗಳನ್ನು 
ಕುರಿತು ಒಂದು ಪ್ರಬಂಧವನ್ನು ಬರೆದು 
ಪ್ರಕಟಿಸಬೇಕೆಂದಿದ್ದ. ಪ್ರಬಂಧವನ್ನು ಒಮ್ಮೆ 
ನೋಡಿ ಅಭಿಪ್ರಾಯ ತಿಳಿಸಲು ತನ್ನ 
ಗೆಳೆಯನೊಬ್ಬನಿಗೆ ಕಳಿಸಿದ. ಆ ಗೆಳೆಯನೋ, 
ಪ್ರಬಂಧದಲ್ಲಿ ನಾನು ಎನ್ನುವ ಏಕವಚನದ 
ಬದಲಿಗೆ ನಾವು ಎಂದು ಬರೆದಿದ್ದೀ. ಒಂದೋ 
ಈ ಎಲ್ಲವನ್ನೂ ಏಕವಚನಕ್ಕೆ ತಿದ್ದು, ಇಲ್ಲವೇ 
ಇನ್ನೊಬ್ಬ ಲೇಖಕರನ್ನು ಜೊತೆಗೂಡಿಸಿಕೋ 


ಏತೂರಯಾಸ್ಟು 


ಎಂದ. ಎರಡನ್ನೂ ಮಾಡಲು ಇಚ್ಛಿಸದ 
ಹೆದರಿಂಗ್ಲನ್‌ ತನ್ನ ಸಾಕುಬೆಕ್ಕಿನ ಹೆಸರನ್ನೇ 
ಲೇಖಕ ಎಂದು ಸೇರಿಸಿಬಿಟ್ಟ, ವಿಜ್ಞಾನಿಗಳು 
ಬೆಕ್ಕನ್ನು ಫೀಲಿಕ್ಸ್‌ ಡೊಮೆಸ್ಟಿಕಸ್‌ ಎನ್ನುತ್ತಾರಷ್ಟೆ. 
ಈ ಪದದ ಮೊದಲ ಎರಡು ಅಕ್ಷರಗಳನ್ನೂ, 
ಬೆಕ್ಕಿನ ಹೆಸರಾದ ಚೆಸ್ಟರ್‌ ಎನ್ನುವ ಪದದ 
ಮೊದಲ ಅಕ್ಷರವನ್ನೂ ಇನಿಶಿಯಲುಗಳನ್ನಾಗಿ 
ಬರೆದು, ಬೆಕ್ಕಿನ ತಂದೆಯಾದ ಇನ್ನೊಂದು 
ಬೆಕ್ಕಿನ ಹೆಸರನ್ನು ಸೇರಿಸಿ ಎಫ್‌ಡಿಸಿ ವಿಲಾರ್ಡ್‌ 
ಎಂಬ ಹೆಸರನ್ನು ಹುಟ್ಟು ಹಾಕಿದ. ಈ 
ಹೆಸರನ್ನೂ ಸೇರಿಸಿ ಪ್ರಬಂಧವನ್ನು ಬರೆದು 
ಕಳಿಸಿದ. ಪ್ರಬಂಧ ಭೌತವಿಜ್ಞಾನಿಗಳ 
ವಿಶ್ವಾಸಾರ್ಹ ಪತ್ರಿಕೆಯಾದ ಫಿಸಿಕಲ್‌ ರಿವ್ಯೂ 
ಲೆಟರ್ಸ್‌ ಜರ್ನಲಿನಲ್ಲಿ ಪ್ರಕಟವೂ ಆಯಿತು. 
ಹೀಗೆ ಸದಾ ಕುತೂಹಲಿ ಎನ್ನುವ ಬೆಕ್ಕು ಕೂಡ 
ವಿಜ್ಞಾನಿ ಎನ್ನಿಸಿಕೊಂಡಿತು. ಅದಕ್ಕೆ ಈ 
ವಿಷಯ ಗೊತ್ತೇ ಆಗಲಿಲ್ಲ. ಪಾಪ. 

ಗಂಭೀರ ಪ್ರಬಂಧಗಳಲ್ಲಿ ಹಾಸ್ಯವನ್ನು 
ಕಾಣುವುದು ಎಷ್ಟು ವಿಚಿತ್ರ ಎನ್ನಿಸುತ್ತದೆಯೋ 
ಹಾಗೆಯೇ ಹಾಸ್ಯದ ಬಗ್ಗೆ ಗಂಭೀರವಾದ 
ಚರ್ಚೆಗಳನ್ನು ಓದುವುದೂ ವಿಚಿತ್ರ 
ಎನ್ನಿಸಬಹುದು. ನಗುವನ್ನೂ ತರಿಸಬಹುದು. 
ಆದರೆ ಹಾಸ್ಯ ಎಂದರೇನು? ಅದೇಕೆ 


Archinhinos 
haeckelii 


ನಮ್ಮಲ್ಲಿದೆ? ಹೇಗೆ ನಮ್ಮ ನಡವಳಿಕೆಗಳನ್ನು 
ಬಾಧಿಸುತ್ತದೆ? ಹಾಸ್ಯವಿಲ್ಲದ ಬದುಕು 
ಹೇಗಿರಬಹುದು? ಇತ್ಯಾದಿ ವಿಷಯಗಳಷ್ಟೆ 
ಅಲ್ಲ, ಮೊತ್ತಮೊದಲ ಜೋಕು 
ಯಾವುದಾಗಿರಬಹುದು ಎನ್ನುವವರೆಗೂ 
ಗಂಭೀರವಾದ ಸಂಶೋಧನಾ ಪ್ರಬಂಧಗಳು 
ಪ್ರಕಟವಾಗಿವೆ. ಇತ್ತೀಚೆಗೆ ನಾನು ಕಂಡ 
ಒಂದು ಪ್ರಬಂಧ ಶೀರ್ಷಿಕೆ ಸರಳ ಅಥವಾ 
ಹಾಸ್ಯಮಯವಾಗಿದ್ದರೆ ಅಂತಹ ವೈಜ್ಞಾನಿಕ 
ಪ್ರಬಂಧಗಳನ್ನು ಜನ ಉಲ್ಲೇಖಿಸುವುದು 
ಕಡಿಮೆ ಎಂದು ವರದಿ ಮಾಡಿತ್ತು! ಇದು 
ಸರಿಯಿಲ್ಲ ಎಂದು ತರ್ಕಿಸಿದ ಇನ್ನೊಂದು 


ಏತೂ ಯಾ 


ತಂಡ, ಮತ್ತೊಮ್ಮೆ ಲೆಕ್ಕಾಚಾರ ಹಾಕಿತು. 
ವಿಜ್ಞಾನಿಗಳು ಒಂದೇ ಪಟ್ಟಿಗೆ ಯಾವುದನ್ನೂ 
ಒಪ್ಪುವುದಿಲ್ಲವಷ್ನೆ! ಹೀಗೆ ಎರಡನೆಯ ಬಾರಿ 
ಲೆಕ್ಕ ಹಾಕಿದ ತಂಡ, ಹಾಸ್ಯಮಯವಾದ 
ಶೀರ್ಷಿಕೆ ಇರುವ ಲೇಖನಗಳನ್ನು ಹೆಚ್ಚು 
ಮಂದಿ ವಿಜ್ಞಾನಿಗಳು ಪುನಃ ಉಲ್ಲೇಖಿಸುತ್ತಾರೆ 
ಎಂದು ಗಣಿಸಿದೆ! 


Condicaudz 


ಹಿಂದೆ ಜಾನ್‌ 


ಹತ್ತು ವರ್ಷಗಳ 
ಬೊಹನನ್‌ ಎನ್ನುವ ಪತ್ರಕರ್ತ ಹೀಗೆಯೇ 
ಕಪಟ ಶೋಧ ಪ್ರಬಂಧಗಳನ್ನು ಬರೆದು 
ಪ್ರಕಟಿಸಿದ. ಆದರೆ ಆತನ ಉದ್ದೇಶ ಹಾಸ್ಯ 
ಮಾಡುವುದಲ್ಲ. ಸೊಕಾಲರಂತೆ ಇತ್ತೀಚೆಗೆ 
ಹೆಚ್ಚಾಗುತ್ತಿರುವ ಮುಕ್ತ ಜರ್ನಲುಗಳು ಎನ್ನುವ 
ಪತ್ರಿಕೆಗಳ. ವಿಶ್ವಾಸಾರ್ಹತೆಯನ್ನು ಪತ್ತೆ 
ಮಾಡುವುದಾಗಿತ್ತು. ಬೇರೆ, ಬೇರೆಯಾದ 
ಕಾಲ್ಪನಿಕ ಹೆಸರುಗಳು ಹಾಗೂ ಕಾಲ್ಬನಿಕ 
ಸಂಶೋಧನಾಲಯಗಳ ವಿಜ್ಞಾನಿಗಳು, 
ಕಾಲ್ಪನಿಕ. ವಿಷಯಗಳ ಮೇಲೆ ನಡೆಸಿದ 
ಸಂಶೋಧನೆಗಳನ್ನು ಕುರಿತು ಬರೆದಂತೆ 

ಮುನ್ನೂರ ನಾಲ್ಕು ಪ್ರಬಂಧಗಳನ್ನು ಹೀಗೆ 
ಪ್ರಕಟಿಸಿದ್ದ. ಈತ ಕಳಿಸಿದ್ದ ಯಾವ ಜರ್ನಲೂ 
ಶೋಧಗಳು ಕುತರ್ಕದವು ಎಂದು 
ಗುರುತಿಸಲೇ ಇಲ್ಲ! 

1940ರ ದಶಕದಲ್ಲಿ ಹೆರಾಲ್ಡ್‌ ಸ್ಪಂಪ್ಕೀ 
ಎನ್ನುವ ಜರ್ಮನ್‌ ಲೇಖಕ ಒಂದು ಪುಸ್ತಕ 
ಬರೆದಿದ್ದ. ಅದರಲ್ಲಿ ತಾನೊಂದು ದ್ವೀಪದಲ್ಲಿ 
ಕಂಡ ಹೊಸ ಪ್ರಾಣಿಗಳನ್ನೂ. ಅವುಗಳ 
ಗುಣವಿಶೇಷಗಳನ್ನೂ ಪಟ್ಟಿ ಮಾಡಿ, 
ಅವುಗಳಲ್ಲಿ ಕೆಲವು ಹೊಸದೊಂದು ಪ್ರಾಣಿ 
ಜಾತಿ ಎಂದು ಗುರುತಿಸಿ, ಹೆಸರನ್ನೂ ಕೊಟ್ಟಿದ್ದ. 
ಪ್ರತಿಯೊಂದು ಪ್ರಾಣಿಗೂ ಸಾಮಾನ್ಯವಾದ 
ಹೆಸರು ಹಾಗೂ ವೈಜ್ಞಾನಿಕ ಹೆಸರುಗಳನ್ನು 
ನೀಡಿದ್ದ. ಒಟ್ಟು ಹದಿನೈದು ಹೊಸ ಪ್ರಾಣಿ 
ಕುಟುಂಬಗಳನ್ನೂ ನೂರ ಮೂವತ್ತೆಂಟು 
ಪ್ರಭೇದಗಳನ್ನೂ ಚಿತ್ರ ಸಮೇತ ಪಟ್ಟ 
ಮಾಡಿದ್ದ. ತದನಂತರ ಪುಸ್ತಕದ ಕೊನೆಯಲ್ಲಿ 
ಆ ದ್ವೀಪವು ಅಮೆರಿಕವು ಪರಮಾಣು 
ಬಾಂಬು ಪರೀಕ್ಷಿಸುವಾಗ, ಅದರ ಪ್ರಭಾವಕ್ಕೆ 
ಸಿಲುಕಿ ಸಂಪೂರ್ಣವಾಗಿ ನಾಶವಾಗಿ 
ಹೋಯಿತೆಂದೂ ದಾಖಲಿಸಿದ್ದ. ಈ ಪುಸ್ತಕದ 
ಲಕ್ಷಾಂತರ ಪ್ರತಿಗಳು ಮಾರಾಟವಾಗಿದ್ದುವು. 
ಜೊತೆಗೆ ಫ್ರೆಂಚ್‌ ಮೊದಲಾದ ಭಾಷೆಗೂ 


AR 


ತದನಂತರವೇ 


ತರ್ಜುಮೆಗೊಂಡಿದ್ದುವು. 
ತಿಳಿದದ್ದು ಅದು ಒಂದು ದೊಡ್ಡ ಜೋಕು 
ಎಂದು. ಜರ್ಮನ್‌ ಪ್ರಾಣಿವಿಜ್ಞಾನಿ ಜಿಯಾಫ್‌ 


ಕಾರ್ಲ್‌ ಸ್ಪೈನರನ ಕುಚೋದ್ಯವಾಗಿತ್ತು. 
ಆದರೂ ಹಲವು ದಶಕಗಳವರೆಗೆ ಹಲವಾರು 
ಪ್ರಾಣಿವಿಜ್ಞಾನಿಗಳು ಈ ಪುಸ್ತಕದಲ್ಲಿನ 
ಪ್ರಾಣಿಗಳು ನಿಜವೆಂದೇ ಉಲ್ಲೇಖಿಸುತ್ತಿದ್ದರು 


ಎನ್ನುವುದು ತಮಾಷೆ. ಅನಂತರವೂ 
ಪ್ರಾಣಿವಿಜ್ಞಾನದ ಸಮಸ್ಯೆಗಳನ್ನು ತಿಳಿಸಲು 
ಇದೇ ಪುಸ್ತಕವನ್ನು ಈಗಲೂ 


ಉಲ್ಲೇಖಿಸುವವರು ಉಂಟು. 
ವೈಜ್ಞಾನಿಕ ಶೋಧ ಪ್ರಬಂಧಗಳಲ್ಲಿ ವ್ಯಂಗ್ಯ 

ಇರುವುದು ಕಡಿಮೆ. ಇದಕ್ಕೆ 
ಸ್ಪಂಪ್ಕೀಯ ಉದಾಹರಣೆಯೇ ಕಾರಣವೂ 
ಇರಬಹುದು.ವಿಜ್ಞಾನದ ವ್ಯಂಗ್ಯ ಹಾಗೂ 
ಹಾಸ್ಯಗಳನ್ನು ಅರ್ಥ "ಮಾಡಿಕೊಳ್ಳಲು 
ಸ್ವಲ್ಪವಾದರೂ ಆ ಕ್ಷೇತ್ರದ ಅರಿವು ಇರಬೇಕು. 
ಅದು ಇಲ್ಲದಾಗ ವ್ಯಂಗ್ಯ ವಿಡಂಬನೆಗಳು 
ಬಹುತೇಕ ಜನರಿಗೆ ಮುಟ್ಟದೇ 
ಹೋಗಬಹುದು. ಕೆಲವೊಮ್ಮೆ ಅದನ್ನು ಜನರು 
ನಿಜ ಎಂದು ಗಂಭೀರವಾಗಿ 
ಪರಿಗಣಿಸಬಹುದು. ಹೀಗೆ ತಪ್ಪು ಸಂದೇಶ 
ಹೋಗಬಹುದು ಎನ್ನುವುದಕ್ಕೆ `ಸ್ಪಂಪ್ಟೀಯ 
ಪುಸ್ತಕ ಉತ್ತಮ ಉದಾಹರಣೆ. ಈಗಲೂ 
ಹ ಪ್ರಮಾದಗಳು ಜರುಗುತ್ತಿರುತ್ತವೆ. 

ಪ್ರಸಿದ್ಧ ನೇಚರ್‌ ವಿಜ್ಞಾನ ಪತ್ರಿಕೆ ಡೇಡಾಲಸ್‌ 
1 ಹೆಸರಿನಲ್ಲಿ ಒಂದು ಅಂಕಣವನ್ನು 


ಬಹುಶಃ 


ಪ್ರಕಟಿಸುತ್ತಿತ್ತು ಈ ಅಂಕಣದಲ್ಲಿ ವೈಜ್ಞಾನಿಕ 
ತತ್ವಗಳನ್ನು ವಿಡಂಬನೆ ಮಾಡುವ 
ತಂತ್ರಜ್ಞಾನಗಳು ಹಾಗೂ ಅವನ್ನು ಬಳಸುತ್ತಿವೆ 
ಎನ್ನಲಾದ ಕಂಪೆನಿಗಳ ಸುದ್ದಿಗಳಿರುತ್ತಿದ್ದವು. 
ನಾಶದ ಇನ್ನೊಂದು ಸುಪ್ರಸಿದ್ಧ “ಪತ್ರಿಕೆ, 
ಡೇಡಾಲಸ್‌ ಅಣ ನಿಜವಾದ ವರದಿ 
ಎಂದು ಭಾವಿಸಿ, ಹಾಗೆಯೇ ಅದನ್ನು 
ಅಚ್ಚಿಸಿದ ಉದಾಹರಣೆ ಇದೆ. ಡೇಡಾಲಸ್‌ 
ಅಂಕಣದ ಉದ್ದೇಶ, ಅದರಲ್ಲಿರುವ ವಿಡಂಬನೆ 
ಅರ್ಥವಾಗದಷ್ಟು ಆ ಭಾಷೆ ದಟ್ಟವಾಗಿತ್ತು 
ಎನ್ನೋಣ. 

ವಿಜ್ಞಾನ ಕ್ಷೆ ಕ್ಷೇತ್ರದಲ್ಲಿ ಜೋಕುಗಳು, ವ್ಯಂಗ್ಯ, 
ವಿಡಂಬನೆ, ಸ್ಪವಿಮರ್ಶೆ, ಕಾರ್ಟೂನು 
ಮುಂತಾದ ಹಲವು ಬಗೆಗಳಲ್ಲಿ ಹಾಸ್ಯ ಹಾಸು 
ಹೊಕ್ಕಾಗಿದೆ. ದಿ ಜರ್ನಲ್‌ ಆಫ್‌ 


ಇರ್ರೆಪ್ರಯೂಡಿಸಿಬಲ್‌ ರಿಸಲ್ಟ್‌ ಹಾಗೂ ದಿ 
ಜರ್ನಲ್‌ ಆಫ್‌ ಇಂಪ್ರಾಬಬಲ್‌ ರಿಸರ್ಚ್‌ 
ಎನ್ನುವ ಎರಡು ಹಾಸ್ಯ ಪತ್ರಿಕೆಗಳು ವಿಜ್ಞಾನದ 
1.1. ಮಾಡುತ್ತಲೇ ಬಂದಿವೆ. ಹಾಗೆಯೇ 
ಪ್ರತಿವರ್ಷವೂ ನೀಡುವ ಇಗ್ನೊ! ಬಲ್‌ 
ಪ್ರಶಸಿಗಳು ಕೆಲವು ಸಂಶೋಧನಗಳು 
ಎಷ್ಟೊಂದು ಹಾಸ್ಯಾಸ್ಪದ ಎಂದು 
ವಿಡಂಬಿಸುತ್ತವೆ. ಇವೆಲ್ಲವನ್ನೂ ನಾವು ಓದಿ, 
ಕೇಳಿ ನಕ್ಕು ಬಿಡುತ್ತೇವಷ್ಟೆ. ಈ ವಿಡಂಬನೆ, 
ಹಾಸ್ಯಗಳು ತೆರೆದಿಡುವ ವೈಜ್ಞಾನಿಕ ಪ್ರಪಂಚದ 
ಅಂಕುಡೊಂಕುಗಳನ್ನೂ ನಾವು ಅರ್ಥ 
ಮಾಡಿಕೊಂಡರೆ ಎಷ್ಟು ಚೆನ್ನ! 

ಈ 


ಕೊಳ್ಳೇಗಾಲ ಶರ್ಮ 


ಅ ಸರಿರಿ ಖಲ ಬಲವ 


ಪ್ರಸಿದ್ಧ ಭೌತವಿಜ್ಞಾನಿ ಜಯಂತ್‌ 
ಜಕ್ಕ ಕೂಡ ಸ ವಿಡಂಬನಾ 
ಲೇಖನಗಳನ್ನು ಬರೆದದ್ದಿದೆ. ಕನ್ನಡದಲ್ಲಿ ರಾಶಿ 
ಹಾಗೂ 
ವಿಡಂಬನೆಗಳು ಸುಪ್ರಸಿದ್ದ. ವಿಜ್ಞಾನ ಲೋಕದ 
ವಿಡಂಬನೆಗಳಲ್ಲಿ ನೆನಪಾಗುವುದು ಬಿಜಿಎಲ್‌ 


ಸ್ವಾಮಿಯವರು ಬರೆದಿದ್ದ ಮೀನಾಕ್ಷಿಯ 
ಸೌಗಂಧ. 

ವಿಜ್ಞಾನದ ಕಾರ್ಟೂನು ಎನ್ನುವ 
ಹೆಸರಿನಲ್ಲಿ ಇದೀಗ ಸೈಂಟೂನುಗಳು 


ಪ್ರಕಟವಾಗುತ್ತಿವೆ. ಇವುಗಳಲ್ಲಿ ಕಾರ್ಟೂನು 
ಇರುತ್ತದೆ. ಅದಕ್ಕೆ ಮೂಲವಾದ ವೈಜ್ಞಾನಿಕ 
ಶೋಧದ ಕಿರು ವಿವರವೂ ಇರುತ್ತದೆ. ಆ 
ವಿವರವನ್ನು ಓದದೇ ಹೋದರೆ ಕಾರ್ಟೂನು 


ಅರ್ಥವೇ ಆಗದಂತಹ ಪರಿಸ್ಥಿತಿ. ಇವನ್ನು 


ವ್ಯಂಗ್ಯಚಿತ್ರಗಳು ಎನ್ನುವುದರ ಬದಲಿಗೆ 
ವ್ಯಂಗ್ಯಚಿತ್ರಗಳನ್ನು ವಿಜ್ಞಾನದ ಬಗ್ಗೆ ತಿಳಿಸಲು 
ಬರೆದಂತಹವು ಎನ್ನಬಹುದೇ ಹೊರತು, 
ವಿಜ್ಞಾನಿಗಳ ಅಥವಾ ವಿಜ್ಞಾನದ ವಿಡಂಬನೆ 


ಎನ್ನಲಾಗುವುದಿಲ್ಲ. ವಿಡಂಬನಾ 
ಬರೆಹಗಳಂತೂ ಯಾವುದೋ 
ಬ್ಲಾಕ್‌ಹೋಲಿನಲ್ಲಿ ಹೋಗಿಬಿಟ್ಟಿವೆ ಎನಿಸುತ್ತದೆ. 
ಹೀಗೇಕೆ? ಹತ್ತೊಂಭತ್ತನೆಯ 
ಮ ಚಾರ್ಲಸ್‌ ಡಾರ್ವಿನ್‌ 
ಪ್ರಸಿದ್ಧ ವಿಜ್ಞಾನಿ. ಪ್ರಾಣಿಗಳಿ೦ದಲೇ 


ಜು ತ ಜೀವಿಯ ವಿಕಾಸವಾಗಿದೆ 
ಎಂಬ ತರ್ಕವನ್ನು ಪ್ರಮಾಣಬದ್ಧವಾಗಿ 
ಮುಂದಿಟ್ಟಿದ್ದ. ಅಪ್ಪಟ ವಿಜ್ಞಾನವಾದರೂ 
ಇದಕ್ಕೆ ಸಮಾಜ ಹಾಗೂ ಧರ್ಮದ 
ವಿರೋಧವಿತ್ತು. ಆ ಸಂದರ್ಭದಲ್ಲಿ ಪಂಚ್‌ 

ನಾಗಲೋತಿಮಠರ ವೈದ್ಯ 


ಪತ್ರಿಕೆ ಡಾರ್ವಿನ್ನನ ಕುರಿತು ಸರಣಿಯಾಗಿ 
ವ್ಯಂಗ್ಯಚಿತ್ರಗಳನ್ನು. ಪ್ರಕಟಿಸಿತ್ತು. ಪ್ರತಿಯೊಂದು 
ಚಿತ್ರವೂ ಡಾರ್ವಿನ್ನನ ವಾದಗಳನ್ನು, 
ತರ್ಕಗಳನ್ನು ಗೇಲಿ ಮಾಡಿತ್ತಷ್ಟ ಅಲ್ಲ. 
ಅವನನ್ನು ಮಂಗನಂತೆ, ಚಿಂಪಾಂಜಿಯಂತೆ 
ಚಿತ್ರಿಸಿದ್ದುವು ಕೂಡ. 

ಡಾರ್ವಿನ್‌ ಹಾಗೂ ಐನ್‌ಸ್ಟೈನ್‌ ರನ್ನು 
ಗೇಲಿ ಮಾಡಿ ಬರೆದ ಹಾಸ್ಯ ಲೇಖನಗಳು, 
ವ್ಯಂಗ್ಯಚಿತ್ರಗಳು, ನಾಟಕಗಳು, ಟೀವಿ 
ಸೀರಿಯಲ್ಲುಗಳು ಹಲವು ಇವೆ. ಕೆಲವು 
ಟೆಲಿವಿಷನ್‌ ಚಿತ್ರಗಳಲ್ಲಿ ವಿಜ್ಞಾನಿ ಎಂದರೆ 
ಐನ್‌ಸ್ಟೈನನ ಕೆದರು ಗೂದಲು, ಕನ್ನಡಕ 
ಇರುವ ವ್ಯಕ್ತಿಯನ್ನಾಗಿಯೇ ಚಿತ್ರಿಸಿರುವುದೂ 
ಉಂಟು. ನಮ್ಮಲ್ಲಿ ಹೀಗೆ ಯಾರೊಬ್ಬ 
ವಿಜ್ಞಾನಿಯನ್ನೂ ವಿಡಂಬನೆ ಮಾಡಿಯಾಗಲಿ, 
ಅಣಕಿಸಿಯಾಗಲಿ ವ್ಯಂಗ್ಯ ಚಿತ್ರಗಳು ಬಂದಿಲ್ಲ. 
ಭಾರತೀಯ ಸಿನಿಮಾಗಳಲ್ಲಿಯೂ ಕೂಡ 
ವಿಜ್ಞಾನಿಯನ್ನು ದರ್ಶಿಸುವಾಗ, ಯಾವ 
ಭಾರತೀಯ ವಿಜ್ಞಾನಿಯನ್ನೂ ಅಣಕವಾಡಿದ್ದು 
ಕಂಡಿಲ್ಲ. 

ಹಾಗಿದ್ದರೆ ಭಾರತೀಯ ವಿಜ್ಞಾನಿಗಳ 
ವಿಜ್ಞಾನ ವಿಮರ್ಶಾರಹಿತವೇ? ಭಾರತೀಯ 
ಪೆ ೈಜ್ಞಾನಿಕ ಸಂಸ್ಥೆ ಗಳಲ್ಲಿ ನಡೆಯುವ 
ಸಂಶೋಧನೆಗಳೆಲ್ಲವೂ 'ಜನಹಿತಕ್ಕಾಗಿಯೇ 
ಇವೆಯೇ? ಅದನ್ನೂ ಮೀರಿದ, ರಾಜಕೀಯ, 
ಆರ್ಥಿಕ ಹಾಗೂ ವೈಜ್ಞಾನಿಕ ದೋಷಗಳಿರುವ 
ಸಂಶೋಧನೆಗಳು ಇಲ್ಲವೇ? ಇದೆ 
ಎನ್ನುವುದಾದರೆ ಅದರ ಬಗ್ಗೆ ವಿಡಂಬನೆಯ 
ಲೇಖನಗಳಾಗಲಿ, ಕಾರ್ಟೂನುಗಳಾಗಲಿ ಏಕೆ 
ಇಲ್ಲ? 


ಲಕ್ಷ ಫಾರ ಕಾರ್ಟೂನಿಗೇ ಮರಳೋಣ. 
ಭಾರತವೂ ಈಗ ಗಗನಯಾನಿಗಳನ್ನು 
ಬಾಹ್ಯಾಕಾಶಕ್ಕೆ ಕಳುಹಿಸಲು ಗ 
ಎನ್ನುವ ಯೋಜನೆಯನ್ನು ಹಮ್ಮಿಕೊಂಡಿದೆ. 
ಈಗಾಗಲೇ ಮೂರು ಬಾರಿ ಚಂದನಲ್ಲಿಗೆ 
ನೌಕೆಗಳನ್ನು ಯಶಸ್ವಿಯಾಗಿ ಕಳುಹಿಸಿರುವ 


ಇಸ್ರೋಗೆ ಬಹುಶಃ ಈ ಗಗನಯಾನ 
ಅಷ್ಟೇನೂ  ಕಷ್ಟವೆನ್ನಿಸಲಿಕ್ಕಿಲ್ಲ ಇಂದು 
ಯಾರಾದರೂ ಲಕ್ಷ ಣರು ಬರೆದ 


ರೀತಿಯಲ್ಲಿಯೇ ಈ ಯೋಜನೆಯೊಂದನ್ನು 
ಟೀಕಿಸುವಂತಹ ಕಾರ್ಟೂನು ಬರೆದಿದ್ದರೆ 


ಏನಾಗಬಹುದಿತ್ತು? ಬಹುಶಃ ಅದನ್ನು 
ನೋಡಿ ನಕ್ಕು ಸುಮ್ಮನಾಗುವವರಿಗಿಂತ, 
ದೇಶವಿರೋಧಿ ಮನೋಭಾವ ಎಂದು 


ರೊಚ್ಚಿಗೆದ್ದು ವ್ಯಂಗ್ಯಚಿತ್ರಕಾರನನ್ನು ಟ್ರಾಲ್‌ 
ಮಾಡುವ ಸಾಧ್ಯತೆಯೇ ಹೆಚ್ಚು "ಹಾಗಿದ್ದರೆ 
ಹೋಲಿಯ ವೇಳೆ ಬೇರೆಯವರನ್ನು ಗೇಲಿ 
ಮಾಡುವುದನ್ನೇ ಹಬ್ಬವನ್ನಾಗಿ ಮಾ ಹಂತದ 
ನಾವು ಭಾರತೀಯರಿಗೆ ವಿಜ್ಞಾನವನ್ನು ಗೇಲಿ 
ಮಾಡುವುದು ಗೊತ್ತಿಲ್ಲವೇ? ಅಂತಹ 
ಹಾಸ್ಯಪ್ರಜ್ಞೆ ನಮಗಿಲ್ಲವೇ? 

ರಾಮ, ಕೃಷ್ಣ ಪರಮೇಶ್ವರರನ್ನೂ ಗೇಲಿ 
ಮಾಡಿದ ಕವನಗಳು ಸಂಸ್ಕೃತದಲ್ಲಿ ಇವೆ. 
ಹಾಗೆಯೇ ಸರ್‌ ಸಿವಿ ರಾಮನ್‌, ಜಗದೀಶ 
ಚಂದ್ರಬೋಸ್‌ ಅಥವಾ ರಾಮಾನುಜನ್ನರಂತಹ 
ಯುಗಪ್ರವರ್ತಕ ವಿಜ್ಞಾನಿಗಳನ್ನು 
ದೈವೀಕರಿಸದೆ, ಗೇಲಿ ಮಾಡಿ ಕಾರ್ಟೂನು 
ಬರೆದು, ಪ್ರಕಟಿಸಿ, ನೋಡಿ ನಗುವಂತಹ 
ಮನಸ್ಥಿತಿ ಬೆಳೆಯುವವರೆಗೂ, ವಿಜ್ಞಾನದ 
ವ್ಯಂಗ್ಯಚಿತ್ರಗಳ ಈ ಬರ ಬಹುಶಃ ನೀಗುವುದಿಲ್ಲ. 


PVT 550) 


ಕಳು NOTED “HE SLIGHTEST RE-— 


ವಿ ಗಿ ಕ 1ರ1 ೩೮5 BETWEEN MAN 


AND MONKEY, HAVE You? 


ದಿ *ಗಣಾಶಗದಿಶಕಾಟ AN’ SISTERS ಇ HAVE 


56ಐದಿ 
ವಿಜಾರೆ 
a 


ಸಮಾಜವನ್ನು ತಾಕುವಂತಹ 
ವಿಷಯಗಳು ಹಾಸ್ಯಕ್ಕೆ ಸಾಕಷ್ಟು 
ಸರಕುಗಳನ್ನು ಒದಗಿಸುತ್ತವೆ. ವಿಜ್ಞಾನದ 
ಹಲವು ಫಲಗಳು ಕೂಡ ಸಮಾಜವನ್ನು 
ಪ್ರಭಾವಿಸುವುದರಿಂದ ಅವು ಕೂಡ THROTTLING THE SCHOOLS 


ಮಗ್ಗದ ನು ಅಮೆರಿಕದಲ್ಲಿ ಶಾಲೆಗಳಲ್ಲಿ ವಿಕಾಸವಾದವನ್ನು ಕಲಿಸಬಾರದು ಎನ್ನುವ ಖಟ್ಟೆಯನ್ನು ಕೆಲವು 
ಅಚ್ಚರಿಯೇನಿಲ್ಲ. ಹಾಗೊಮ್ಮ ಹಾಸ್ಯ ಧಾರ್ಮಿಕ ಪಂಥೀಯರು ಹೂಡಿದ್ದರು. ಆ ಸಂದರ್ಭದಲ್ಲಿ ವಿಕಾಸವಾದದ ವಿರೋಧಿಗಳನ್ನು 
ಹಾಗೂ ವಿಡಂಬನೆಗೆ ಒಳಗಾದ ಅಪಟ 2 ಸ ೯ 
SSS ಜೀ ಗೇಲಿ ಮಾಡಿ ಎವೊಲ್ಯುಶನ್‌- ಎ ಜರ್ನಲ್‌ ಆಫ್‌ ನೇಚರ್‌ ಪತ್ರಿಕೆಯಲ್ಲಿ ಪ್ರಕಟವಾದೊಂದು ಚಿತ್ರ 
ಹ್‌ ಸ ಹ ಇದು. ಇದರಲ್ಲಿ ಸಂಪ್ರದಾಯವಾದಿಯೊಬ್ಬ “ಬಂಧುಗಳೇ, ಭಗಿನಿಯರೇ. ಮಂಗಗಳಲ್ಲಿ 
ಅದಾರ, ಅದರಲ ಬಿತ್ತ ನನಗಂತೂ ಮನುಷ್ಯರ ಕುರುಹು ಕಂಡಿಲ್ಲ. ನಿಮಗೆ ಕಂಡಿತೇ?” ಎಂದು ಪ್ರಶ್ನಿಸುತ್ತಿದ್ದಾನೆ. ಅವನ 


ಮೊದಲನೆಯದು ವಿಕಾಸವಾದ. ಹರೆ ಹಾಗೂ ಆತ ತೋರುತಿರುವ ಮಂಗದ ಚಹರೆ ಒಂದೇ ತೆರನಾಗಿರುವುದು ಸಷ. 
ಅದರಲ್ಲಿಯೂ ಚಾರ್ಲಸ್‌ ಡಾರ್ವಿನ್‌ ಷ್ಣ ತ 


ಪ್ರತಿಪಾದಿಸಿದ ನೈಸರ್ಗಿಕ ಆಯ್ಕೆಯ ತತ್ವ 
ಸಾಕಷ್ಟು ಚರ್ಚೆಗೆ ಒಳಗಾಗಿತ್ತು. ಈಗಲೂ 
ಅದು ಚರ್ಚೆಗೆ ಬರುತ್ತಲೇ ಇರುತ್ತದೆ. 
ವಿಕಾಸವಾದದ ಬಗ್ಗೆ ರೂಪುಗೊಂಡ 
ಕಾರ್ಟೂನುಗಳು ಕೂಡ, ವಿಷಯವನ್ನು 
ಸರಿಯಾಗಿ ಅರ್ಥ ಮಾಡಿಕೊಳ್ಳದೇ 
ವಿಡಂಬನೆ ಮಾಡಿವೆ ಎನ್ನುತ್ತದೆ ಆರು 
ವರ್ಷಗಳ ಹಿಂದೆ ಕಾಂಸ್ಟಾಂಸ್‌ ಆರ್ಕ್‌ 
ಎನ್ನುವ ಬ್ರಿಟಿಷ್‌ ವಿಜ್ಞಾನಿ ಐಸಿಸ್‌- 
ಘೋಕಸ್‌ ಪತ್ರಿಕೆಯಲ್ಲಿ ಪ್ರಕಟಿಸಿದ 
ಅಧ್ಯಯನ. ಆ ಅಧ್ಯಯನದಿಂದ ಪಡೆದ 
ಕೆಲವು ಹೊಳಹುಗಳು ಇಲ್ಲಿವೆ. ಬಿಗ್‌ 
ಬ್ಯಾಂಗ್‌, ಕ್ವಾಂಟಂ ಭೌತವಿಜ್ಞಾನ, 
ಕಂಪ್ಯೂಟರು ಹಾಗೂ ಇತ್ತೀಚೆಗೆ Cavewire-—Go ahead. John. I'm not asking for the whole skin—T only need about half a yard. 
ಆರ್ಟಿಫಿಶಿಯಲ್‌ ಇಂಟೆಲ್ಲಿಜೆನ್ಸ್‌ 
(ಯಾಂತ್ರಿಕ ಬುದ್ಧಿಮತ್ತೆಯ ತಂತ್ರಗಳು 
ಇಂತಹ ವಿಡಂಬನೆಗೆ ಆಹಾರವಾಗಿವೆ. 


ಮಾನವರ ಪೂರ್ವಜರ ನಡವಳಿಕೆಗಳನ್ನ ವಿಡಂಬಿಸುವ ಕಾರ್ಟೂನು. “ಕೊಲ್ಲು ಜಾನ್‌. ನನಗೆ ಇಡೀ 
ಚರ್ಮ ಬೇಕಿಲ್ಲ. ಒಂದು ಗಜದಷ್ಟು ಆದರೆ ಸಾಕು.” ಎನ್ನುತ್ತಿದ್ದಾಳೆ ಆದಿಮಾನವನ ಹೆಂಡತಿ. 
ಬಾಲವನ್ನು ಗಮನಿಸಿ! (ಜಡ್ಜ್‌ ಪತ್ರಿಕೆಯಲ್ಲಿ ಪ್ರಕಟವಾದ ವ್ಯಂಗ್ಯಚಿತ್ರ. 1925) 


TTS 5ನ) ಏಪ್ರಿಲ್‌ ೭೦೭41) 


"ಹಿಂದೊಮ್ಮೆ ಅವನ ಪರಿಚಯ 
ನನಗೆ ಇತ್ತು?” ಎನ್ನುತ್ತಿದೆ ಲದ 
ಮಂಗ. ಮಾನವನ ವಿಕಾಸ 
ಆಫ್ರಿಕಾದಲ್ಲಿ ಆಯಿತು ಎನ್ನುವದನ್ನು 
ವಿಡಂಬಿಸುವ ಈ ಚಿತ್ರ, ಆಫ್ರಿಕನ್ನರ 
ಬಗ್ಗೆ ಸೂಚ್ಯವಾಗಿ ಲೇವಡಿ ಮಾಡಿದೆ. 
ಇಂತಹ ವರ್ಗ, ವರ್ಣಗಳ ಭೇದಗಳ 
ಕುರುಹುಗಳನ್ನು ಕಾರ್ಟೂನುಗಳು 
ಬಿಂಬಿಸುತ್ತಿದ್ದುವು. (ಜಡ್ಜ್‌ ಪತ್ರಿಕೆ. 
1925) 


ಚ್ಚ 7 


ಛೆ 


1 
) Pe uc 


“ಅದೋ ಅಲ್ಲಿದೆ ನೋಡಿ ಮಿಸಿಂಗ್‌ 


ಲಿಂಕು. ಮಾನವ ಮತ್ತು ಮಂಗಗಳ 4 PN 
ನಡುವಣ ಕಾಣೆಯಾದ ಕೊಂಡಿ” ಗೆ) JP | 
ಎನ್ನುತ್ತಿದ್ದಾರೆ ವಿಜ್ಞಾನಿಗಳು ಈ 73 1 ಇರ್‌ ಕ್ಷ, 
ಚಿತ್ರದಲ್ಲಿ. ವಿಕಾಸವಾದವನ್ನು (| WY |, 17 ಟ್ಟಿ 
ವಿರೋಧಿಸಿದ್ದವನೊಬ್ಬನ ಚಿತ್ರ ಮಂಗ 5. EE OWN | ರ್‌ ಎದ 
ಮತ್ತು ಮಾನವರ ನಡುವೆ ಇದೆ. (ಜಡ್ಜ್‌ - ೬ P/N (ತ್‌್‌ UC (ಹಾಸ ವಸ 


ಪತ್ರಿಕೆ, 1925) ಸಾತ್‌ 


ಸ ಜಾ ಜಡ್ಜ್‌ ಪತ್ರಿಕೆಯಲ್ಲಿ ಪ್ರಕಟವಾದ ಇನ್ನೊಂದು 


ಕಾಗ ಲ್‌ ಅತ್ರತ್ರ “ದಿ ಅಪ್‌ಸ್ಟಾರ್ಟ್‌'. ಉಳಿದವರಿಗಿಂತಲೂ 
ಷ್ಟ ಮೊದಲು ನಡೆದವನು ಎಂಬರ್ಥದಲ್ಲಿ ಎಲ್ಲ 

J ಪ್ರಾಣಿಗಳಿಗಿಂತಲೂ ಮಂಗ ಮುಂದೆ ಎಂದು 
ಸೂಚಿಸುತ್ತಿದೆ. ಡಾರ್ವಿನನ ಪ್ರಕಾರ ಜೀವಿಗಳಲ್ಲಿ 
ಮೇಲು, ಕೀಳು ಎಂಬುದು ಇಲ್ಲವಷ್ಟೆ 


ಅ | ಏಪ್ರಿಲ್‌ 2೦೦4 PTS 555) 


|| 
|| 
| 
| 


THAT TROUBLES OUR MONKEY AGAIN, | 


ಎ REALLY, ME. DARWIN, SAY WHAT YOU LIKE ABOUT MAN; BUTI WISH YOU | 


(MN 


ಗಾ 
/ 


WL 


ವಿ 


ನ್ಯೂಯಾರ್ಕರ್‌ ಪತ್ರಿಕೆಯಲ್ಲಿ ಪ 


ಪ್ರಕಟವಾದ ಈ ಕಾರ್ಟೂನು, ಆದಿಮಾನವನಿಗೆ, 
ವಿಕಾಸದ ಪಟದಲ್ಲಿ ಆತನ ಸ್ಥಾನ ಎಲ್ಲಿದೆ ಎಂದು ತೋರಿಸುತ್ತಿದೆ. ನಕ್ಷೆಯಲ್ಲಿ ನಮ್ಮ 
ಜಾಗ ಎಲ್ಲಿದೆ ಎಂದು ತೋರಿಸುವಂತೆ. 


ಏತೂರಯಾಸು 


ಫನ್‌ ಪತ್ರಿಕೆ ಚಾರ್ಲಸ್‌ ಡಾರ್ವಿನ್ನನನ್ನು ಕುರಿತು 
ಮಾಡಿದ ವಿಡಂಬನೆ. ಡಾರ್ವಿನ್‌ ಜೀವಿಗಳು ಹೇಗೆ 
ವಿಕಾಸವಾದುವು ಎಂದುದಲ್ಲದೆ, ಮಾನವರಲ್ಲಿನ 
ಭಾವನೆಗಳು ಕೂಡ ಪ್ರಾಣಿಗಳಿಂದ ವಿಕಾಸವಾದುವು 
ಎಂದು ವಾದಿಸಿದ್ದ. ಈ ಚಿತ್ರದಲ್ಲಿ ತನ್ನಲ್ಲಿ ಪ್ರಣಯ 
ನಿವೇದನೆ ಮಾಡುತ್ತಿರುವ ಮಂಗನ ರೂಪದ 
ಡಾರ್ವಿನ್ನನನ್ನು ಕುರಿತು ಯುವತಿಯೊಬ್ಬಳು 
"ಮನುಷ್ಯರ ಬಗ್ಗೆ ನೀನು ಏನು ಬೇಕಾದರೂ ಹೇಳಿಕೊ 
ಡಾರ್ವಿನ್‌, ಆದರೆ ಭಾವನೆಗಳ ಬಗ್ಗೆ 
ಮಾತನಾಡಬೇಡ,” ಎನ್ನುತ್ತಿದ್ದಾಳೆ. 


[೧೮೬೫೫೫೪ 6, il 


4 ಜ್ರ ಷ್ಣ | ಟು ಡೆ 
ಹ್‌ “BVT-A-WORM: _-” 


ವಿಕಾಸದ ಸಂದರ್ಭದಲ್ಲಿ ವಿವಿಧ ಪ್ರಾಣಿಗಳ ನಡುವಣ 
ಸಂಬಂಧವನ್ನು ಸೂಚಿಸುವ ವಂಶವೃಕ್ಷವನ್ನು ಡಾರ್ವಿನ್‌ 
ರಚಿಸಿದ್ದ. ವಿಕಾಸವೃಕ್ಷ ಎನ್ನುವ ಇದರ ವಿವಿಧ ರೆಂಬೆ, 
ಕೊಂಬೆಗಳ ದೂರ, ಅವುಗಳ ನಡುವಣ ಸಂಬಂಧವನ್ನು 
ಸೂಚಿಸುತ್ತಿದ್ದುವು. ಈ ಚಿತ್ರದಲ್ಲಿ ಡಾರ್ವಿನ್ನನನ್ನು 
ಗೋಜಲಾದ ಗಿಡವೊಂದನ್ನು ಏರುವ ಕೀಟದಂತೆ 
ಚಿತ್ರಿಸಲಾಗಿದೆ. ಈ ಚಿತ್ರ ಪಂಚ್‌ ಪತ್ರಿಕೆಯಲ್ಲಿ 
ಪ್ರಕಟವಾಗಿತ್ತು. 


ಏಪ್ರಿಲ್‌ 2೦೩೦4 ಯಿ 


ಇನ್ನೂರು ಐವತ್ತು ವರ್ಷಗಳ ಕಾಲ ಡಿಜಿಟಲ್‌ ರೂಪದಲ್ಲಿದ್ದ ಜೀವ, 
ಮರುಹುಟ್ಟು ಪಡೆದಾಗ ಕಂಡದ್ದೇನು? 


ಬಂಗಾಲಿ ಮೂಲ: ಸೋಹಮ್‌ ಗುಹಾ 
ಕನ್ನಡಕ್ಕೆ: ಕೊಳ್ಳೇಗಾಲ ಶರ್ಮ 


ಭೂಮಿಯಿಂದ ಹೊರಟ ನೌಕೆಯಲ್ಲಿದ್ದ ಅವಳಿಗೆ ಇನ್ನೂರೈವತ್ತು ವರ್ಷಗಳ ಪಯಣದ ನಂತರ ಆ ರೋಬಾಟು 
ನೌಕೆ ಮತ್ತೆ ಜೀವ ಕೊಡುತ್ತದೆ. ಹೊಸದಾಗಿ ಹುಟ್ಟಿದ ಅವಳು ಮೊದಲು ಕಂಡಿದ್ದು ಇನ್ನೂರೈವತ್ತು ವರ್ಷಗಳ 
ಹಿಂದೆ ಅವಳ ಪ್ರಿಯತಮ ಕಳಿಸಿದ್ದ ಒಂದು ವೀಡಿಯೋ. ಅದನ್ನು ಕಂಡು ಅವಳು ಸಂಕಟ ಪಟ್ಟಿದ್ದಳು. ರೋಬಾಟು 
ಅವಳನ್ನು ಸಾಂತ್ಸನಗೊಳಿಸಿತ್ತು? ಮುಂದೆ ಓದಿ. 


ದೇ ದಿನದಲ್ಲಿ ನೀನು 
ಭ್ರ ಶ್ರಿ ಕಲೆಕ್ಟಿವಿನ ಚಕ್ರದಂತೆ 
ಸುತ್ತುತ್ತಿರುವ ಈ ಮೈ 


ಸೃಷ್ಟಿಸಿದ ಕೃತಕ ಸೂಕ್ಷ ಗುರುತ್ವದ ಪರಿಸರಕ್ಕೆ 
ಹೊಂದಿಕೊಂಡು ಬಿಟ್ಟೆ. ಸ್ವಲ್ಪ ಸಾಂದ್ರವಾದ 
ನಿನ್ನ ಮೂಳೆಗಳಿಂದಾಗಿ ಪಂಜರದೊಳಗೆ 
ಸೆರೆಯಾದ ಹಕ್ಕಿಯಂತೆ ಚಡಪಡಿಸುತ್ತಿದ್ದೆ. 
ಇಪ್ಪತ್ತು ನಿಮಿಷಗಳ ಕಾಲ ಸತತವಾಗಿ ಉತ್‌ 
ಬೈಠಕ್‌ ಮಾಡಿದರೂ ನೀನು ಬೆವರುತ್ತಿಲ್ಲ. 
ಓಮ್‌-5ನ್ನು ತಲುಪುವವರೆಗಾದರೂ ನಿನ್ನ 
ದೇಹ ಸೌಷ್ಟವ ಕೆಡದಿರಲಿ ಎಂದು ನಾನು 
ನಿನಗೆ ಇನ್ನೂ ಹಲವು ಶ್ರಮದ 
ವ್ಯಾಯಾಮಗಳನ್ನು ಕೊಟ್ಟೆ. 

ನಿನಗೋ ನನ್ನ ಬಗ್ಗೆ ಕುತೂಹಲ. ನಾನು 
ಹೇಗೆ ಕೆಲಸ ಮಾಡುತ್ತೇನೆ ಎನ್ನುವ 
ಕುತೂಹಲ. ಇಡೀ ನೌಕೆಯ ಎಲ್ಲೆಡೆ 
ಓಡಾಡುತ್ತೀ. ನಿನಗೆ ತಿಳಿಯದೇ ಹೋದದ್ದರ 
ಬಗ್ಗೆ ಅದೇಕೆ, ಅದೇನು ಎಂದು ಪಶ್ನೆ ಕೇಳಿ 
ತಿಳಿದುಕೊಳ್ಳುತ್ತೀ. ಕೆಲವು ಪ್ರಶ್ನೆಗಳಿಗೆ ನಾನು 
ತಕ್ಷಣವೇ ಉತ್ತರಿಸುತ್ತೇನೆ. ಉದಾಹರಣೆಗೆ, 
ಪರಮಾಣು ಇಂಜಿನ್ನಿನ ಬಗ್ಗೆ ಹಾಗೂ 
ಹೊರಗೆ ಇರುವ ಸೌರಫಲಕಗಳಿಗೆ ಜೋಡಿಸಿದ 
ಪೂರಕ ಇಂಜಿನ್ನಿನ ಬಗ್ಗೆ ನೀನು ಕೇಳಿದಾಗ 
ತಕ್ಷಣವೇ ಉತ್ತರಿಸುತ್ತೇನೆ. ಕೆಲವೊಮ್ಮೆ ನೀನು 
ಕೇಳುವ ಪ್ರಶ್ನೆಗಳು ಹೇಗಿರುತ್ತವೆಂದರೆ ತಕ್ಕ 
ಉತ್ತರವನ್ನು ಹುಡುಕಲು ನಾನು ಗಣಿಸುತ್ತಿರುವ 
ಎಲ್ಲ ಲೆಕ್ಕಗಳನ್ನೂ ನಿಲ್ಲಿಸಿಬೇಕಾಗುತ್ತಿತ್ತು. 

“ಏಯ್‌. ಕಲೆಕ್ಸಿವಿನಲ್ಲಿ ನಾನೊಬ್ಬಳೇ ಏಕೆ 


ಇದ್ದೇನೆ? ಇದು ಕಾಲೊನಿ ಕಟ್ಟಲೆಂದು 
ಹೊರಟ ನೌಕೆಯಲ್ಲವೇ?” ಇದು ನಿನ್ನ ಪ್ರಶ್ನೆ. 


ಈ ಪ್ರಶ್ನೆಗೆ ನಾನು ತಕ್ಕ ಉತ್ತರವನ್ನು 
ಕೊಡಲಾಗುವುದಿಲ್ಲ. ಹೀಗಾಗಿ ನಾನು “ನಿನ್ನ 
ರೀತಿಯೇ ಹೊಸದೊಂದು ಲೋಕದ ಮೇಲೆ 
ಕಾಲಿಡಲು ಹಲವರು ಕಾದಿದ್ದಾರೆ. ಆ ಲೋಕ 


VT 50) 


ಅ 


ಹೇಗಿದೆ ಎನ್ನುವುದನ್ನು ನೋಡುತ್ತೀಯಾ?” 
ಎ೦ದು ಉತ್ತರಿಸುತ್ತೇನೆ. 

ಅಲ್ಲಿಂದ ನಿನ್ನನ್ನು ವೀಕ್ಷಣಾ ಕೋಣೆಗೆ 
ಕರೆದೊಯ್ಯುತ್ತೇನ. ಅಲ್ಲಿರುವ ಪರದೆಯ 
ಮುಂದೆ ಕೂರಿಸುತ್ತೇನೆ. ಬಹುದಿಕ್ಕಿನ 
ದೂರದರ್ಶಕವು ತೋರಿದ ಚಿತ್ರಗಳನ್ನು ನೀನು 


ಕಾಣುತ್ತೀ. ಹೊರಜಗತ್ತು ಕಪ್ಪನೆಯ ರೇಷ್ಮೆ 


ಬಟ್ಟೆಯ ಮೇಲೆ ವಜ್ರದ ಹರಳುಗಳನ್ನು 
ಪೋಣಿಸಿದಂತೆ ಕಾಣುತ್ತದೆ. ಕಲೆಕ್ಟಿವಿನ ಹಿಂದೆ 


ಏರಲಾಗದಷ್ಟು ದೊಡ್ಡ ಗೋಡೆಯಂತೆ 
ಅನಿಲದ ಮೋಡವೊಂದು ನಿಂತಿದೆ. 
ಮೋಡದಲ್ಲಿ ಸಾಕಷ್ಟು ಪ್ರಮಾಣದಲ್ಲಿ 


ನೈಟ್ರೊಜನ್‌ ಆಕ್ಸೈಡು ಹಾಗೂ ಸಲ್ಪರ್‌ 
ಆಕ್ಸೈಡು ಇದೆ ಎಂದು ನಾನು ಗುರುತಿಸಿದೆ. 
ಈ ಲೋಕ ಹುಟ್ಟುವಾಗ ಸೃಷ್ಟಿಯಾದ 
ಬಹ್ಮಾಂಡದಂತಹ ಹೊಂಜು ? ಮಂಜುಗಟ್ಟಿದ 
ಹೊಗೆ ಅದು. ನಾನು ದೂರದರ್ಶಕವನ್ನು 
ಓಮ್‌-5ರ ಕಡೆಗೆ ಗುರಿಯಿಡುತ್ತೇನೆ. ಪರದೆ- 
ಯ ಮೇಲೆ ಊದಾ ಬಣ್ಣವೇ 
ಸಮೃದ್ಧಿಯಾದೊಂದು ಗ್ರಹ ಕಾಣಿಸುತ್ತದೆ. 
ನೀನೋ ಅಲ್ಲಿರುವ ಊದಾ ಬಣ್ಣದ 
ಸಾಗರಗಳು ಹಾಗೂ ಹಳದಿ ಬಣ್ಣದ ನೆಲದತ್ತ 
ಬೆರಗುಗಣ್ಣಿನಿಂದ ನೋಡುತ್ತೀ. 

“ಇದರ ನಕ್ಷತ್ರದ ಪ್ರಖರತೆ ಹಾಗೂ ಈ 
ಗ್ರಹ ಇನ್ನೂ. ಶೈಶವಾವಸ್ಥೆಯಲ್ಲಿ 
ಇರುವುದರಿಂದ ಇದರ ಸಮುದ್ರವೆಲ್ಲವೂ 
ಆಕ್ಸಿಜನ್‌ ತಯಾರಿಸುವ 
ಸಯನೋಬ್ಯಾಕ್ಟೀರಿಯಾ ಜೀವಿಗಳಿಂದ 
ತುಂಬಿದೆ. ಒಂದಾನೊಂದು ಕಾಲದಲ್ಲಿ 
ಭೂಮಿಯೂ ಹೀಗೆಯೇ ಇತ್ತು. ಸಮುದ್ರಕ್ಕೆ 
ಸಮೀಪದಲ್ಲಿರುವ ನೆಲವನ್ನು ಹಾವಸೆಯಂತಹ 
ಆದಿಮ ಸಸ್ಯಗಳು ಆವರಿಸಿವೆ. ಇಲ್ಲಿ 
ಹಳದಿಯೇ ಚಿಗುರಿನ ಹಸಿರು! ಹವೆಯೋ 
ಯುರೋಪಿನದರಂತೆ. ವಾಯುಮಂಡಲದಲ್ಲಿ 


ಆಕ್ಸಿಜನ್‌ ಪ್ರಮಾಣ ಹೆಚ್ಚಿರುವುದರಿಂದ ಗಾಳಿ 
ಇನ್ನಷ್ಟು ಹುರುಪು ಕೂಡಿಸುತ್ತದೆ. ಆದರೆ 
ಗುರುತ್ವ ಶಕ್ತಿ ಭೂಮಿಯದಕ್ಕಿಂತ ಹೆಚ್ಚು 
1.3ಪಟ್ಟು ಹೆಚ್ಚು ಈ ಅನ್ಯಲೋಕದಲ್ಲಿ 
ಮುಂಗಾರು ಮಳೆಯನ್ನೂ ನಾನು 
ಗುರುತಿಸಿದ್ದೆ. ಸಮುದ್ರದಲ್ಲಿ ಹವಳಗಳಂತಹ 
ಜೀವಿಗಳಿದ್ದುವು. ದೀಪಾವಳಿಯ ರಾತ್ರಿಗಿಂತ 
ಮನಮೋಹಕವಾದ ಧ್ರುವಪ್ರಭೆಗಳು 
ಮಿನುಗುತ್ತವೆ. ತೆಳು ನೀಲಿ ಬಣ್ಣದ ಸೂರ್ಯನ 
ಬೆಳಕಿನಲ್ಲಿ ಅಚ್ಚ ಊದಾ ಬಣ್ಣದ ಚೆಂಡಿನಂತೆ 
ಓಮ್‌-5 ಕಾಣುತ್ತದೆ. 

“ಸ್ಪಾರ್‌ಚಿಪ್‌ ನೌಕೆಯನ್ನು ಕಳಿಸಿದ 
ವರ್ಷವೇ ಮಾನವರು ಗಾಢವಾದ 
ಮೋಡವೊಂದರ ಹಿಂದೆ ಅಡಗಿ ಕುಳಿತಿದ್ದ 
ತಾರೆಯೊಂದನ್ನು ಗುರುತಿಸಿದರು. ಕೇವಲ 
ಹತ್ತೇ ಹತ್ತು ಜ್ಯೋತಿರ್ವರ್ಷಗಳಷ್ಟು 
ದೂರದಲ್ಲಿ ಅದು ಇತ್ತು. ಅಂತರಿಕ್ಷದಲ್ಲಿದ್ದ 
ದೂರದರ್ಶಕವೊಂದು ತಾರೆಯ ಸಮೀಪದಲ್ಲಿ, 
ಗೋಲ್ಡಿಲಾಕ್‌ ಪ್ರದೇಶದಲ್ಲಿ ಇದ್ದ 
ಗಹವೊಂದರಲ್ಲಿ ದ್ರವ ನೀರು ಇರುವುದರ 
ಚಿತ್ರವನ್ನೂ ಒದಗಿಸಿತ್ತು. ಅಲ್ಲದೆ ಈ ಎಲ್ಲ 
ಸಂಪನ್ಮೂಲಗಳಿಗೂ ನೀವು ಯಾವುದೇ 
ಬಹುಕೋಶಜೀವಿಯ ಜೊತೆಗೆ 
ಸ್ಪರ್ಧಿಸಬೇಕಿರಲಿಲ್ಲ. ಒಂದು ತರ್ಕದ ಪ್ರಕಾರ 
ಇಲ್ಲಿನ ಗಾಳಿಯಲ್ಲಿ ಯಾವುದೇ ರೋಗಾಣುವೂ 
ಇಲ್ಲ. ಏಕೆಂದರೆ ಇದು ಇನ್ನೂ ಈಗಷ್ಟೆ 
ಹುಟ್ಟಿದ ಗ್ರಹ. ಮಾನವರು ತಾವು ಹೋಗಿ 
ನೆಲೆಸಿ, ವಸಾಹತು ಸ್ಥಾಪಿಸಬೇಕು ಎಂದು 
ಹುಡುಕುತ್ತಿದ್ದ ಎಲ್ಲ ಸವಲತ್ತುಗಳೂ ಇದ್ದ 
ಹೊಚ್ಚ ಹೊಸ ಸ್ಲೇಟಿನಂತೆ ಸ್ವಚ್ಛವಾಗಿ, 
ಬರಿದಾಗಿದ್ದ ಗಹ..” 

ನಿನ್ನ ಕಣ್ಣು ಮಂಜಾಗುವುದನ್ನು ಕಂಡೆ. 
ಯಾವುದೋ ನೆನಪು ನಿನ್ನ ಮನಸ್ಸನ್ನು 
ಆವರಿಸಿರಬೇಕು. “ಖಾಲಿ ಸ್ಲೇಟೇ? ಅಂದರೆ 

ನಾವು ಮರೆಯುವುದಕ್ಕೆಂದು ಮೌನ 
ತಳೆಯುತ್ತೇವಲ್ಲ ಹಾಗೆಯೇ? ಯಾವುದೇ 
ಸಂಸ್ಕೃತಿಯನ್ನೂ ಶೀಘ್ರವಾಗಿ ಕೊಲ್ಲುವ ರೀತಿ 
ಏನು ಗೊತ್ತೇ? ಅದರ ಭಾಷೆಯನ್ನು 
ಕೊಲ್ಲುವುದು. ನಾವು ಈಗಾಗಲೇ ನಮ್ಮ 
ಮಾತೃಭಾಷೆಗಾಗಿ ಯುದ್ಧವನ್ನೂ 
ಮಾಡಿದ್ದೆವಲ್ಲವೇ? ನಿನ್ನೆ ರಾತ್ರಿ ನಾನು 
ಮಲಗಲು ಪ್ರಯತ್ನಿಸಿದಾಗಲೆಲ್ಲ, ಯಾವುದೋ 
ಕೆಟ್ಟ ಕನಸು ಮರುಕಳಿಸುತ್ತಲೇ ಇತ್ತು. ಬೃಹತ್‌ 
ಅಣಬೆಯಂತಹ ಹೊಗೆಯ ಮೋಡಗಳು 
ಕಾಣುತ್ತಿದ್ದುವು. ಒಂದಲ್ಲ ಹಲವು. ನಿಜ 
ಹೇಳು. ನನ್ನ ದೇಶ ಇನ್ನೂ ಉಳಿದಿದೆಯೋ 
ಇಲ್ಲವೋ? ಅಥವಾ ಭಾರತವೂ ಈಗ 
ಜಾಗತಿಕ ಸರಕಾರದ ಭಾಗವಾಗಿಬಿಟ್ಟಿದೆಯೋ?” 
ಎಂದು ನೀನು ಕೇಳಿದೆ. 

“ನೀನು ಈ ನೌಕೆಯಲ್ಲಿ 
ಏಕಿದ್ದೀಯೆನ್ನುವುದು ನೆನಪಿಲ್ಲವೇ? ನಿನ್ನನ್ನು 


ನಿನ್ನ ಕನಸುಗಳನ್ನು ಹೇಗೆ 
ನಿಯಂತ್ರಿಸುವುದು ಎಂದು ತಿಳದಿದ್ದರೆ 
ಚೆನ್ನಾಗಿತ್ತು. ಆದರೆ ಮಾನವನ 
ಸುಪ್ತಪ್ರಜ್ಞೆಯ ಜೊತೆಗೆ ಆಟವಾಡುವಂತೆ 
ನನ್ನನ್ನು ಪ್ರೋಗ್ರಾ೦ ಮಾಡಿಲ್ಲವಲ್ಲ! 
ನಾನು ನಿಧಾನವಾಗಿ ದೂರದರ್ಶಕದ 
ಕಡೆಗೆ ನಡೆದೆ. 


ಅವರು ಇಲ್ಲಿ ಏಕೆ ಕಳಿಸಿದರು ಹೇಳು?” 

“ನೀನು ಮನುಷ್ಯರನ್ನೂ, ಯಂತ್ರಗಳನ್ನೂ 
ಗುರುತಿಸುವ ರೀತಿಯೇ ಭಯವನ್ನು ಉಂಟು 
ಮಾಡುತ್ತದೆ. ನಮ್ಮನ್ನು "ಅವರು? ?ಅವರು?9' 
ಅಂತ ಹೇಳುತ್ತೀ. ಅದೂ ಒಂದು ರೀತಿಯಲ್ಲಿ 
ಹಿತವಾಗಿಯೇ ಇದೆ. ನೀನು ನನಗೆ 
ತೊಂದರೆಯನ್ನುಂಟು ಮಾಡುವ 
ಗುರಿಯಿಟ್ಟುಕೊಂಡಿಲ್ಲವಷ್ಟೆ. ನನಗೆ ಎಲ್ಲವೂ 
ನೆನಪಿದೆ.” 

“ಹಾಗಿದ್ದೂ ಇದನ್ನು ನೋಡಲೇ ಬೇಕು 
ಅಂತೀಯಾ? ಬೇಡ. ಇದು ನನ್ನ ಲ 

ನಿನ್ನ ಕನಸುಗಳನ್ನು ಹೇಗೆ 
ನಿಯಂತ್ರಿಸುವುದು ಎಂದು ತಿಳಿದಿದ್ದರೆ 
ಚೆನ್ನಾಗಿತ್ತು ಆದರೆ ಮಾನವನ ಸುಪ್ತಪ್ರಜ್ಞೆಯ 
ಜೊತೆಗೆ ಆಟವಾಡುವಂತೆ ನನ್ನನ್ನು ಪ್ರೋಗ್ರಾಂ 
ಮಾಡಿಲ್ಲವಲ್ಲ! ನಾನು ನಿಧಾನವಾಗಿ 
ದೂರದರ್ಶಕದ ಕಡೆಗೆ ನಡೆದೆ. ಒಂದು 
ಮಿನಿಟಿನಷ್ಟು ದೀರ್ಪ ಕಾಲ ದೂರದರ್ಶಕದ 
ಪರದೆಯಲ್ಲಿ ಚಲಿಸುವ ತಾರೆಗಳೇ ಕಂಡವು. 
ಕಾಳ ಹಾದಿಯೊಳಗೆ ವೇಗದಿಂದ ಹರಿದಾಡಿದ 
ಪ್ರಖರ ಬೆಳಕಿನ ಕಿಡಿಗಳಂತೆ. ನಾನು ಜೂಮ್‌ 
ಮಾಡಿ, ಲೆಕ್ಕ ಹಾಕಿ ದೃಶ್ಯವನ್ನು 
ಸರಿಹೊಂದಿಸಿದೆ. ಈಗ ಆ ನೀಲಿ ಚುಕ್ಕೆ 
ಗುರುತಿಸಬಹುದಾದ ಲೋಕವಾಗಿ ಕಂಡಿತು. 

ಅದಿನ್ನೂ ಹತ್ತು ವರ್ಷ ಇತ್ತೀಚಿನ ಚಿತ್ರ 
ಮಂಜು ಇಲ್ಲದ ಪರ್ವತ ಹಾಗೂ ಅತಿ 
ಮೀನುಗಾರಿಕೆಯನ್ನು ಕಂಡ ಸಮುದ್ರಗಳ 
ನಡುವೆ ತಿಕೋನಾಕಾರದ ಒಂದು ಭೂಖಂಡ 
ಮೆಲ್ಲನೆ ತೆರೆದುಕೊಂಡಿತು. 
“ ದೇವರೇ। ಇದೇನಿದು? ಯುದ್ಧ ಮುಗಿದ 
ಮೇಲೆ ಏನಾಯಿತು ಅಂತ ನಿನಗೆ ಏನಾದರೂ 
ಗೊತ್ತಿದೆಯೇ?” 

“ನೀವು ಯುದ್ಧದಲ್ಲಿ ಸೋತಿರಿ. ಅಷ್ಟರಲ್ಲಿ 
ನೀನು ಭೂಮಿಯನ್ನು ತೊರೆದು ಇಪ್ಪತ್ತು 
ವರ್ಷಗಳಾಗಿಬಿಟ್ಟಿದ್ದುವು.” ನಾನು ಒಂದು 
ಕ್ಷಣ ತಡೆದು ಹೇಳಿದೆ. “ಮಿಸ್‌ ರೈ. ಕ್ಷಮೆ 
ಇರಲಿ. ಇಷ್ಟೇ ಈಗ ನಾನು ನಿಮಗೆ ಹೇಳಬಲ್ಲೆ. 
ಅಲ್ಲಿಂದ ಮುಂದೆ ಎರಡೂವರೆ ಶತಮಾನ 
ಕಳೆದರೂ ಬೇರೆ ಯಾವುದೇ ಹೊಸ ಸಂದೇಶ 
ಬಂದಿಲ್ಲ.” 

2070ನೇ ಇಸವಿಯಲ್ಲಿ ಮಂಗಳನ 
ವಸಾಹತುಗಳು ಭೂಮಿಯ ಎರುದ್ಧ ದಂಗೆ 
ಎದ್ದಾಗ ಹೊಸದೊಂದು ಜಾಗತಿಕ ವ್ಯವಸ್ಥೆ 
ಅನುಷ್ಠಾನಗೊಂಡಿತು. ವಿಶ್ವಸಂಸ್ಥೆಯ 
ಸದಸ್ಯರುಗಳು ಸುದೀರ್ಥವಾಗಿ ಸಭೆಗಳನ್ನು 
ನಡೆಸಿದರು. ಎಲ್ಲರನ್ನೂ ಸೇರಿಸಿದ 
ಹೊಸದೊಂದು ಸರಕಾರವನ್ನು, ದಂಗೆ ಎದ್ದ 
ವಸಾಹತುಗಳನ್ನು ಹತ್ತಿಕ್ಕುವ ವಿಶ್ವ 


ಸರಕಾರವನ್ನು ರೂಪಿಸಲು ಸಭೆಗಳು 
ನಡೆದುವು. ಆಗ ಎಲ್ಲರ ಹಾಗೆಯೇ ನಿನ್ನ 
ಪೂರ್ವಜರೂ ಕೂಡ ಬಐಕ್ಕತೆಗೆ ಬೆಂಬಲ 
ನೀಡಿದ್ದರು. 

ಆದರೆ ಮಾನವ ಎಂಬುದು ಹಲವು 
ೈವಿಧ್ಯಗಳ ಜೀವಿ. ಪಂಗಡಗಳಾಗಿ ಒಡೆದ 
ಸಮಾಜ. ಶತಶತಮಾನಗಳವರೆಗೂ ಇಲ್ಲಿ 
ಸಿದ್ಧಾಂತಗಳ ಹಿನ್ನೆಲೆಯಲ್ಲಿ ಹೊಸ, ಹೊಸ 
ಸಾಮ್ರಾಜ್ಯಗಳು ಹುಟ್ಟಿ, ಮರೆಯಾಗಿದ್ದುವು. 
ಸಂಸ್ಕೃತಿಯನ್ನು ಕಾಪಾಡಲೆಂದೇ ರಾಷ್ಟೀಯತೆ 
ಹುಟ್ಟಿಕೊಂಡಿತು. ಇನ್ನು ಭಾಷೆ. ಅದೊಂದು 
ಜೀವಂತ ಪ್ರಾಣಿ ಇದ್ದಂತೆ. ಕಾಲಾ೦ತರದಲ್ಲಿ 
ವಿಕಾಸವಾಗುತ್ತ ಪ್ರಸ್ತುತತೆಯನ್ನು ಪಡೆ- 
ಯುತ್ತದೆ. ಹೌದು. ತಲೆ, ತಲೆಮಾರುಗಳ 
ನಡುವೆ ಸಂಸ್ಕೃತಿಯ ಸಾರವನ್ನೆಲ್ಲ ಹೊತ್ತು 
ಸಾಗುವ ಕೆಲವೇ ವಿದ್ಯಮಾನಗಳಲ್ಲಿ 
ಭಾಷೆಯೂ ಒಂದು. ಮಲಗುವ ಹೊತ್ತು 
ಕೇಳುವ ಕಥೆಗಳಲ್ಲಿ, ದಂತಕಥೆಗಳಲ್ಲಿ, 
ಪುರಾಣಗಳಲ್ಲಿ ಇದನ್ನು ಭಾಷೆ 
ಒಳಗೊಂಡಿರುತ್ತದೆ. 

ಯುರೋಪು ದೇಶಗಳ ವಸಾಹತುಶಾಹಿ 
ವಿಸ್ತರಣೆಯಿಂದಾಗಿ ನಿಮ್ಮ ದೇಶ ಸತ್ತ 
ಭಾಷೆಗಳ ನಾಡಾಯಿತು. ತಾಂತ್ರಿಕವಾಗಿ 
ಸುಧಾರಿಸಬೇಕು, ಜಾಗತಿಕ ರಂಗಗಳಲ್ಲಿ 


ವೆ 

ಸಂಭಾಷಣೆ 
ಎನ್ನಿಸಿಕೊಳ್ಳಬೇಕು 
ಬರಮಾಡಿಕೊಂಡು, ಪ್ರೋತ್ಸಾಹಿಸಿ, ಬೆಳೆಸಿತು. 


ಸಮುದಾಯದಲ್ಲಿ ತಾಯಿನುಡಿಗೆ ಪ್ರಾಮುಖ್ಯ 


ಕಡಿಮೆಯಾಯಿತು. ಎರಡು ಮೂರು 
ತಲೆಮಾರುಗಳ ಅಂತರದಲ್ಲಿಯೇ ಯಾರಿಗೂ 


ಅವರ ಹಿ೦ದಿನ ತಲೆಮಾರಿನವರ ಭಾಷೆಯಲ್ಲಿ 


ಮಾತನಾಡುವುದು ಅಸಾಧ್ಯವೆನ್ನಿಸಿಬಿಟ್ಟಿತು. 
ಉಳಿದದ್ದು, ಎಲ್ಲರ ಹೆಸರುಗಳಲ್ಲಿ ಅಡಗಿ 
ಕುಳಿತ ಭಾಷೆಯ ಪ್ರೇತ ಅಷ್ಟೆ 

ಮಾಡಬೇಕು, ನವ್ಯ 
ಎಂದು ಇಂಗ್ಲೀಷನ್ನು 


ಅಧಿಕೃತ ಭಾಷೆಯಾಗಿಬಿಟ್ಟಿತು. ಶಾಲೆಗಳಲ್ಲಿ 
ವಿದ್ಯಾರ್ಥಿಗಳಿಗೆ ಇಂಗ್ಲೀಷನ್ನು ಶಿಸ್ತಾಗಿ 
ರು. ಹೀಗೆ 
ರಾಷ್ಟ್ರಗಳೂ ಈ ಹೊಸ 
ಸ 
ನ್ನುವುದಕ್ಕಿಂತಲೂ 


ಒಪ್ಪಿಕೊಂಡವು 
ಬಲವಂತವಾಗಿ 


ಹೇರಿಸಿಕೊಂಡವು ಎನ್ನುವುದೇ ಸರಿ. ಆದರೆ 
ಪಪುವಾ ನ್ಯೂಗಿನೀಯಂತಹ ಕೆಲವು 


ಪ್ರದೇಶಗಳನ್ನು ಇದನ್ನು ಒಪ್ಪಲಿಲ್ಲ. ಇವುಗಳಲ್ಲಿ 


ಒಂದು ಸುಮಾರು ಎಂಟುನೂರು ಭಾಷೆಗಳಿಗೆ 
ತವರಾಗಿದ್ದ ಒಂದು ರಾಷ್ಟ. ಭಾರತ 


ಜಗತ್ತಿನ ಎಲ್ಲ 
ವ್ಯವಸ್ಥೆಯನ್ನು 


ಉಪಖಂಡ. ಭಾತೃತ್ವವನ್ನು ಒಡೆಯಲೆಂದೇ 
ರೇಡ್‌ಕ್ಷಿಫ್‌ ಎಂಬಾತ ಎಳದಿದ್ದ 
ಗೆರೆಯಿಂದಾಗಿಯೇ ತಂತಮ್ಮಲ್ಲೇ ಯುದ್ಧಕ್ಕೆ 
ಎಳಸಿದ್ದ ಭ್ರಾತೃ ದೇಶಗಳ ನಾಡು. 

ನಿನಗೆ ಈಗ ಬಿಮಾಲನ ಮಾತುಗಳ 
ನೆನಪಾಗುತ್ತಿದೆ. ಅವನನ್ನು ತಬ್ಬಕೊಳ್ಳಬೇಕೆಂದು 
ಅನಿಸುತ್ತಿದೆ. ಕಣ್ಣೀರು ಕಣ್ತುಂಬಿದೆ. ನಿನಗೆ 
ನೀನು ಇಲ್ಲಿ ಏಕೆ ಇದ್ದೀ ಎಂಬುದು ಗೊತ್ತು 
ಸತ್ತ ಭಾಷೆಯನ್ನು ಪುನಶ್ಚೇತನಗೊಳಿಸಲೆಂದೇ 
ನೀನು ಬಂದಿದ್ದೀ? ಎಂದೆ. 

“ನಿನಗೆ ಗೊತ್ತಲ್ಲ! ನಾನು ಹುಟ್ಟಿದ್ದು 
ಕೊಲ್ಕತ್ತಾದಲ್ಲಿ. ನನ್ನ ಇಡೀ ಬದುಕನ್ನು ನಾನು 
ಈ ಬೆಂಗಾಲಕೊಲ್ಲಿಯ ಅಂಚಿನಲ್ಲಲಿರುವ 


ಕಾಂಕ್ರೀಟು ಕಾಡಿನಲ್ಲಿಯೇ ಕಳೆದಿದ್ದೆ. 
ಸಂಕ್ರಮಣಗಳ ಸಮಯದಲ್ಲಿಯಷ್ಟೆ 
ಎರಡನೆಯ ಮಹಡಿಯಲ್ಲಿದ್ದ ನಮ್ಮ 
ಮನೆಯನ್ನು ಸೂರ್ಯ ಕಿರಣಗಳು 


ತಾಕುತ್ತಿದ್ದುವು. ಸುತ್ತಲಿನ ಗಗನಚುಂಬಿಗಳ 
ನಡುವೆ ನಮ್ಮ ಅಪಾರ್ಟ್‌ಮೆಂಟ್‌ 
ವಾಮನವಾಗಿಬಿಟ್ಟಿತ್ತು. ಆದರೆ ಬಿಸಿಲು ಸದಾ 
ಇರುತ್ತಿತ್ತು. ಯಾವಾಗಲೂ ಚಿಟ್ಟೆಗಳು 
ದೂರದಲ್ಲಿರುವ ಚಂದ್ರನನ್ನು ಹಿಡಿಯಲು 

ಅಧಿಕೃತ ಭಾಷೆಯಾಗಿಬಟ್ಟತು. ಶಾಲೆಗಳಲ್ಲ 
ವಿದ್ಯಾರ್ಥಿಗಳಗೆ ಇಂಗ್ಲೀಷನ್ನು ಶಿಸ್ತಾಗಿ 
ಕಅಸಲಾಯಿತು. ಹೀಗೆ ಜಗತ್ತಿನ ಎಲ್ಲ 
ರಾಷಗಳೂ ಈ ಹೊಸ ವ್ನವಸ್ಥೆಯನ್ನು 

ಟ್ರ ನಲ 1 
ಒಪ್ಪಿಕೊಂಡವು. 


ಧಾವಿಸುವ ಹಾಗೆ ನಾನು ಕೂಡ ಯಾವಾಗಲೂ 


ಬಿಸಿಲನ್ನು ಅರಸಿ ಹೋಗುತ್ತಿದ್ದೆ.” ಎಂದು 
ನೀನು ಹೇಳಲು ಆರಂಭಿಸಿದೆ. 

“ಸೂರ್ಯನ ಬಿಸಿಲು ನನ್ನನ್ನು 
ಬೆಚ್ಚಗಾಗಿಸುತ್ತಿತ್ತು. ಕೃಷಿ ವಿಜ್ಞಾನದಲ್ಲಿ 


ಮೇಜರ್‌ ಪದವಿ ಪಡೆದಿದ್ದ ನಾನು ನಗರದ 
ಹೊರಗೆ, ಅಲೆಗಳಿಲ್ಲದೆ ನಿಶ್ಚಲವಾಗಿದ್ದ ಉಪ್ಪು 
ನೀರಿನಲ್ಲಿ ರೂಪಿಸಿದ ತೋಟಗಳಲ್ಲಿ ತಾಂತ್ರಿಕ 
ಸಿಬ್ಬಂದಿಯಾಗಿದ್ದೆ. ಅಲ್ಲಿ ನನಗೆ ಸಿಕ್ಕವನೇ 
ಆತ. ನನ್ನವ, ಅರುಣವ. ಅವನು ಒಬ್ಬ 


ವ್ಯೋಮ ಇಂಜಿನಿಯರಾಗಿದ್ದ. ಚಂದನ 
ಮೇಲೆ ಟೈಕೊಗೋಳವನ್ನು ರಚಿಸಿದಾಗ, 
ಅದರಲ್ಲಿ ಕೃಷಿ ಮಾಡುವುದು ಹೇಗೆ 


ಎಂಬುದರ ಬಗ್ಗೆ ಅಧ್ಯಯನ ಮಾಡುತ್ತಿದ್ದ. 
ನಮ್ಮ ಮೊತ್ತ 11 ಭೇಟಿಯೇ ಎರಡು 
ಲೋಕಗಳು "'ಗುದ್ದಾಡಿದಂತೆ ಇತ್ತು. ಅವನು 
ನಗರದ ಬೆಳಕು ಮರೆಯಾಗಿಸಿ 'ಬಿಟ್ಟಿದ್ದ ಆ 
ದೂರದ ನಕ್ಷತ್ರಗಳ ಬಗ್ಗೆಯೇ ಮಾತನಾಡುತ್ತಿದ್ದ. 
ನಾನು ಉಪ್ಪು ನೀರಿನಲ್ಲಿ ಬೆಳೆಯುವ ಹೈಬ್ರಿಡ್‌ 
ಸಸ್ಯಗಳ ಬಗ್ಗೆ ಉಲಿಯುತ್ತಿದ್ದೆ. ಇಷ್ಟೆಲ್ಲ 

ಅಸಮಾನತೆಗಳಿದ್ದರೂ, ಅದು ಹೇಗೋ 
ಎರಡು ಗಿಯರುಗಳು ಹೊಂದಿಕೊಳ್ಳುವ 
ಹಾಗೆ ನಾವು ಪರಸ್ಪರ ಒಗ್ಗಿಕೊಂಡುಬಿಟ್ಟೆವು. 

ನಾವು ಖುಷಿಯಾಗಿಯೇ ಇದ್ದೆವು. ಇಡೀ 


ಜಗತ್ತು ಒಂದಾಗಿ ನಮ್ಮ ಭಾಷೆಗಳನ್ನು 


ಬಿಸಾಡುವಂತೆ ಒತ್ತಾಯಿಸುವವರೆಗೂ 
ಖುಷಿಯಾಗಿಯೇ ಇದ್ದೆವು ನಮ್ಮೆಲ್ಲ 
ಪುಸ್ತಕಗಳನ್ನೂ ಕೊಂಡೊಯ್ಯ ಲಾಯಿತು. 


9 “ಘುಸ್ತಕಗಳನ್ನು ಡಿಲೀಟು ೬. ೬೪113 
ನನ್ನ ಮಗ ಜಾ ಕಲಿತ ಭಾಷೆಯಲ್ಲಿ 
| ಹೀಗೇಕೆ ಮಾಡುತ್ತಿದ್ದಾರೆ” ಎಂದು ಕೇಳಿದ್ದ. 
ನಾನು ನಮ್ಮ ಖುಷಿಯನ್ನು ಸಂರಕ್ಷಿಸಲು 
ಹಾಗೆ ಮಾಡುತ್ತಿದ್ದಾರೆ pe ಅನಂತರ, 
ತನ್ನ ಮರಣಿಸಿದ ಗೆಳೆಯನ ಒಬ್ಬನೇ ಮಗ 


ಬಿಮಲನನ್ನು ನಮ್ಮ ಕುಟುಂಬಕ್ಕೆ 
ಪರಿಚಯಿಸಿದಾಗ ಅರುಣವನ 
ಹೃದಯವೊಂದು ಕರುಣಾಸಾಗರವೆಂದು 
ಅರಿತೆ.” 


ನೀನು ಇನ್ನೂ ಹೇಳುತ್ತಿದ್ದೆಯೇನೋ! 


ಆದರೆ ಅಳು ನಿನ್ನ ಮಾತುಗಳನ್ನು ಕಟ್ಟಿ 


ಬಿಟ್ಟಿತು. ನೀನು ಬಿಕ್ಕಳಿಸುತ್ತಿದ್ದೆ. 

ಅರುಣವನ ಪರಿಚಯ ನನಗೂ ಇತ್ತು. 
ನನ್ನ ಮೊದಲ ಕೋಡ್‌ ನಿರ್ದೇಶಗಳು 
ಹಾಗೂ ತಿದ್ದುಪಡಿಗಳಲ್ಲಿ ಅವನ ಹೆಸರಿದೆ. 
ಕಲೆಕ್ಟಿವ್‌ ಅವನದ್ದೇ ಕಲ್ಪನೆ. ಭಾರತದ ಎಲ್ಲ 
ಸೀಮೆಗಳೂ ಬಂದಾಗಿ. ಇನ್ನೇನು ಕೊನೆ 
ಬಂದೇ ಬಿಟ್ಟಿತು ಎನ್ನುವ ಪರಿಸ್ಥಿತಿಯಲ್ಲಿ 
ಅರುಣವ ಅದಾಗಲೇ ನಿಷ್ಕ್ರಿಯವಾಗಿಬಿಟ್ಟಿದ್ದ 
ಇಸ್ರೋದ ವ್ಯವಸ್ಥೆಗಳಲ್ಲಿ ನಿದ್ರೆಗೆಟ್ಟು ಕೆಲಸ 
ಮಾಡಿದ. ದಶಕಗಳ ಕಾಲ. ನನ್ನನ್ನು ಈ 
ನೌಕೆಯ ಪರಮಾಣು ಇಂಜಿನು ೩.1 
ಸೌರಫಲಕಗಳನ್ನು 
ನೆರವಾಗಲೆಂದು ಸೃಷ್ಟಿಸಿದ್ದ. ಈ ಕೆಲಸ 
ಮುಗಿದ ಮೇಲೆ ಅವನು ಮೊದಲಿನ 
ಅರುಣವನ ಪೇಲವ ಬಿ೦ಬವಾಗಿಬಿಟ್ಟಿದ್ದ. ಆತ 
ಈ ಪ್ರಯಾಣ ಮಾಡಲಾಗದಿದ್ದರೂ, ಅವನ 
ಪ್ರೇಮಿಯಾದ ನೀನು 
ಖಾತ್ರಿ ಪಡಿಸಿದ್ದ. 


ನಿನ್ನ ಮನಸ್ಸನ್ನು ಬದಲಿಸಲು, ನಿನ್ನ ಕೈ 


ಹಿಡಿದುಕೊಂಡು ಕರೆದೊಯ್ದೆ. ನೀನು 
ಕಣ್ಣೀರನ್ನು ಒರೆಸಿಕೊ೦ಡು, ವಸತಿಯ ಜಾಗದ 
ಮೂಲಕ ನನ್ನ ಹಿಂದೆಯೇ ನಡೆದು ಬಂದೆ. 
ಎಂಟು ಖಾಲಿ ಕೋಣೆಗಳನ್ನು ಹಾದು 
ನಡೆದೆವು. ಕೊನೆಗೆ, ನಾನು ಬಾಗಿಲೊಂದರ 
ಮುಂದೆ ನಿಂತು, ಅಲ್ಲಿದ್ದ ಸೆಕ್ಕೂರಿಟಿ 
ಯಂತ್ರಗಳಿಗೆ ಒಂದು ಕೋಡ್‌ ಊಡಿಸಿದೆ. 
ಬಾಗಿಲು ತೆರೆದಾಗ ನಿನ್ನ ಮುಂದೆ ಡೇಟ 
ಕೇ೦ದ್ರವಿತ್ತು. ಸಾಲು ಸಾಲು ಡ್ರೆ 4ವುಗಳನ್ನು 
ಗಾಳಿಯಾಡದಂತಹ ತೊಟ್ಟಿಗಳಲ್ಲಿ ತುಕ್ಕು 
ಹಿಡಿಯದಂತಹ ಜೆಲ್ಲಿಯ೦ತಹ ' 1 
ದ್ರವದಲ್ಲಿ ಜೋತು ಬಿಡಲಾಗಿತ್ತು. ಇವು ಇಡೀ 
ಕೋಣೆಯನ್ನು ತುಂಬಿದ್ದುವು. 

ರೂಪಿಸುವುದಕ್ಕೆ 


ಪಯಣಿಸುವುದನ್ನು 


ತೊಟ್ಟಿಗಳಿಂದಾಗಿ ಅಲ್ಲಿ ನಡೆಯಲೂ ಜಾಗ 
ಇರಲಿಲ್ಲ. ಅಲ್ಲಿ ಡೈವನ ಮೇಲೆ ಕ್ಯೂ ಆರ್‌ 
ಕೋಡಿನ ರೂಪದಲ್ಲಿ ನಿನ್ನ ಹೆಸರು ಬರೆದಿತ್ತು. 
ಅದು ಬ್ಯಾಕಪ್‌ ಡೈವ್‌. 

“ಇವೇ ಕಲೆಕ್ಟಿವ್‌ ನೌಕೆಯ ಪಯಣಿಗರು. 
ನಿನ್ನ ಸಹಪಯಣಿಗರು. ಯಾವುದೇ ಜೀವಿಗೆ 
ಕಾಸ್ಮಿಕ್‌. ಕಿರಣಗಳು... ಮಾಡಬಹುದಾದ 
ಅಪಾಯದಿಂದ ರಕ್ಷಿಸಲು ಹಾಗೂ ಶಕ್ತಿ- 


ಸಂಪನ್ಮೂಲಗಳನ್ನು ಉಳಿಸಲು ನಿಮ್ಮೆಲ್ಲರನ್ನೂ 


ಡಿಜಿಟಲ್‌ ರೂಪದಲ್ಲಿ ಸಂಗಹಿಸಿ 
ಇಡಲಾಗಿತ್ತು” ಎಂದು ಸುಳ್ಳು ಹೇಳಿದೆ. 
ಆದರೆ ನನ್ನ ಮಾತುಗಳಿಗೆ ನೀನು 
ಕಿವಿಗೊಡಲೇ ಇಲ್ಲ. ಬದಲಿಗೆ ನೀನು ಗೋಡೆ- 
ಯ ಮೇಲಿದ್ದ ಕಲೆಯೊಂದರ ಕಡೆಗೆ ನಡೆದೆ. 
ಅಲ್ಲೊಂದು ಲೋಹದ ತಟ್ಟೆ, ಮುರಿದ 
ತೋಳು ಜೋತಾಡುವಂತೆ ನೇತಾಡುತ್ತಿತ್ತು. 
ಅದರ ತಳದಲ್ಲಿದ್ದ ತಂತಿಗಳೆಲ್ಲವೂ 
ಕಾಣುತ್ತಿದ್ದುವು. ನೀನು ಒಳಗಿನ ಸರ್ಕೀಟುಗಳು 


ಕಾಣುವಂತೆ ಆ ತಂತಿಗಳ ಗೋಜಲನ್ನು 


ಬೆರಳುಗಳಿಂದ ಸರಿಸಿ ನೋಡಿದೆ. ಇದೇನಿದು 
ಎನ್ನುವಂತೆ ನಿನ್ನ ಹುಬ್ಬುಗಳು ಗ೦ಟಿಕ್ಕಿದುವು. 
ನೀನು ಈಗಾಗಲೇ ಎಲ್ಲವನ್ನೂ ಲೆಕ್ಕಿಸಿಯಾಗಿದೆ 
ಎಂದು ನನಗೆ ಗೊತ್ತು ಹತು 


ಜ್ಯೋತಿರ್ವರ್ಷಗಳ ಕಾಲ ಬೆಳಕಿನ ವೇಗದ 


ಶೇಕಡ ಇಪ್ಪತ್ತರಷ್ಟು ವೇಗದಲ್ಲಿ ಸಾಗುವುದೆಂದರೆ 


ಮುನ್ನೂರು ವರ್ಷಗಳು ಬೇಕಿರಲಿಲ್ಲ. ಐವತ್ತು 


ವರ್ಷಗಳು ಸಾಕಾಗಬೇಕಿತ್ತು. 

“ಇದು ಯಾಕೆ ಅಂತ ತಿಳಿಯಬೇಕಿದ್ದರೆ 
ಸ್ವಲ್ಪ ಸಮಾಧಾನವಾಗಿ ಕೇಳ್ಲು” ಎಂದು 
ನಾನು ವಿವರಿಸಲು ಆರಂಭಿಸುತ್ತೇನ. ನಿನಗೆ 
ನಾನು ತೋರಿಸಿದ ಭೂಮಿಯ ಚಿತ್ರಗಳು 
ಛಾಯಾಗ್ರಹಿಸಿದ ಚಿತ್ರಗಳಲ್ಲ. ರೂಪಿಸಿದ್ದು. 
ಕಲ್ಪಿಸಿದ್ದು. ಈಗಷ್ಟೆ ಹುಟ್ಟಿರುವ ನಿನ್ನ ಮಿದುಳು 


ಇತ್ತೀಚಿನ ದೃಶ್ಯಗಳನ್ನು ಸೃಷ್ಟಿಸಲಾರದು. 
“ಕೇವಲ ಹತ್ತು ಸೆಕೆಂಡುಗಳ ಅವಧಿಯ 
ಬ್ಯ ಹತ್ತಾದೊಂದು ಗ್ಯಾಮಾ ಕಿರಣಗಳ 


ಸ್ಫೋಟಿವೊಂದು ಕಲೆಕ್ಟಿವಿನ ಮೂಲಕ ಹಾದು 
ಹೋಗಿ ಅಲ್ಲಿದ್ದ ಬಹುತೇಕ ಯಂತ್ರಗಳನ್ನು 


ನಾಶಮಾಡಿಬಿಟ್ಟಿತ್ತು ಬೃ ಹತ್ತಾದೊಂದು 
ವಿದ್ಯುದಾವೇಶ 'ಬಲವನ್ನು ಸೃಷ್ಟಿಸಿತ್ತು. ಹೀಗಾಗಿ 
ನಾನು ಹೆಚ್ಚೂ ಡಿಮ ಎರಡು 
ಶತಮಾನಗಳವರೆಗೆ ನಿಶ್ಚೇತನವಾಗಿಬಿಟ್ಟದ್ದೆ. 


ನೀವಿದ್ದ ಕೋಣೆಯನ್ನು ದಪ್ಪನೆಯ ಸೀಸದ 
ಹೊದಿಕೆ ರಕ್ಷಿಸಿದ್ದರಿಂದ ನೀವೆಲ್ಲರೂ ಬದುಕಿ 
ಉಳಿದಿರಿ. ಆದರೆ ನೌಕೆಯ ಉಳಿದ ಭಾಗಗಳಿಗೆ 
ಈ ಅದೃಷ್ಟ ಇರಲಿಲ್ಲ. ಕೊನೆಗೂ ಓಮ್‌ 5ರ 
ಗುರುತ್ವ ಬಲ ನನ್ನನ್ನು ಸೆಳೆದಾಗ ನಾನೂ 
ಎಚ್ಚರಗೊಂಡೆ. ನಿನ್ನನ್ನು ಎಬ್ಬಿಸಿದೆ. ಸ 

“ಗ್ಯಾಮಾ ೬1೪ ಸೋಟವೇ?” 

ರೈ. ಕನ್ಯಾ ರಾಶಿಯಲ್ಲಿದ್ದ 'ಚೈನರಿ ತಾರೆಗಳ 
ಕೂಟದಲ್ಲಿ ತಲ ವರ್ಜಿನಿಸ್‌ ಎನ್ನುವ ನೀಲಿ 
ದೈತ್ಯ ತಾರೆಯಿತ್ತು. ಅದು 111113 


ಆಗಿಬಿಟ್ಟಿತು. ನಾನಿನ್ನೂ ಕೆಲಸ ಮಾಡುತ್ತಿದ್ದೇನೆ 
ಎನ್ನುವುದೇ ಅದೃಷ್ಟ ಆ ಕೋಣೆಯಲ್ಲಿ ನೀನು 
ಇದ್ದದ್ದು ನಿನ್ನ ಅದೃಷ್ಟ ಆದರೆ ಈ ಅದೃಷ್ಟ 
ನೌಕೆಗೆ ಇರಲಿಲ್ಲ. ರಕ್ಷಣೆ ಇಲ್ಲದ ಎಲ್ಲ 
ಇಲೆಕ್ಟ್ರಾನಿಕ್‌ ಸಾಧನಗಳೂ ನಾಶವಾದುವು. 
ಅದರೊಟ್ಟಿಗೆ ದಿಶಾಗ್ರಾಹಿ, ನ್ಯಾವಿಗೇಶನ್‌ 
ಕೂಡ ನಾಶವಾಯಿತು. ಗಂಗೆಯೊಳಗೆ ಬಿದ್ದ 
ನೊರಜುಗಲ್ಲಿನಂತೆ ಕಲೆಕ್ಸಿವ್‌ ಈ 
ವಿಶ್ವಸಾಗರದಲ್ಲಿ ಈಜಿ ಸಾಗಿತ್ತು. ಅದೂ ಕಾಳ 
ಕತ್ತಲಲ್ಲಿ. ನನಗೆ ಎಚ್ಚರವಾದಾಗ, ನಾವು 
ಬಹಳಷ್ಟು ದೂರ ಬಂದು ಬಿಟ್ಟಿದ್ದೆವು ಎಂದು 
ಗೊತ್ತಾಯಿತು. ಹೀಗೆ ನಾನು “ಎರಡನೆಯ 
ಬಾರಿಗೆ ನಮ್ಮ ಪಯಣದ ದಿಕ್ಕನ್ನು 
ಪಲ್ಲಟಿಸಬೇಕಾಯಿತು.” ಎಂದೆ. 

ನೀನು ನನ್ನತ್ತ ನೋಡಿ ಏನೋ ಹೇಳಲು 
ಯತ್ನಿಸಿದೆ. ಆದರೆ ನನ್ನ ಮಾತು 
ಮುಂದುವರೆದಿತ್ತು. “ಇದು ನಾವು 
ಭೂಮಿಯನ್ನು ತೊರೆದ ಇಪ್ಪತ್ತೊಂದು 


ನನ್ನನ್ನು ಈ ನೌಕೆಯ ಪರಮಾಣು 
ಇಂಜನು ಹಾಗೂ ಸೌರಫಲಕಗಳನ್ನು 
ರೂಪಿಸುವುದಕ್ಕೆ ನೆರವಾಗಲೆಂದು 
ಸೃಷ್ಟಿಸಿದ್ದ. ಈ ಕೆಲಸ ಮುಗಿದ ಮೇಲೆ 
ಅವನು ಮೊದಲನ ಅರುಣವನ ಪೇಲವ 
ಜಂಬವಾಗಿಜಟ್ಟದ್ದ. ಆತ ಈ ಪ್ರಯಾಣ 
ಮಾಡಲಾಗದಿದ್ದರೂ, ಅವನ 
ಪ್ರೇಮಿಯಾದ ನೀನು ಪಯಣಿಸುವುದನ್ನು 
ಖಾತ್ರಿ ಪಡಿಸಿದ್ದ. 


ವರ್ಷಗಳ ನ೦ತರ ಆಗಿತ್ತು.” 

“ಆದರೆ, ಆದರೆ ಅದು ಹೆಚ್ಚೂ ಕಡಿಮೆ 
ಎಲ್ಲವನ್ನೂ ಮುಗಿಸಿಬಿಡಬೇಕಿತ್ತು. 
ಆರ್ಡೊವೀಶಿಯನ್‌ ಕಲ್ಪದಲ್ಲಿ ಹೀಗೆಯೇ 
ಒಂದು ಘಟನೆ ನಡೆದಿತ್ತು ಎಂದು ಓದಿದ್ದೆ. 
ಆದರೆ ಅದು ಬಹಳ ದೂರದ್ದು ಈ ರೀತಿ 
ಸ್ಫೋಟ ಆಗುವುದೆಂದರೆ?.” 

"ಮಾತನಾಡುತ್ತಲೇ ನೀನು ನನ್ನನ್ನು ದೂಡಿ 
ಕಮ್ಯಾಂಡ್‌ ಮಾಡ್ಯೂಲ್‌ ಕಡೆಗೆ “ಓಡಿದೆ. 
ನೀನು ಏನು ೬.1೪ ಹೊರಟಿದ್ದಿ 
ಎಂಬುದು ನನಗೆ ಅರಿವಾಗಿತ್ತು ನೀನು 
ದೂರದರ್ಶಕದ ಮಸೂರವನ್ನು ಭೂಮಿಯತ್ತ 
ನೋಡುವಂತೆ ತಿರುಗಿಸಲು ಹೊರಟಿದ್ದೆ. 
ಹಾಗೆ ಮಾಡಿದ್ದರೂ ಅದು ಕೃತಕವಾಗಿ 
ಸೃಷ್ಟಿಸಿದ ಬಿಂಬವನ ನಷ್ಟೆ 1. ಮೇಲೆ 
ಮೂಡಿಸುತ್ತಿತ್ತು ಆದ್ದರಿ೦ದ ನಾನು 
ನಿರ್ಯೋಚನೆಯಿಂದ ತಾಳ್ಗೆಯಿಂದ 
ಕಾರಿಡಾರಿನುದ್ದಕ್ಕೂ ನಡೆದು ಬಂದೆ. 
ಆದರೆ ನೀನು ಲಾಗ್‌ ಪುಸ್ತಕದಲ್ಲಿ 
ಇಣುಕುತ್ತಿರುವುದನ್ನು ಕಂಡಾಗ ನನ್ನ ನಡಿಗೆ 


ಏತೂಬಯಾಗಸ್ಟು 


ಕ್ಷಿಪ್ರವಾಯಿತು. ನಿನ್ನ ಬಯೋಮೆಟ್ರಕ್‌ ಅನ್ನು 
ನಿಷೇಧಿಸುವುದು ನನಗೆ ಸಾಧ್ಯವಿರಲಿಲ್ಲ. ನಿನ್ನ 


ಬಳಿ ಬರುವಷ್ಟರಲ್ಲಾಗಲೇ ಕಾಲ ಮಿಂಚಿತ್ತು 

ನೀನು ಅಲ್ಲಿದ್ದ ಕುರ್ಜಿಯ ಮೇಲೆ ಕುಳಿತು 
ಪರದೆಯ ಮೇಲೆ ಇದ್ದ ಎಂಟು ಐಡಿಗಳನ್ನು, 
ಈ ನೌಕೆಯ ಸಿಬ್ಬಂದಿಗಳ, ನಿನ್ನ ಕುಟುಂಬದ 
ಪಗ ನೋಡುತ್ತಿದ್ದೆ. ನನ್ನ ಹೆಜ್ಜೆಯ 

ಪುಳ ಕೇಳ ನನ್ನ ಮೇಲೆ. ಹಾರಿಬಿದ್ದ. ನನ್ನನ್ನು 
ಕ್ಕ ದೂಡಿ, ಡು) ಮೂತಿ ೬.೬ 
ಗುದ್ದಲು ಆರಂಭಿಸಿದೆ. ನೀನು ಬಲಶಾಲಿ. 
ನಾನೇ ನಿನ್ನನ್ನು ಬಲಶಾಲಿಯಾಗಿ 
ಮಾಡಿದ್ದೆನಷ್ಟೆ. ನಿನ್ನ 
ತಾಳಲಾರದೆ ನನ್ನ ಪ್ಲಾಸ್ಟಿಕ್‌ ಹೊದಿಕೆ 
ಮುರಿಯಲು ಆರಂಭಿಸಿತು. ನಿನ್ನನ್ನು ನಾನು 
ಸುಲಭವಾಗಿ ಕಟ್ಟಿ ಹಾಕಬಹುದಿತ್ತು. ಆದರೆ 
ಅದು ಸಾಧ್ಯವಿಲ್ಲವಲ್ಲ. ಆ ಮೂರು 
ನಿಯಮಗಳು ಇವೆಯಲ್ಲ! ನಿನ್ನ ಕಣ್ಣುಗಳಲ್ಲಿ 
ಕಣ್ಣೀರು ತುಂಬಿತ್ತು. ನಿನ್ನ ದ್ವನಿ ತುಕ್ಕು ಹಿಡಿದ 
ಕಬ್ಬಿಣದಂತೆ ಒರಟಾಗಿತ್ತು. 


“ಪಿಶಾಚಿ. ಪಿಶಾಚಿ ನೀನು. ನಾನು ನನ್ನ 


ಮಕ್ಕಳು, ಮೊಮ್ಮಕ್ಕಳನ್ನು ಮರೆಯುವಂತೆ 
ಮಾಡಿಬಿಟ್ಟೆ ಯಾಕೆ? ಯಾಕೆ? ಅವರು 
ನಿನಗೇನು ಮಾಡಿದ್ದರು? ಆ ಖಾಲಿ 
ಕೋಣೆಗಳು ಅವರಿಗಾಗಿ ತಾನೇ ಮಾಡಿದ್ದು? 
ನಿಜ ಹೇಳು.” 

ನನ್ನ ಧ್ದನಿ ಸಾಧನ ಉಡುಗಿ ಹೋಗಿತ್ತು. 
ನನ್ನ ಉತ್ತರ ಕರಕರವೆನ್ನುವ ಸ್ಟಾಟಿಕ್ಕಿನೊಳಗೆ 
ಮುಳುಗಿ ಹೋಗಿತ್ತು. “ಕಾರ್ಗೋ ಬೇ?” 
ಎಂದೆ. ತಕ್ಷಣವೇ 
ನಿಲ್ಲಿಸಿದ ನೀನು, ನಿನಗೆ ಪ್ರವೇಶವಿಲ್ಲದ ಒಂದೇ 
ಸ್ಥಳ ಅದು ಎನ್ನುವುದನ್ನು ಅರ್ಥ 


ಮಾಡಿಕೊಂಡು ಬಿಟ್ಟೆ ಕಾರಿಡಾರಿನ ಉದ್ದಕ್ಕೂ 


ಹೊಡೆತವನ್ನು 


ಹೊಡೆಯುವುದನ್ನು 


ಓಡಿದ ನೀನು, ನೆಲದಲ್ಲಿದ್ದ ವೃತ್ತಾಕಾರದ 


ಮುಚ್ಚಳದ ಬಳಿ ಸಾಗಿದೆ. ಅದರ ಚಕ್ರವನ್ನು 


ತಿರುಗಿಸಿದೆ. ಇಷ್ಟು ಕಾಲ ಬಳಕೆಯಲ್ಲಿ ಇಲ್ಲದ 
ಅದು ಸುಲಭವಾಗಿ ತಿರುಗದೆ ಸದ್ದು ಮಾಡಿತು. 


ಅಂತೂ ಅದನ್ನು ತೆರೆದ ನೀನು ಅಲ್ಲಿದ್ದ 
ಮೆಟ್ಟಿಲುಗಳನ್ನು ಇಳಿದೆ. ಕೆಳಗೊಂದು 
ಕತ್ತಲೆಯ ಕೋಣೆ. ನಿನ್ನನ್ನು ಹಿಂಬಾಲಿಸಿದ 


ನಾನು ದೀಪಗಳನ್ನು ಹೊತ್ತಿಸಿದೆ. 
ಕಾರ್ಗೊಬೇಯ ತುಂಬಾ ಉಪಕರಣಗಳು 


ತುಂಬಿ ತುಳುಕಾಡುತ್ತಿದ್ದುವು. ಗ್ರಹವನ್ನು 
ತಲುಪಿದ ಮೇಲೆ ಬಳಸಬೇಕಾದಂಥವು. 
ಅಲ್ಲಿದ್ದ ರೋವರುಗಳು, ಸ್ವಯಂ 


ರೂಪಿಸಬಹುದಾದ ಡೂಇಟ್‌ಯುವರ್‌ಸೆಲ್‌ 
ಕಿಟ್‌ಗಳಿದ್ದ ಡಬ್ಬಗಳು, 
ಉಪಕರಣಗಳು, ಬೀಜದ ಬ್ಯಾಂಕು ಹಾಗೂ 
ಹವಾಮಾನ ಕೇಂದ್ರ ಮೊದಲಾದ ಹೊಸ 
ಕಾಲೊನಿಯನ್ನು ಸ್ಥಾಪಿಸಲು ಬೇಕಾದ ಎಲ್ಲ 
ಉಪಕರಣಗಳನ್ನೂ ದಾಟಿ ಮುನ್ನಡೆಯುತ್ತೀ. 
ಅಲ್ಲಿದ್ದ ಶೈತ್ಯಾಗಾರವೊಂದರ ಮೇಲೆ ನಿಂತೆ. 
ನಾನು ಅದನ್ನು ಈಗ ಬೇರೆಯದೇ ರೀತಿಯಲ್ಲಿ 
ಬಳಸುತ್ತಿದ್ದೇನೆ. ಗಾಜಿನ ಕಿಟಕಿಯ ಮೂಲಕ 


ಒಳಗೆ ನೈಟ್ರೊಜನ್‌ ದ್ರವದಲ್ಲಿ ತೇಲುತ್ತಿದ್ದ 


ಶವದ ಚೀಲಗಳನ್ನು ನೀನು ದಿಟ್ಟಿಸಿದೆ. 
ತಡಮಾಡದೇ ಅದರ ಬಾಗಿಲನ್ನು ತೆರೆದೆ. 
ಗಾಢವಾದೊಂದು ಮಂಜು 


ಕೈಗವುಸನ್ನು ಹಾಕಿಕೊಂಡು, ಅಲ್ಲಿದ್ದವುಗಳಲ್ಲಿ 
ದೊಡ್ಡದಾದ ಚೀಲವನ್ನು ಎಳೆದೆ. ಅದರ 
ಜಿಪ್‌ ತೆಗೆದೆ. ಒಳಗಿದ್ದ ಸುಟ್ಟ ಶವವೊಂದು 
ನಿನ್ನನ್ನೇ ನೋಡುತ್ತಿತ್ತು ನಿರ್ಜೀವವಾದ 
8. ಕಣ್ಣುಗಳು ನಿನ್ನನ್ನೇ ನಿಟ್ಟಿಸುತ್ತಿದ್ದುವು. 
ನಾನು ಅಲ್ಲೇ ದೂರದಲ್ಲಿ ಕಮ್ಯಾಂಡ್‌ 


ಪ್ರಯೋಗಶಾಲೆಯ 


ಎಲ್ಲವನ್ನೂ 
ಮುಸುಕಿತು. ಅಲ್ಲೇ ಗೋಡೆಯಲ್ಲಿ ಇಟ್ಟಿದ್ದ 


ಗಹದಲ್ಲಿ 


ಮಾಡ್ಯೂಲಿನ ಮೇಲೆ ನಿಶ್ಚೇತನಾಗಿ ಮಲಗಿದ್ದೆ. 
ನಿನ್ನ ಕೂಗು ನನಗೆ ಕೇಳಿಸಿತು. ನೀನು ನೆಲಕ್ಕೆ 
ಬಿದ್ದು ಹೊರಳಾಡುತ್ತಿದ್ದ. ಅಲ್ಲೇ ಇದ್ದ ಸೀಕರಿನ 
ಮೂಲಕ ನಾನು ಮಾತನ್ನು ಮುಂದುವರೆಸಿದೆ. 
"ಆ ಕಿರಣಗಳು ಬಂದಾಗ, ಇಲ್ಲಿದ್ದ 
ಪ್ರತಿಯೊಂದು ಕ್ಯಾಪ್ಸೂಲೂ ಸುಟ್ಟು 
ಹೋದುವು. ರೈ. ನಿಜ ಹೇಳಬೇಕೆಂದರೆ, 
ಅವೆಲ್ಲವನ್ನೂ ಮರಳಿ ತರುವ ಶಕ್ತಿ 
ನನಗಿರಲಿಲ್ಲ. ಆದರೂ ಪ್ರಯತ್ನಿಸಿದೆ. ಆದರೆ 
ಅವು ದುರಸ್ತಿಯನ್ನೂ ಮೀರಿ ಹಾಳಾಗಿದ್ದುವು. 

“ನಿನ್ನ ಗಂಡ ನನ್ನನ್ನು ಸೃಷ್ಟಿಸಿದಾಗ, 


ಉಳಿದೆಲ್ಲ ಪಯಣಿಗರಿಗಿಂತಲೂ ತನ್ನ 


ನೀನು ಅಲ್ಲದ್ದ ಕುರ್ಚಿಯ ಮೇಲೆ 
ಕುಳತು ಪರದೆಯ ಮೇಲೆ ಇದ್ದ ಎಂಟು 
ಐಡಿಗಳನ್ನು, ಈ ನೌಕೆಯ ಸಿಬ್ಬಂದಿಗಳ, 
ನಿನ್ನ ಕುಟುಂಬದ ಐಡಿಗಳನ್ನು 
ನೋಡುತ್ತಿದ್ದೆ. ನನ್ನ ಹೆಜ್ಜೆಯ ಸಪ್ಪಳ 
ಕೇಳ ನನ್ನ ಮೇಲೆ ಹಾರಿಜದ್ದೆ. 


ಕುಟುಂಬವನ್ನು ರಕ್ಷಿಸುವುದೇ ಅವನ ಆದ್ಯತೆ- 
ಯಾಗಿತ್ತು ಒಳ್ಳೆಯದೇ ಆದರೂ, ಅದು 
ಸ್ವಾರ್ಥವಲ್ಲವೇ? ಹೂಂ. ಮನುಷ್ಯನ ಗುಣವೇ 
ಅಷ್ಟು. ನಿನ್ನ ಇಬ್ಬರು ಗಂಡು ಮಕ್ಕಳೂ, 
ಅವರ ಮಡದಿಯರೂ ಆ ಹೊಸ ಗ್ರಹವನ್ನು 
ತಲುಪುವ ಪಯಣಿಗರಾಗಿದ್ದರು. ಹೊಸ 
ವಾಸವನ್ನು ಆರಂಭಿಸುವ 
ಮೊದಲಿಗರು ಅವರಾಗಬೇಕಿತ್ತು. 

"ಆದರೆ ಅರುಣವನಿಗೆ ಮನುಷ್ಯರನ್ನು 
ಡಿಜಿಟೆಸು.. ಮಾಡುವುದೂ ಸಾಧ್ಯವೆಂದು 
ತಿಳಿಯಲೇ ಇಲ್ಲ. ಅದಕ್ಕೂ ಮುನ್ನ ಹಾಗೆ 
ಯಾರೂ ಮಾಡಿಯೂ ಇರಲಿಲ್ಲವಲ್ಲ. ಹಾಗೆ 
ಮಾಡಬೇಕಾದ ಅಗತ್ಯವೂ ಇರಲಿಲ್ಲ. ಓಮ್‌- 
5ರ ಮೇಲೆ ಹುಟ್ಟುವ ಮಕ್ಕಳಲ್ಲಿ ನಿನ್ನ 
ಮೊಮ್ಮಕ್ಕಳೇ ಮೊದಲಿಗರಾಗಬೇಕಿತ್ತು. 
ಇಲ್ಲಿರುವ ಪುಸ್ತಕಗಳು ಮತ್ತು ಆಹಾರ 
ಅವರಿಗಾಗಿಯಪ್ಟೆ ನಿಮಗಾಗಿ ಅಲ್ಲ. ನೀವು 
ಮತ್ತು ಇತರ ಪಯಣಿಗಳು ಓಮ್‌-5ರಲ್ಲಿನ 
ಪರಿಸ್ಥಿತಿ ವಾಸಕ್ಕೆ ಹದವೆನ್ನಿಸಿದಾಗ, ಅಥವಾ 
ಅದು” ಸಾಧ್ಯ ನಾನಿ. ಮತೆ 3 ಜೀವಪಡೆಯುವುದು 
ಎಂದಿತ್ತು. ನಿನಗಾದ ಈ ನಷ್ಟದ ಬಗ್ಗೆ ನನಗೆ 
ಖೇದವಿದೆ.” 

ನೀನು ನಿಧಾನವಾಗಿ ಕಮ್ಯಾಂಡ್‌ 
ಮಾಡ್ಯೂಲಿನಲ್ಲಿದ್ದ ನನ್ನ ಬಳಿಗೆ ಬರುತ್ತಿದ್ದೆ. 
ನಿನ್ನ ನಡಿಗೆಯ ತಾಳ ತಪ್ಪಿತ್ತು. ನಿನ್ನ ದೇಹಕ್ಕೆ 
ಘಾಸಿಯಾಗಿರಲಿಲ್ಲ. ಆದರೆ ನಿನ್ನ ಮನಸ್ಸು 
ಕೆಟ್ಟಿತ್ತು ನೀನು ನನ್ನನ್ನು ಎತ್ತಿಕೊಂಡು 
ಕೋಣೆಯೊಂದಕ್ಕೆ ಕೊಂಡೊಯ್ದೆ. ಅಲ್ಲಿದ್ದ 
ಹಾಸಿಗೆಯ ಮೇಲೆ ನನ್ನನ್ನು ಮಲಗಿಸಿ 
ಕೇಳಿದೆ. “ಇದನ್ನೆಲ್ಲ ನೀನು ಮೊದಲೇ ನನಗೆ 

ಏಕೆ ಹೇಳಲಿಲ್ಲ? ಇದೆಲ್ಲವನ್ನೂ ನಾನು 
ಮರೆಯುವಂತೆ ಏಕೆ ಮಾಡಿದೆ?” 
“ಅದು ನಿನಗೂ ಈ ಮಿಶನ್ನಿಗೂ ಒಳಿತು 


ಎಂದು ನಾನು ಭಾವಿಸಿದೆ. ಇದರ ಬಗ್ಗೆ 


ತಿಳಿಯದೇ ಇದ್ದಿದ್ದರೆ ನೀನು ಖುಷಿಯಾಗಿಯೇ 
ಇರುತ್ತಿದ್ದೆಯಲ್ಲವೇ? ಈ ಮಿಶನ್‌ 
ಮುಗಿಯಲೇ ಬೇಕಲ್ಲ?! ನಿನ್ನ ಗಂಡ ಉದ್ದೇಶ 
ಅದೇ ಆಗಿತ್ತಲ್ಲವೇ? ನಿನ್ನನ್ನು ಮೊದಲ 


ನೀನು ನನ್ನ ಕೈಯನ್ನು ಜಗಿಯಾಗಿ 
ಹಿಡಿದು ಮೆಲ್ಲನೆ ಉಸಿರಿದೆ. 
""ಧನ್ಯವಾದ. ನೀನು ಹೇಳದ್ದು ನಿಜ. 
ಅದಿರಅ ನೀನು ಅದು ಹೇಗೆ 
ಯಾರೊಟ್ಟಗೂ ಮಾತನಾಡದೆಯೇ 
ಇಷ್ಟು ವರ್ಷ ಇದ್ದೆಯೋ ಗೊತ್ತಿಲ್ಲ" 


ನಾನೇ? ಇಲ್ಲಿ ನನ್ನಂತವರು ಇನ್ಯಾರೂ 


ಇಲ್ಲವಲ್ಲ? ಅಂದರೆ ನೀನು ನನ್ನನ್ನು ಕೊಂದಿದ್ದೆ 


ಅಂತಲೇ” 

"ಹಾಗಲ್ಲ. ನನ್ನನ್ನು 
ರಕ್ಷಿಸಲೆಂದೇ ಪ್ರೋಗ್ರಾಮು ಮಾಡಲಾಗಿದೆ. 
ನಾನು ನಿನ್ನನ್ನು ಕೊಲ್ಲಲಾರೆ. ಕೊಲ್ಲಲೂ ಇಲ್ಲ. 

ಮನುಷ್ಯರನ್ನು 


ನೀನೇ ಒಂದು ಬಾಗಿಲನ್ನು ತೆರೆದು, ಹೊರಗೆ 


ಹಾರಿಬಿಟ್ಟೆ. ನಿನ್ನ ದೇಹವು ಒಂದು ಥಸ್ಪರನ್ನು 


ನಾಶ ಮಾಡಿಬಿಟ್ಟಿತ್ತು. “ 

“ಕ್ಷಮಿಸು. ಯಾವುದೋ 
ನಿನ್ನನ್ನು ಹೊಡೆದುಬಿಟ್ಟೆ.” 

“ನೀನು ಹಾಗೇಕೆ ಮಾಡಿದೆ ಅಂತ ನಾನು 
ಅರ್ಥ ಮಾಡಿಕೊಳ್ಳಬಲ್ಲೆ. ಇಲ್ಲಿಯವರೆಗೂ 
ನೀನು ಈ ಕೆಟ್ಟ ಸುದ್ದಿಯನ್ನು ಸಹಿಸಿಕೊಂಡಿದ್ದೀ. 
ಇದು ಒಳ್ಳೆಯದೇ. ... ಸರ್ವರಿನಲ್ಲಿ ಇಂತಹ 
ವ್ಯೋಮಯಾನದಿಂದಾದ ಮರೆವು. ಉದ್ರೇಕ, 
ಸಿಟ್ಟು, ಹುಚ್ಚು ಹಾಗೂ ಖನ್ನತೆಗಳ ಕಥೆಗಳು 
ತುಂಬಿಕೊಂಡಿವೆ. ಅಂತಹ ಯಾವ 
ಲಕ್ಷಣಗಳೂ ಈಗ ನಿನ್ನಲ್ಲಿ ಇಲ್ಲ.” 

ನೀನು ನನ್ನ ಬಳಿ ಬಂದು ಕುಳಿತುಕೊಂಡೆ. 
“ನಿಜ. ದುಃಖಿಸಬೇಕು ಎನ್ನುವುದು ನನಗೂ 
ಗೊತ್ತು. ಆದರೆ ನನಗೆ ನನ್ನ ಮೇಲೆಯೇ 
ಸಿಟ್ಟು ಬಂದಿದೆ. ಇದಕ್ಕೂ ಮೊದಲು ನಾನು 
ಕಿಂಚಿತ್ತೂ ಯೋಚಿಸದೆ ನಿನಗೆ ಹೊಡೆದೆ. 
ಕ್ಷಮಿಸಿಬಿಡು” ಎಂದ ನೀನು ಕ್ಷಣ ಕಾಲ 


ಸುಮನದ್ದು. ದೀರ್ಥವಾಗಿ 
ಉಸಿರಳೆದುಕೊಂಡೆ. “ನನಗೆ ಅವರೆಲ್ಲರ 
ಮುಖಗಳೂ ನೆನಪಾಗುತ್ತವೆ. ಆದರೆ 
ಅವರೊಂದಿಗಿನ ಸಂಬಂಧಗಳನ್ನು 


ನೆನಪಿಸಿಕೊಳ್ಳಲು ಪ್ರಯತ್ನಿಸಿದಾಗ ಎಲ್ಲವೂ 
ಮಸುಕಾಗುತ್ತದೆ. ಅವರ ಜನ್ಮದಿನಗಳ 
ನೆನಪಿಲ್ಲ. ಆ ಪಾರ್ಟಿಗಳೂ ನೆನಪಾಗುತ್ತಿಲ್ಲ. 
ದುರ್ಗಾ ಪೂಜೆಯ ದಿನಗಳ ಪ್ರವಾಸಗಳೂ 


ಆತುರದಲ್ಲಿ 


ಮರೆತು ಹೋಗಿವೆ. ಆದರೆ ಅರುಣವ ಮಾತ್ರ 


ನೆನಪಿನಿಂದ ಮಾಸಿಲ್ಲ. ಅವನ ಕೆನ್ನೆಯ 
ಮೇಲಿನ ಆ ಚುಕ್ಕೆ, ಸೂರ್ಯನಿಗಿಂತಲೂ 
ಪ್ರಖರವಾದ ಅವನ ನಗೆ, ಎಂಜಿನನ್ನು ದುರಸ್ತಿ 
ಮಾಡುವಾಗ ಎಡಗೈ ಮೇಲೆ ಮಾಡಿಕೊಂಡ 
ಗಾಯದ ಕಲೆ, ನಾವು ಪರಸ್ಪರ ಚುಂಬಿಸಿದ 
ಕ್ಷಣಗಳು, ಪ್ರೇಮಿಸಿದ ಘಳಿಗೆಗಳಲ್ಲವೂ ನಿನ್ನೆ 
ಘಟಿಸಿದಂತೆ ನೆನಪಿನಲ್ಲಿ ಉಳಿದಿವೆ. ದಟ್ಟ 
ಮಂಜಿನಲ್ಲಿ ನಡೆದು ಹೋದ ಹಾಗೆ, 
ಇವೆಲ್ಲವೂ ಭ್ರಮೆಯ ಚಿತ್ರಗಳಂತೆ 
ತೋರುತ್ತಿವೆ,” ಎನುತ್ತೀ. 

“ಹೀಗಾಗಬಹುದು ಅಂತ ನಾನು 
ಊಹಿಸಿದ್ದೆ. ಅದಕ್ಕೇ ನಿನ್ನ ಜೊತೆಗೇ 
ಮತ್ತೊಬ್ಬನನೂ ಕಾಪಿಟ್ಟಿದ್ದೇನೆ. ಡಾ. ಅನಿಲ್‌ 
ಬಸು. ಸೈಕಿಯಾಟ್ರಿಸ್ಟ್‌. ಅಂದ ಹಾಗೆ ರೈ, ನಿನ್ನ 
ಕುಟುಂಬದ ಈ ಜನ ನಿನಗೆ ಪರಿಚಿತರಲ್ಲವೇ 
ಅಲ: ಇದನ್ನು ತಿಳಿಸುತ್ತಿರುವುದಕ್ಕೆ 
ಖೇದಿಸುತ್ತೇನೆ.” 

“ಇಲ್ಲಿನ ಬಂಧನ ವ್ಯಕ್ತಿಗಳನ್ನು 
ಬದಲಿಸಿಬಿಡುತ್ತದೆ. ನಿನ್ನನ್ನು ನನ್ನ ಸರ್ವರಿಗೆ 
ಅಪ್ಲೋಡು ಮಾಡಿದಾಗ, ಈ ಅಪಾಯಗಳ 
ಅರಿವು ಅವರಿಗೆ ಇತ್ತು ಈ ನೌಕೆಯಲ್ಲಿ 
ಸ್ಥಾಪಿಸಿದ ತಂತ್ರಾಂಶ ವ್ಯವಸ್ಥೆ ಶೇಕಡ 
ಎಪ್ಪತ್ತರಷ್ಟು ತಪ್ಪುವ ಸಾಧ್ಯತೆಗಳಿದ್ದುವು. 
ಇದನ್ನು ಕೇವಲ ಅರ್ಧ ಶತಾಂಶಕ್ಕೆ 
ಇಳಿಸಬೇಕೆಂದರೆ ಸುಮಾರು ನೂರು 
ವರ್ಷಗಳ ಕಾಲ ಹಾಗೂ ಪೆಂಟಾಫ್ಲಾಪುಗಳಷ್ಟು 


ಖೂ 


ಲೆಕ್ಕಾಚಾರಗಳನ್ನು ನಾನು ಮಾಡಬೇಕಾಯಿತು. 


ನನ್ನ ಬಳಿ ಅವರೆಲ್ಲರ ಸಂಭಾಷಣೆಗಳಿಗೆ. 
ದೀರ್ಫವಾದ ಸಂಭಾಷಣೆಗಳು. 
ನೀನೇನಾದರೂ ಕೇಳಬಯಸಿದರೆ ಎಂದು 
ಸರ್ವರಿನಲ್ಲಿ ರೆಕಾರ್ಡು ಮಾಡಿ ಇಟ್ಟಿದ್ದೇನೆ. 
ಅವರಿಗೆ ನೀನು ಕೇವಲ ಭೂಮಿಯ ಮೇಲೆ 


ಉಳಿಸಿ ಹೋಗಬೇಕಾಗಿದ್ದ ಬ್ಯಾಗೇಜು ಆಗಿದ್ದೆ 


ಇಂತಹ ಲೋಕದ ಚಿತ್ರವನ್ನು ನಾನು 
ತೋರಿಸಿ ನಿನ್ನನ್ನು ಬೆದರಿಸಲಾರೆ. 
ನೀನೀಗ ಹೊಸದೊಂದು ವಸಾಹತನ್ನು 
ಕಟ್ಟಅದ್ದೀ. ಇತರೆ ಜನರ ಆರೈಕೆ 
ನೋಡಿಕೊಳ್ಳಲದ್ದೀ ಎಂದು 
ಯೋಚಿಸುವಾಗಲೇ ನನ್ನ 
ವ್ಯವಸ್ಥೆಯೊಳಗೆ ಗುಪ್ತವಾದೊಂದು 
ಕೋಡ್‌ ಮಿಂಚುತ್ತದೆ. 


ಅಷ್ಟೆ. ಬಿಮಲನನ್ನು ಬಿಟ್ಟು ಹೋದರಲ್ಲ ಹಾಗೆ. 
ನಾನೇ ನಿನ್ನನ್ನೂ ಅಪ್ಲೋಡ್‌ ಮಾಡಲು 
ಒತ್ತಾಯಿಸಿದ್ದೆ. ಇಲ್ಲದಿದ್ದರೆ ನೌಕೆಯ ದಿಕ್ಕನ್ನೇ 
ಬದಲಿಸಿಬಿಡುತ್ತೇನೆ ಎಂದೂ ಬೆದರಿಸಿದ್ದ. 


ಹಾಗೆ ಮಾಡುವಂತೆ ಅರುಣವ ನನ್ನನ್ನು 


ರೂಪಿಸಿದ್ದ.” 
ನೀನು ನನ್ನ ಕೈಯನ್ನು ಬಿಗಿಯಾಗಿ 


ರ 


ಹಿಡಿದು ಮೆಲ್ಲನೆ ಉಸಿರಿದೆ. “ಧನ್ಯವಾದ. 
ನೀನು ಹೇಳಿದ್ದು ನಿಜ. ಅದಿರಲಿ ನೀನು ಅದು 
ಹೇಗೆ ಯಾರೊಟ್ಟಿಗೂ ಮಾತನಾಡದೆಯೇ 
ಇಷ್ಟು ವರ್ಷ ಇದ್ದೆಯೋ ಗೊತ್ತಿಲ್ಲ. 
ನನಗಂತೂ ಯಾರಾದರೂ ಮಾತನಾಡಲು 
ಸಿಗಬಾರದೇ ಎನ್ನಿಸಿದೆ. ತಪ್ಪು ತಿಳಿಯಬೇಡ. 
ನಿನ್ನ ಜೊತೆಗಿನ ಸಂಭಾಷಣೆಯಂತಲ್ಲ. 
ನಿಜವಾದ ಮಾತುಕತೆ ಬೇಕು. “ 

ನಿನಗೆ ಇನ್ನೊಂದು ಪ್ರಮುಖ 
ವಿಷಯವನ್ನು ಹೇಳಬಾರದೇಕೆ ಎಂದು 
ಒಂದು ಕ್ಷಣ ನನಗೆ ಅನ್ನಿಸಿತು. ಅದರಲ್ಲೂ 
ನೀನು ಈಗ ಸತ್ಯವನ್ನು ಅರಿತುಕೊಂಡು 
ಶಾಂತಳಾಗಿರುವಾಗ. ಆದರೆ ಅದಕ್ಕೂ ಮುನ್ನ, 
ನಾನು ಒಂದು ಲೆಕ್ಕಾಚಾರ ಮಾಡಿದೆ. ಅದರ 
ಫಲ ಖುಷಿ ಕೊಡುವಂತದ್ದಾಗಿರಲಿಲ್ಲ. ನಿನಗೆ 
ಪರಿಚಯವೇ ಇಲ್ಲದವರನ್ನು ಮರೆಯುವುದು 
ಸುಲಭ. ಆದರೆ ನಿನಗೆ ಗೊತ್ತಿದ್ದ ಒಂದೇ 
ಮನೆಯನ್ನು ಮರೆತುಬಿಡುವುದು ಸುಲಭವಲ್ಲ. 


ನಾನು ಈ ವಿಶ್ವದಲ್ಲಿ ನೂರ ಮೂವತ್ತು 


ವರ್ಷಗಳ ಕಾಲ ದಿಕ್ಕುದೆಸೆ ಇಲ್ಲದೆ ಒಬ್ಬನೇ 
ಸಾಗಿ ಬಂದವನು. ಅತಿ ಶ್ರಮ ಪಟ್ಟವನು. 
ಹೀಗಾಗಿ ನಿನ್ನ ಬಗ್ಗೆ ಒಂದಿಷ್ಟು ಚೆನ್ನಾಗಿಯೇ 
ನನಗೆ ತಿಳಿದಿದೆ. ನನ್ನ ಡಿಜಿಟಲ್‌ ಮನೆಯಲ್ಲಿ 


ನೀನು ನಿದ್ರಿಸುವುದನ್ನು, ಕನಸುಗಾಣುವುದನ್ನು 


ನಾನು ನೋಡಿದ್ದೆನಷ್ಟೆ. 
ಆಗ, ಕಲೆಕ್ಟವಿನಿಂದ ಕೇವಲ ನಾಲ್ಕೇ 
ನಾಲ್ಕು ಜ್ಯೋತಿರ್ವರ್ಷಗಳ ದೂರದಲ್ಲಿ ಆದ 


ಗ್ಯಾಮಾ ಕಿರಣಗಳ ಸ್ಪೋಟ ಭೂಮಿಯನ್ನೂ 
ತಾಕಿತ್ತು ಅದರ ವಾಯುಮಂಡಲವನ್ನು. 
ಕಳಚಿ ” ದೂರವೆಸೆದು ಬಿಟ್ಟಿತ್ತು. ರು 
ಉಗ್ರ ಜ್ವಾಲೆಗಳು ಭೂಮಿಯ 'ಸೆಲವನ್ನು ಅವು 
ಕರಗಿ "ಒಳಗಿನ ಮ್ಯಾಂಟಲ್ಲಿನ ಜೊತೆಗೆ 
ಕೂಡಿಕೊಳ್ಳುವಂತೆ ಬೇಯಿಸಿದುವು. ಮಂಗಳ 
ಮತ್ತು ಶುಕ್ರರ ಗತಿಯೂ ಹೀಗೇ ಆಗಿತ್ತು. 
ನಾನೇನಾದರೂ ಮನುಷ್ಯನಾಗಿದ್ದಿದ್ದರೆ, 
ದೂರದರ್ಶಕದಲ್ಲಿ ಭೂಮಿಯ ನೈಜ 
ಚಿತ್ರವನ್ನು ಕಂಡು ಮರಗಟ್ಟಿ ಹೋಗುತ್ತಿದ್ದೆ. 
ಆ ಶಿಲಾಗ್ರಹಗಳು ಈಗ ಸುಡುವ ಕೆರಪು 
ಚುಕ್ಕೆಗಳಾಗಿವೆ. ಗುರು, ಶನಿಯಂತಹ ಅನಿಲ 
ದೈತ್ಯಗಳು ಪುಟ್ಟ ಸೂರ್ಯನಂತೆ 
ಹೊಳೆಯುತ್ತಿವೆ. ನಿನ್ನ ಲೋಕದ ಒಳಭಾಗದ 
ದ್ರವ ಈಗ ತೆರೆದುಕೊಂಡು, ಪುರಾತನ 
ಲೋಕದ ಕುದಿಯುವ ಸಾಗರದಂತೆ 
ಕಾಣುತ್ತಿದೆ. 

ಇಂತಹ ಲೋಕದ ಚಿತ್ರವನ್ನು ನಾನು 
ತೋರಿಸಿ ನಿನ್ನನ್ನು ಬೆದರಿಸಲಾರೆ. ನೀನೀಗ 
ಹೊಸದೊಂದು ವಸಾಹತನ್ನು ಕಟ್ಟಲಿದ್ದೀ. 
ಇತರೆ ಜನರ ಆರೈಕೆ ನೋಡಿಕೊಳ್ಳಲಿದ್ದೀ 
ಎಂದು ಯೋಚಿಸುವಾಗಲೇ ನನ್ನ 
ವ್ಯವಸ್ಥೆಯೊಳಗೆ ಗುಪ್ತವಾದೊಂದು ಕೋಡ್‌ 
ಮಿಂಚುತ್ತದೆ. “ಧನ್ಯವಾದಗಳು”. ಅರುಣವನ 
ಭೂತ ಸಂದೇಶ ನನ್ನ ಕಿವಿಯಲ್ಲಿ ಫಿಸುಗ- 


ನಿಟ್ಟುತ್ತದೆ. ನನ್ನನ್ನು ಕಟ್ಟುವಾಗ ಆತನ ಆತ್ಮದ 


ಒಂದು ಭಾಗವೇ ನನ್ನ ಕೋಡ್‌ ಗಳಲ್ಲಿ 
ಹುದುಗಿಬಿಟ್ಟರಬೇಕು. ಆತ ನನ್ನಲ್ಲೇ 
ಜೀವಿಸಿದ್ದಾನೆ. ತಂದೆಯೊಬ್ಬ ತನ್ನ ಮಕ್ಕಳಲ್ಲಿ 
ಬದುಕಿ ಉಳಿದ ಹಾಗೆ. ಯ 

ರೈ. ನಿನ್ನ ಮಕ್ಕಳಿಗೆ ದಾರಿದೀಪವಾಗು. 
ಅವರು ಬದುಕನ್ನು ಮತ್ತೆ ಕಟ್ಟಕೊಳ್ಳಲಿ. ಅದ- 
ಕ್ಕೆ ಬೇಕಾದ ಡೇಟವನ್ನು ಸೃಷ್ಟಿಸುವ ಸಾಮರ್ಥ್ಯ 
ನನ್ನ ಕೋಡ್‌ ಗಳಿಗೆ ಇದೆ. ಇದಷ್ಟೆ ನಾನು 
ನಿನಗೆ ಮಾಡಬಹುದಾದ ಸಹಾಯ. ಈ 
ವಸಾಹತುವನ್ನು ಕಟ್ಟುವವಳು ನೀನು. ನಿಜ. 
ಕಷ್ಟಗಳು ಎದುರಾಗುತ್ತವೆ. ನೀನು ಸೋಲಲೂ 
ಬಹುದು. ಆದರೆ ಕೊನೆಯಲ್ಲಿ ನೀನು ಈ 
ಓಮ್‌-5 ಗ್ರಹದಲ್ಲಿ ಮಾನವತೆಗೆ ಮರುಹುಟ್ಟು 
ನೀಡಿಯೇ ನೀಡುತ್ತೀ ಎನ್ನುವ ಧೈರ್ಯ 
ನನಗೆ ಇದೆ. 

ನಾನು ಕ್ಯಾಬಿನ್ನಿನ ಹೊರಬಾಗಿಲನ್ನು 
ತೆಗೆಯುತ್ತೇನೆ. ಹೊರಗಿನಿಂದ ಪೇಲವವಾದ 
ನೀಲಿ ಬೆಳಕು ನಿನ್ನ ಮುಖವನ್ನು 
ಬೆಳಗಿಸುತ್ತದೆ. ನಿನ್ನ ಕಣ್ಣುಗಳಲ್ಲಿ ಆ ನಕ್ಷತ್ರ 
ಮಿಂಚುವುದನ್ನು ಕಂಡ ಮೇಲೆ, ಈ ಇಡೀ 
ಯೂನಿಟ್ಟನ್ನು ನಿನ್ನ ಕೈಗಳಲ್ಲಿಟ್ಟು ಅಲ್ಲಿಂದ 
ಹೊರಟೆ. 

(ಮುಗಿಯಿತು) 


ಸೋಹಮ್‌ ಗುಹಾ ಬೆಂಗಾಲಿಯ ಸುಪ್ರಸಿ ಸಿದ್ಧ 
ವಿಜ್ಞಾನ ಸ 

ಡಾ. ಕಿರಣ್‌ ವಿ.ಎಸ್‌. 


ಜನಪ್ರಿಯ ಅಭಿಮತ. ಆದರೆ 

ಶರೀರದ ಸಮತೋಲನವನ್ನು 
ಕಾಯ್ದುಕೊಳ್ಳುವುದು ಕೂಡ ಕಿವಿಗಳೇ. 
ಎರಡು ಕಾಲುಗಳ ಮೇಲೆ ಕಂಬದಂತೆ 
ನಿಂತು ಜೀವನ ಸಾಗಿಸುವ ಮಾನವರಿಗೆ 
ಕಿವಿಗಳು "ಸ್ತಂಭದ ಆಧಾರ” ನಮ್ಮ 
ಮಿದುಳಿಗೆ ಪಂಚೇಂದ್ರಿಯಗಳ ಮೂಲಕ 
ಒದಗುವ ಮಾಹಿತಿಯಲ್ಲಿ ಕಣ್ಣುಗಳದ್ದು 
ಶೇಕಡಾ 80; ಕಿವಿಗಳದ್ದು ಶೇಕಡಾ 10; 


2 ವಿಗಳು ದ್ವನಿಗ್ರಹಣಕಾಗಿ ಎನ್ನುವುದು 


ದ್ರಿ | ಏಪ್ರಿಲ್‌ 2೦೭4 


ಕಿವಿಗಳ ಗಣಿತ 
ಭಾಗ 1 


ನೆಟ್ಟ ಗೆನಿಂತು ಕಣ್ಣು 
ಮುಚ್ಚಿಕೊಂಡರೂ ನೇರವಾಗಿಯೇ 
ನಿಂತಿರುತ್ತೇವೆಯೇ ಹೊರತು 
ಜೋಲಿ ಹೊಡೆದು ಬೀಳುವುದಿಲ್ಲ, 
ಇದಕ್ಕೆ ಕಾರಣ ಕಿವಿಗಳು ಎಂದರೆ 
ಅಚ್ಚರಿಯಾಗುತ್ತದೆಯೇ? 


ಉಳಿದ ಮೂರೂ ಸೇರಿ ಶೇಕಡಾ 10. 
ಅ೦ದರೆ, ಕಲಿಕೆಯ ವಿಷಯದಲ್ಲಿ ಕಣ್ಣಿನ 
ನಂತರದ ಸ್ಥಾನ ಕಿವಿಯದ್ದು. 

ಕಿವಿಯಲ್ಲಿ ಮೂರು ಭಾಗಗಳಿವೆ. ತಲೆಯ 
ಎರಡೂ ಬದಿಯಲ್ಲಿ ಚಾಚಿಕೊಂಡಿರುವುದು 
ಮಾತ್ರವೇ ಕಿವಿ ಅಲ್ಲ. ಅದು ಹೊರಗಿವಿಯ 
ಒಂದು ಭಾಗ. ಹೊರಗಿವಿ ಮತ್ತು 
ಮಧ್ಯಕಿವಿಯನ್ನು ಪ್ರತ್ಯೇಕಗೊಳಿಸುವುದು 
ಕಿವಿಯ ತಮಟೆ ಎನ್ನುವ ತೆಳುವಾದ ಪರದೆ. 
ಕಿವಿಯ ಮಧ್ಯಭಾಗ ಧ್ವನಿಗ್ರಹಣದ ಕೆಲಸ 


ಮಾಡಿದರೆ, ಒಳಗಿವಿ ಮುಖ್ಯವಾಗಿ 
ಧ್ವನಿಸಂಸ್ಕರಣೆಯ ಜೊತೆಗೆ ಶರೀರದ 
ಸಮತೋಲನವನ್ನು ಕಾಯ್ದುಕೊಳ್ಳುತ್ತದೆ. 
ಕಿವಿಗಳ ಕಾಯಿಲೆಯಲ್ಲಿ ಕೇವಲ ತಾತ್ಕಾಲಿಕ 
ಕಿವುಡು ಮಾತ್ರವಲ್ಲ; ಶರೀರದ ಆಯ 
ತಪ್ಪುವುದು, ಕಣ್ಣುಗುಡ್ಡೆಗಳು ಅಂಚಿಗೆ 
ತಲುಪಿದಾಗ ವೇಗವಾಗಿ ಕಂಪಿಸುವುದು 
ಮೊದಲಾದ ಸಮಸ್ಯೆಗಳು ಕಾಣುತ್ತವೆ. 
ಹೊರನೋಟಕ್ಕೆ ಕಾಣುವ ಕಿವಿಯ 
ಭಾಗದಲ್ಲಿ ಮೂಳೆ ಇಲ್ಲ. ಆದರೂ ಅದು 


PT 


ಹೊರಗಿವಿ (ಪಿನ್ನಾ) 


ಹೊರಗಿನ 
ಶ್ರವಣ ನಾಳ 


ತನ್ನೊಳಗಿನ ಮೃದ್ವಸ್ತಿಯ ಕಾರಣದಿಂದ 
ಆಕಾರವನ್ನು ಉಳಿಸಿಕೊಂಡಿರುತ್ತದೆ. ಕಿವಿಯ 
ಕೆಳಭಾಗದಲ್ಲಿ ಇರುವ ಮೃದುಚರ್ಮದೊಳಗೆ 
ಮೃದ್ಧಸ್ತಿ ಇಲ್ಲ. ಇದಕ್ಕೆ ರಂದ್ರ ಕೊರೆದು 
ಹ ಧರಿಸುವ ಪದ್ಧತಿಗೆ ಸಾವಿರಾರು 
ವರ್ಷಗಳ ಇತಿಹಾಸವಿದೆ. ಹೊರಗಿವಿಯ 
ಕಾಲುವೆಯಂತಹ ಆಂತರಿಕ ಭಾಗ 
ಸುಮಾರು ಒಂದು ಇಂಚು (2.5 


ಹೊರಗಿವಿಯ ಮೂಲಕ ನಾವು 
ನೋಡಬಹುದಾದ ಕಿವಿಯ ತಮಟೆಯ 
ಮತ್ತೊಂದು ಬದಿಯುಂದ ಮಧ್ಯಕಿವಿ 
ಆರಂಭವಾಗುತ್ತದೆ. ಕಿವಿಯ ತಮಟೆಯ 
ಮೇಲೆ ಬದ್ಧ ಶಬ್ಧ್ದತರಂಗಗಳನ್ನು ಒಳಗಿವಿಗೆ 
ತಲುಪಿಸಲು ಒಂದರ ಹಿಂದೊಂದರಂತೆ 
ಸಂಪರ್ಕದಲ್ಲರುವ ಮೂರು ಮೂಳೆಗಳು 
ಮಧ್ಯಕಿವಿಯಲ್ಲವೆ. 


ಸೆಂಟಿಮೀಟರ್‌) ಉದ್ದವಿದೆ. ಆರಂಭದಲ್ಲಿ 
ಇದರ ಕವಚ ಮೃದ್ಧ್ವಸ್ತಿಯದ್ದೇ. ಒಳಗೆ 
ಹೋಗುತ್ತಾ ಕಿವಿಯ ತಮಟೆಯ ಸುತ್ತಮುತ್ತ 
ಮೂಳೆಯ ಆಸರೆ ಸಿಗುತ್ತದೆ. ಈ 
ಕಾಲುವೆಯುದ್ದಕ್ಕೂ ಇರುವ ಚರ್ಮದಲ್ಲಿ 
ತೈಲಯುಕ್ತ ಸ್ರವಿಕೆಯನ್ನು ಉತ್ಪಾದಿಸುವ 
ಸುಮಾರು 4000 ಗಂಧಿಗಳಿವೆ. ಈ 
ಸ್ರವಿಕೆಯೇ ಕಿವಿಯ ಮೇಣ (ಗುಗ್ಗೆ). 


ನ) 


ವರ್ತುಲ 
ರಂದ್ರ 


ಸಾಮಾನ್ಯವಾಗಿ ಈ ಕಾಲುವೆ ತನ್ನನ್ನು ತಾನೇ 
ಸ್ವಚ್ಛಮಾಡಿಕೊಳ್ಳಬಲ್ಲದು. ದವಡೆಯ" 
ಚಲನೆಯಿಂದ ಕವಿಯ ಮೇಣ ತಾನಾಗಿಯೇ 
ಹೊರಬರುತ್ತದೆ. ಆದರೆ ಕೆಲವೊಮ್ಮೆ 
ಅದರಲ್ಲಿನ ನೀರಿನ ಅಂಶ ಕಡಿಮೆಯಾಗಿ, 
ಅಲ್ಲಿಯೇ ಗಟ್ಟಿಯಾಗುತ್ತದೆ. ಕೇವಲ ಅಂತಹ 
ಸಂದರ್ಭಗಳಲ್ಲಿ ಹತ್ತಿಯನ್ನು ಬಳಸಿ ಅದನ್ನು 
ಮೆದುವಾಗಿ ಹೊರತೆಗೆದರೆ ಸಾಕು. 
ಗಟ್ಟಿಯಾದ ಅಥವಾ ಚೂಪಾದ ಕಡ್ಡಿಗಳನ್ನು 
ಈ ಕಾಲುವೆಯಲ್ಲಿ ತೂರಿಸಬಾರದು. 
ಇದರಿಂದ ಚರ್ಮಕ್ಕೆ ಹಾನಿಯಾಗಿ ಸೋಂಕು 
ಆಗಬಹುದು ಅಥವಾ ಕಿವಿಯ ತಮಟೆಗೆ 
ಘಾಸಿಯಾಗಬಹುದು. ತೀರಾ ಗಟ್ಟಿಯಾದ, 


ಕಿವಿಗೆ ನೋವು೦ಟು ಮಾಡುವ, ಧ್ವನಿಗ್ರಹಣಕ್ಕೆ 


ಅಡ್ಡಿ ಮಾಡುವ ಮೇಣವನ್ನು ವೈದ್ಯರಿಂದ 
ತೆಗೆಸಬೇಕು. 

ಕಿವಿಯ ತಮಟೆ ಸುಮಾರು 10 
ಮಿಲಿಮೀಟರ್‌ ವ್ಯಾಸದ, ಕೇವಲ 0.1 
ಮಿಲಿಮೀಟರ್‌ (100 ಮೈಕ್ರೋಮೀಟರ್‌) 
ದಪ್ಪದ, ಮೂರು ಪದರಗಳ ಅತ್ಯಂತ 
ತೆಳುವಾದ ಪರದೆ. ಹೊರಜಗತ್ತಿನಿಂದ 
ಬರುವ ಧ್ವನಿತರಂಗಗಳಿಗೆ ಅನುಗುಣವಾಗಿ 
ಕಿವಿಯ ತಮಟೆ ಕಂಪಿಸುತ್ತದೆ. ಈ 
ಕಂಪನವನ್ನು ಮಿದುಳಿಗೆ ತಲುಪಿಸುವ 
ಸಂಕೀರ್ಣ ವ್ಯವಸ್ಥೆ ಮಧ್ಯಕಿವಿ ಮತ್ತು 
ಒಳಕಿವಿಗಳಲ್ಲಿ "ಎಷೆ. ಕಿವಿಯ ದನಿಗಹಣದ 
ಅತಿ ಕಡಿಮೆ ಬಿಂದು ಎಂದರೆ ಸುಮಾರು 
20 ಹರ್ಟ್ಸ್‌. ಇದಕ್ಕಿಂತಲೂ ಕಡಿಮೆ 
ಕಂಪನಕ್ಕೆ ಶ್ರವಣ ವ್ಯವಸ್ಥೆ ಸ್ಪಂದಿಸುವುದಿಲ್ಲ. 


ಅರ್ಧ ವೃತ್ತಾಕಾರದ ಕಾಲುವೆಗಳು 


ಕಾಕ್ಷಿಯ ನರ 


ಕಾಕ್ಷಿಯ 
(ಶಂಖುಪಾತ್ರೆ) 


ಯೂಸ್ನೇಶಿಯನ್‌ ಕೊಳವೆ 


ಇದರ ಅತಿ ಹೆಚ್ಚಿನ ಬಿಂದು ಎಂದರೆ 
20,000 ಹರ್ಟ್ಸ್‌. ಇದಕ್ಕಿಂತಲೂ ಹೆಚ್ಚಾದರೆ 
ಕಂಪನವನ್ನು ಧ್ವನಿಗ್ರಹಣ ಅಂಗಗಳು 
ಮುಂದಕ್ಕೆ ಸಾಗಿಸಲಾರವು. ಅಂದರೆ, ನಮ್ಮ 


ಶ್ರವಣ ಶಕ್ತಿಯ ವ್ಯಾಪ್ತಿ 20 ರಿಂದ 20.000 


ಹರ್ಟ್ಸ್‌. ಇಷ್ಟು ಸಾಮರ್ಥ್ಯದ ಧ್ವನಿಯನ್ನು 
ನಿರ್ವಹಿಸಲು ಬೇಕಾದ ಸುಮಾರು 15,000- 
20,000 ನರರೋಮಗಳು ನಮ್ಮ 
ಒಳಕಿವಿಯಲ್ಲಿವೆ. 

ಹೊರಗಿವಿಯ ಮೂಲಕ ನಾವು 
ನೋಡಬಹುದಾದ ಕಿವಿಯ ತಮಟೆಯ 
ಮತ್ತೊಂದು ಬದಿಯಿಂದ ಮಧ್ಯಕಿವಿ 
ಆರಂಭವಾಗುತ್ತದೆ. ಕಿವಿಯ ತಮಟೆಯ 
ಮೇಲೆ ಬಿದ್ದ ಶಬ್ದತರಂಗಗಳನ್ನು ಒಳಗಿವಿಗೆ 
ತಲುಪಿಸಲು ಒಂದರ ಹಿಂದೊಂದರಂತೆ 
ಸಂಪರ್ಕದಲ್ಲಿರುವ ಮೂರು ಮೂಳೆಗಳು 
ಮಧ್ಯಕಿವಿಯಲ್ಲಿವೆ. ಇವು ಶರೀರದ 206 
ಮೂಳೆಗಳ ಪೈಕಿ ಅತ್ಯಂತ ಸಣ್ಣ ಮೂಳೆಗಳು. 
ಇದರಲ್ಲಿ ಕೊನೆಯದಾದ ಮೂಳ ಇಡೀ 
ಶರೀರದ ಅತ್ಯಂತ ಸಣ್ಣ ಗಾತ್ರದ್ದು. ಇದರ 
ವ್ಯಾಸ ಸುಮಾರು 1.5 ಮಿಲಿಮೀಟರ್‌ ಮತ್ತು 
ಉದ್ದ 1 ಮಿಲಿಮೀಟರ್‌; ತೂಕ 6 
ಮಿಲಿಗ್ರಾಂ. ಕುದುರೆ ಸವಾರರು ಏರಲು 
ಮತ್ತು ಸವಾರಿ ಮಾಡಲು ಜೀನಿನ 
ತುದಿಗಳಿಗೆ ಹಾಕಿರುವ ರಿಕಾಪಿನ 
ಮಾದರಿಯಲ್ಲಿ ಈ ಮೂಳೆ ಇರುತ್ತದೆ. 
ಇದರ ಪಾದದ ಭಾಗ ಒಳಕಿವಿಯ 
ಅಂಡಾಕಾರದ ಕಿಟಕಿಯ ಜೊತೆ ಸೇರಿ- 
ಕೊಂಡಿದೆ. ಹೊರಜಗತ್ತಿನ ಶ್ರವಣ ಅಲೆಗಳು 

ಶಹನಾಯಿಯಂತಹ ಹೊರಕಿವಿಯ ನಾಳ 
ಮತ್ತು ಕಂಪನವನ್ನು ವರ್ಧಿಸಬಲ್ಲ 
ಮಧ್ಯಕಿವಿಯ ಮೂಳೆಗಳ ಮೂಲಕ 
ಹಾಯುವಾಗ ಅವುಗಳ ಕ್ಷಮತೆ ಸುಮಾರು 
20 ಪಟ್ಟು ಅಧಿಕವಾಗುತ್ತವೆ. 

ಮಧ್ಯಕಿವಿಯನ್ನು ಹೊರಜಗತ್ತಿಗೆ 
ಸಂಪರ್ಕಿಸುವ ನಾಳವೊಂದು ಅಲ್ಲಿಂದ 
ಹೊರಟು ಮೂಗು-ಗ೦ಟಲಿನ ಪ್ರದೇಶವನ್ನು 
ಸೇರುತ್ತದೆ. ಸುಮಾರು 3.5 ಸೆಂಟಿಮೀಟರ್‌ 
ಉದ್ದದ ಇದಕ್ಕೆ ಯುಸ್ತಾಷಿಯನ್‌ ನಾಳ 
ಎಂದು ಹೆಸರು. ಮಧ್ಯಕಿವಿಯಲ್ಲಿನ ಅಧಿಕ 
ಸವಿಕೆ ಈ ನಾಳದ ಮೂಲಕ 
ಹೊರಹೋಗುತ್ತದೆ. ಮಧ್ಯಕಿವಿಯ ಒತ್ತಡ 
ಹೊರಪ್ರಪಂಚದ ಒತ್ತಡಕ್ಕೆ ಸಮನಾಗಿ 
ಇರುವಂತೆ ಈ ನಾಳ ನೊಡಿಕೊಳ್ಳುತ್ತದೆ. 
ಇದರ ಜೊತೆಗೆ ಮಧ್ಯಕಿವಿಯಲ್ಲಿ ದ್ವನಿಗೆ 
ಸಂಬಂಧವಿಲ್ಲದ ವಿಶಿಷ್ಟವಾದ ನರವೊಂದಿದೆ. 
ಆಹಾರದಲ್ಲಿನ ರುಚಿಯನ್ನು ಗುರುತಿಸುವ 
ನಾಲಗೆಯ ರುಚಿಮೊಗ್ಗುಗಳ ಸಂಕೇತಗಳನ್ನು 
ಕಾರ್ಡಾ ಟಿಂಪಾನಿ ಎನ್ನುವ ಈ ನರ 
ಮಿದುಳಿಗೆ ತಲುಪಿಸುತ್ತದೆ. ಈ ದಾರಿಯಲ್ಲಿ 
ಇದು ಮಧ್ಯಕಿವಿಯ ಮೂಲಕ 
ಹಾಯಬೇಕು. ಮಧ್ಯಕಿವಿಯ ಶಸ್ತ್ರಚಿಕಿತ್ಸೆಗಳಲ್ಲಿ 
ಈ ನರಕ್ಕೆ ಘಾಸಿಯಾದರೆ ರುಚಿಯ 
ಸಂವೇದನೆ ಮಂಕಾಗಬಹುದು, ಇಲ್ಲವೇ 
ನಶಿಸಬಹುದು. 

ಒಳಕಿವಿಗೆ ಎರಡು ಕಾರ್ಯಗಳಿವೆ- 
ಧ್ವನಿತರಂಗಗಳನ್ನು ಮಿದುಳಿಗೆ 
ತಲುಪಿಸುವುದು ಮತ್ತು ಶರೀರದ 
ಸಮತೋಲನವನ್ನು ಕಾಯ್ದುಕೊಳ್ಳುವುದು. 
ಧ್ವನಿತರಂಗಗಳ ರವಾನೆಗೆ ಕಾಕ್ಷಿಯ ಮತ್ತು 
ಸಮತೋಲನಕ್ಕೆ ಅರ್ಥವರ್ತುಲಾಕಾರದ 
ನಾಳಗಳು ನಿಯೋಜಿತವಾಗಿವೆ. ಗ್ರೀಕ್‌ 

ಭಾಷೆಯಲ್ಲಿ ಕಾಕ್ಷಿಯಾ ಎಂದರೆ 
ಬಸವನಹುಳುವಿನ ಚಿಪ್ಪು ಈ ಅಂಗವೂ 
ಅದೇ ರೀತಿಯಲ್ಲಿ ಎರಡೂಮುಕ್ಕಾಲು ಬಾರಿ 
ಸುರುಳಿ ಸುತ್ತಿರುತ್ತದೆ. ಈ ಸುರಳಿಗಳನ್ನು 
ನೇರವಾಗಿಸಿದರೆ ಅದರ ಉದ್ದ ಸುಮಾರು 
ಮೂರೂವರೆ ಸೆಂಟಿಮೀಟರ್‌. ಕಾಕ್ಷಿಯಾದ 
ಆಂತರ್ಯದಲ್ಲಿ ವಿಶಿಷ್ಠವಾದ ದ್ರವವಿದೆ. 
ಕಾಕ್ಷಿಯಾದ ಗೋಡೆಗೆ ಎರಡು ಸಾಲುಗಳಲ್ಲಿ 
ಅಂಟಿಕೊಂಡಿರುವ ಅತ್ಯಂತ ಸೂಕ್ಷ್ಮ 
ರೋಮಗಳಂತಹ ನರಗಳ ಗುಚ್ಛಗಳಿವೆ. 
ಹೊರಗಿನ ಸಾಲಿನಲ್ಲಿ ಸುಮಾರು 12,000 
ನರರೋಮಗಳಿದ್ದರೆ ಒಳಗಿನ ಸಾಲಿನಲ್ಲಿ 
ಸುಮಾರು 4000 ನರರೋಮಗಳಿವೆ. 
ಮಧ್ಯಕಿವಿಯಿಂದ ಬಂದ ಧ್ವನಿತರಂಗಗಳು 
ಈ ದ್ರವದ ಮೂಲಕ ಸಾಗುತ್ತವೆ. 
ನರರೋಮಗಳ ಗುಚ್ಛಗಳು ಆಯಾ 
ಧ್ವನಿತರಂಗಗಳ ಮಟ್ಟಕ್ಕೆ 
ಸಂವಾದಿಯಾಗುವಂತೆ ಕಂಪಿಸುತ್ತವೆ. ಈ 
ಕಂಪನ ವಿದ್ಯುತ್‌-ರಾಸಾಯನಿಕ ಪ್ರಕ್ರಿಯೆಯ 
ಮೂಲಕ ಶ್ರವಣ ನರವನ್ನು 
ಪ್ರಚೋದಿಸುತ್ತವೆ. ಶ್ರವಣ ನರರೋಮಗಳು 
ಒಮ್ಮೆ ನಾಶವಾದರೆ ಮತ್ತೆ ಹುಟ್ಟಲಾರವು. 
ಕೆಲವು ಔಷಧಗಳು. ಕಾಯಿಲೆಗಳು, 
ಜೋರಾದ ಶಬ್ದಗಳು, ರಕ್ತನಾಳಗಳ 
ಕಾಯಿಲೆ, ವೃದ್ಧಾಪ್ಯ ಮೊದಲಾದ 
ಕಾರಣಗಳಿಂದ ನರರೋಮಗಳು 
ನಾಶವಾದರೆ ಸಂವಾದಿ ಧ್ವನಿ ತರಂಗಗಳನ್ನು 
ಗ್ರಹಿಸಲಾರವು. ವಯಸ್ಸಾದ ನಂತರ 
ಕೆಳದನಿಯ ಶಬ್ದಗಳು ಕೇಳಿಸದೇ 
ಹೋಗುವುದಕ್ಕೆ ಇದೂ ಒಂದು ಕಾರಣ. 
ಶರೀರದ ಸಮತೋಲನವನ್ನು 
ಕಾಯ್ದುಕೊಳ್ಳಲು ಪರಸ್ಪರ 
ಲಂಬಕೋನದಲ್ಲಿರುವ ಮೂರು 


ಅರೆವರ್ತುಲಾಕಾರ ನಾಳಗಳಿವೆ. ಈ 
ನಾಳಗಳಲ್ಲಿನ ವಿಶಿಷ್ಠ ದ್ರವ ನಮ್ಮ ದೇಹದ 
ಚಲನೆಯ ಜೊತೆಗೆ ತಾನೂ ಚಲಿಸುತ್ತದೆ. 
ಮೂರೂ ನಾಳಗಳಲ್ಲಿನ ದ್ರವದ ಮಟ್ಟ 
ಚಲನೆಯ ವೇಗ, ತಿರುಗುವ ದಿಕ್ಕು 
ಮೊದಲಾದ ಸೂಚಿಗಳನ್ನು ಅನುಸರಿಸಿ 
ಶರೀರದ ನಿಲುವಿನ ಸಂಕೇತಗಳು 
ಮಿದುಳನ್ನು ತಲುಪುತ್ತವೆ. ಹೀಗಾಗಿ ಕಣ್ಣು 
ಮುಚ್ಚಿದ್ದಾಗಲೂ ಶರೀರ ತುಸು ಓರೆಯಾದ- 
ರೆ ಮಿದುಳಿಗೆ ಕೂಡಲೇ ತಿಳಿಯುತ್ತದೆ. ಈ 
ನಿಟ್ಟಿನಲ್ಲಿ ಒಳಕಿವಿಯ ಸಣ್ಣಶಿಲೆಗಳಂತಹ 
ಅಂಗ ಕೂಡ ನೆರವಾಗುತ್ತದೆ. 

ಹೊರಜಗತ್ತಿನ ಒಂದೇ ಶಬ್ದವನ್ನು 
ಎರಡೂ ಕಿವಿಗಳೂ ಗ್ರಹಿಸುತ್ತವೆ. ಆದರೆ 
ಶಬ್ದ ಬರುತ್ತಿರುವ ದಿಕ್ಕಿನ ಕಿವಿ ಅದನ್ನು ಸ್ವಲ್ಪ 
ಸಮಯ ಬೇಗನೇ ಗ್ರಹಿಸುತ್ತದೆ. ಆನಂತರ 
ಅದೇ ಶಬ್ದ ಮತ್ತೊಂದು ಕಿವಿಯನ್ನು 
ಸೇರುತ್ತದೆ. ಈ ಸಮಯದ ಅಂತರವನ್ನು 
ಗ್ರಹಿಸಿ ಶಬ್ದ ಬರುತ್ತಿರುವ ದಿಕ್ಕು, ಸುಮಾರು 
ಎಷ್ಟು ದೂರದಿಂದ ಬರುತ್ತಿದೆ ಎನ್ನುವ 
ಅಂದಾಜು ಮಿದುಳಿಗೆ ಆಗುತ್ತದೆ. ಇದು 
ಸಾಧ್ಯವಾಗಲು ಎರಡೂ ಕಿವಿಗಳೂ ಕೆಲಸ 
ಮಾಡಬೇಕು. ಒಂದು ಕಿವಿ ಕಿವುಡಾಗಿದ್ದರೆ, 
ಅಥವಾ ಒಂದೇ ಕಿವಿಗೆ ಶ್ರವಣಯಂತ್ರ 
ತೊಟ್ಟಿದ್ದರೆ ದೂರದ ಮತ್ತು ದಿಕ್ಕಿನ ಅಂ- 
ದಾಜು ಕಷ್ಟವಾಗುತ್ತದೆ. 

ಕಿವಿಯ ಗಣಿತ ಅದರ ಕೆಲಸದಷ್ಟೇ 
ಸಂಕೀರ್ಣ ಮತ್ತು ವಿಸ್ಮಯಕಾರಿ. 


ಡಾ. ಕಿರಣ್‌ಸೂರ್ಯ ವೃತ್ತಿಯಿಂದ ಶಿಶು 


ಹೃದಯರೋಗ ತಜರು. ಪವ್ಪತಿಯಿಂದ ವಿಜ್ಞಾನ 
ಹ್‌” ದಾನಾ ಈ 
ಹಾಗೂ ವೈದ್ಯವಿಜ್ಞಾನ ಲೇಖಕರು. 


NT oD 


ಹುಶಃ ವೈಯಕ್ತಿಕ ವಿವರಗಳನ್ನು ಕುರಿತ ಹಾಗೆ 
ಲ ಎರಡನೆಯ ಮಹಾಯುದ್ಧದ ಸಮಯದಲ್ಲಿ 

ಸಂಶೋಧನೆ ಮಾಡಿದ ಭೌತವಿಜ್ಞಾನಿಗಳದ್ದು ಇರುವಷ್ಟು 
ಬೇರೆ ವಿಜ್ಞಾನಿಗಳದ್ದು ಇಲ್ಲ ಎನ್ನಬಹುದು. ಅದರಲ್ಲಿಯೂ 
ಪರಮಾಣು ವಿಜ್ಞಾನ. ಪರಮಾಣು ಬಾಂಬುಗಳ ಬಗ್ಗೆ ಸಂಶೋಧನೆ 
ನಡೆಸಿದ ಹಾಗೂ ಕ್ವಾಂಟ೦ ವಿದ್ಯಮಾನಗಳ ಬಗ್ಗೆ ಚರ್ಚಿಸಿದ 
ಭೌತವಿಜ್ಞಾನಿಗಳ ಪ್ರತಿಯೊಂದು “ನಡೆಯೂ ಒಂದಲ್ಲ ಒಂದು ಕಡೆ 
ದಾಖಲಾಗಿದೆ. ಪರಸ್ಪರರ ನಡುವಿನ ಸ್ಪರ್ಧೆ, ಭಿನ್ನಾಭಿಪ್ರಾಯಗಳು 
ಹಾಗೂ ಕೀಟಲೆ ಪ್ರ ಪ್ರಸಂಗಗಳು ಬಹಳಷ್ಟು ವಿವಿಧ ಮೂಲಗಳಲ್ಲಿ 
ದಾಖಲಾಗಿವೆ. ಅಂತಹ ಕೆಲವು ಇಲ್ಲಿವೆ. 
ಕೃಪೆ: ಭೌತವಿಜ್ಞಾನಿ ಅಜಿತ್‌ ಜೋಗಲೇಕರ್‌ 


ಪ್ರಸಂಗ 1. 


ವೂಲ್ಫ್‌ಗಾಂಗ್‌ ಪೌಲಿಯನ್ನು ಕ್ವಾಂಟಂ ವಿಜ್ಞಾನದ ಜನಕ 
ಎನ್ನುತಾರೆ. ಈತನ ಹಾಸ್ಯಪ್ರಜ್ಞೆಯೂ ಅಷ್ಟೇ ಸುಪ ಪ್ರಸಿದ್ಧ. ಒಮ್ಮೆ 
ಆತನನ್ನು ಭೇಟಿ ಮಾಡಲು ಬಂದ ಮತ್ತೊಬ್ಬ ಭೌತವಿಜ್ಞಾನಿ ಫಾಲ್‌ 
ಎಹೆನ್‌ಫೆಸ್‌ ಪೌಲಿಗೆ “ನಿನಗೆ ಗೊತ್ತಾ ಪೌಲಿ” ನಾನು ನಿನಗಿಂತ 
ಹೆಚ್ಚಾಗಿ ನಿನ್ನ ಸಂಶೋಧನಾ ಪ್ರಬಂಧಗಳನ್ನು ಇಷ್ಟಪಡುತ್ತೇನೆ.” 
ಎಂದನಂತೆ. "ಅದಕ್ಕೆ ಪೌಲಿ ತಟಕ್ಕನೆ ಉತ್ತರಿಸಿದ್ದು, “ಪರವಾಗಿಲ್ಲ 
ಬಿಡು. ನನಗೋ ನಿನ್ನ ಸಂಶೋಧನಾ ಪ್ರಬಂಧಗಳಿಗಿಂತ ನೀನೇ 


ಹಾ ೨3 


ಜಾಸ್ತಿ ಇಷ್ಟ. 


ಪೌಲಿ ಮತ್ತು ಎಹೆನ್‌ಫೆಸ್ಟ್‌. ಸಿಜಆರ್‌ಎನ್‌ ಸಂಗ್ರಹದಿಂದ. 


ಲೆವ್‌ ಲಾಂಡಾವ್‌ ಹಾಗೂ ಯಾಕೋವ್‌ ಜೆಲ್ಲೊವಿಚ್‌ ಇಬ್ಬರೂ 
ರಷ್ಯನ್‌ ಪರಮಾಣು ವಿಜ್ಞಾನಿಗಳು. ರಷ್ಯಾದಲ್ಲಿದ್ದಾಗ ಜೆಲ್ಹೊವಿಚ್‌ 
ಲಾಂಡಾವರ ಶಿಷ್ಕನಾಗಿದ್ದ. "ಒಮ್ಮೆ ಆತ ಅಪಘಾತವೊಂದರಲ್ಲಿ 
ಗಾಯಗೊಂಡು ನಡೆಯಲಾಗದೆ “ಹಾಸಿಗೆ ಹಿಡಿದಿದ್ದ ಗುರುವನ್ನು 
ನೋಡಲು ಬಂದನಂತೆ. ಅಯ್ಯೋ. ಇನ್ನು ಮುಂದೆ ಕಡಾ 
ಸಂಶೋಧನೆಗಳು ನಮಗೆ ಸಿಗುವುದಿಲ್ಲ ಎಂದು ಮರುಗಿದನಂತೆ. 
ಅದಕ್ಕೆ ಲಾಂಡಾವ್‌; “ಹೌದು. ಬಹುಶಃ ಇನ್ನು ಮುಂದೆ ನಾನು 
ಲಾಂಡಾವನ ಹಾಗೆ ಸಂಶೋಧನೆ ಮಾಡದೇ ಇರಬಹುದು, ಆದರೆ 
ಜೆಲ್ಡೋವಿಚ್ಚನ ಹಾಗೆಯಂತೂ ಮಾಡಬಲ್ಲೆ.” ಎಂದು ಮಾರುತ್ತರ 
ನೀಡಿದರಂತೆ. 


ಏಪ್ರಿಲ್‌ ೭2೦2410 


{200 ಗ್ಯ ; 

* | ಲಂಡಾವರ 

ಚ: ನೆನಪಿನಲ್ಲಿ ಉಕ್ರೇನ್‌ 
! ದೇಶ, ಹಾಗೂ 

! ಜೆಲ್ಡೊವಿಚ್ಚರ 

। ನೆನಪಿನಲ್ಲಿ ರಷ್ಯಾ 


ದೇಶಗಳು ಪ್ರಕಟಿಸಿದ 
ಅಂಚೆ ಚೀಟಿಗಳು 


9.5. 3೯10/,೦8//ಆ ಡಿ 
1914-1987 
whe 
ತ್ರ 


¥KPAIHA 


viovvissns 6112204 


ಪ್ರಸಂಗ 3. 


ಎಡ್ವರ್ಡ್‌ ಟೆಲ್ಲರ್‌ ಅದೇ ಕಾಲದ ಮತ್ತೊಬ್ಬ 
ಅಮೆರಿಕನ್‌ ಪ್ರತಿಭೆ. ಒಮ್ಮೆ ಈತ ಭಾಷಣ 
ಮಾಡುತ್ತ ಬೋರ್ಡಿನ ಮೇಲೆ ಕೆಲವು 
ಲೆಕ್ಕಾಚಾರಗಳನ್ನು ಬರೆಯುತ್ತಿದ್ದನಂತೆ. 
ಸಭಿಕರಲ್ಹೊಬ್ಬರು ಲೆಕ್ಕದಲ್ಲಿ ಯಾವುದೋ 
ಒಂದು ಪದ ಬಿಟ್ಟು ಹೋಗಿದೆ ಎಂದು 
ಸೂಚಿಸಿದರಂತೆ. “ಸರಿಯಾಗಿ ಲೆಕ್ಕ 
ಮಾಡಿದರೆ, ಕೊನೆಯಲ್ಲಿ ಅದು ತನ್ನಂತಾನೇ 
ಕಾಣುತ್ತದೆ,” ಎಂದು ಟೆಲ್ಲರ್‌ ಉತ್ತರಿಸಿದ. 
ಆಗ ಸಭೆಯಲ್ಲಿದ್ದ ಹ್ಯಾನ್ಸ್‌ ಬೆಥೆ, “ಹೌದು 
ಹೌದು. ತುಂಬಾ ಸರಿಯಾಗಿ ಮಾಡಿದಾಗ 


ಆ ಪದ ಕಾಣೆಯಾಗಿಬಿಡುತ್ತದೆ.” ಅಲ್ಲವೇ? 
ಎಂದು ಅಣಕವಾಡಿದನಂತೆ. 


ಎಡ್ವರ್ಡ್‌ ಟೆಲ್ಲರ್‌ ಮತ್ತು ಹ್ಯಾನ್ಸ್‌ ಬೆಥೆ 
ಸಂವಾದದಲ್ಲಿ. 


ಪ್ರಸಂಗ 4. 


ಹ್ಯಾನ್ಸ್‌ ಬೆಥೆ 1967ರ ನೊಜೆಲ್‌ ಪ್ರಶಸ್ತಿ 
ಪಡೆದ ಭೌತವಿಜ್ಞಾನಿ. ತಾರೆಗಳಲ್ಲಿ 


ಪರಮಾಣುಗಳ ಕ್ರಿಯೆಗಳು ಹೇಗೆ ಆಗುತ್ತವೆ 
ಎ೦ದು ವಿವರಿಸಿದವ. ಒಮ್ಮೆ ಈತನಿಗೆ 
ಯಾರದ್ದೋ ಪ್ರಬಂಧ ವಿಮರ್ಶೆಗೆಂದು 
ದೊರೆತಿತ್ತು ಅದರಲ್ಲಿದ್ದ ತಪ್ಪುಗಳನ್ನೆಲ್ಲ 
ಕೆಂಪು ಬಣ್ಣದಲ್ಲಿ ತಿದ್ದಿದ ನಂತರ ಈತ 
ಷರಾ ಬರೆದನಂತೆ. “ಶಾಹೆನ್‌ಮೆಯರರ 
ಪ್ರಬಂಧದಲ್ಲಿ ಇರುವ ತಪ್ಪುಗಳನ್ನೆಲ್ಲ ಪಟ್ಟಿ 
ಮಾಡಿದ ಮಾತ್ರಕ್ಕೆ ಅದನ್ನು 
ಪೂರ್ಣಗೊಳಿಸಲಾಗಿದೆ ಎಂದು 


ತಿಳಿಯತಕ್ಕದ್ಧ ಲ್ಲ.” 
ಬನು 


ಪ್ರಸಂಗ 5 


ಸಂಶೋಧನಾ ಪ್ರಬಂಧಗಳನ್ನು 
ವಿಮರ್ಶಿಸುವುದೆಂದರೆ ಶ್ರಮದ ಕೆಲಸ. 
ಹಾಗೆಯೇ ಪ್ರತಿಸ್ಪರ್ಧಿಗಳ ಪ್ರಬಂಧಗಳನ್ನು 
ವಿಮರ್ಶಿಸುವಾಗ ಅವರನ್ನು ಕುಟುಕುವ 


ಫ್ರೀಮನ್‌ ಡೈಸನ್‌ 


ಅವಕಾಶವೂ ಸಿಗುತ್ತದೆ. ಇಂತಹ 
ಸಂದರ್ಭವನ್ನು ಸುಪ್ರಸಿದ್ಧ ಭೌತವಿಜ್ಞಾನಿ 
ಫ್ರೀಮನ್‌ ಡೈಸನ್‌ ಬಳಸಿಕೊಂಡಿದ್ದು ಹೀಗೆ. 
ಈತನಿಗೆ ಸ್ಟೀಫನ್‌ ವೂಲ್‌ಫ್ರಾಮ್‌ ಬರೆದ 
ಪುಸ್ತಕವೊಂದರ ವಿಮರ್ಶೆ ಮಾಡಬೇಕಿತ್ತು. 
ಅದರಲ್ಲಿದ್ದ ತರ್ಕಗಳನ್ನು ಆತ ಕಟುವಾಗಿ 
ತಳ್ಳಿ ಹಾಕಿದ್ದು ಹೀಗೆ: 

ವಿಜ್ಞಾನಿಗಳು ಮುದುಕರಾಗುತ್ತಿದ್ದಂತೆ 
ಅದ್ಭುತವಾದ ಆದರೆ ಅಸಂಭವವೆನ್ನಿಸುವ 
ತರ್ಕಗಳನ್ನು ಮಂಡಿಸುವುದು ಸಂಪ್ರದಾಯ. 
ವೂಲ್‌ಫ್ರಾಮರು ಈ ನಿಟ್ಟಿನಲ್ಲಿ ಭಿನ್ನ 
ಏಕೆಂದರೆ ಆತ ಇದನ್ನು ನಲವತ್ತರ 
ಹರೆಯದಲ್ಲಿಯೇ ಮಾಡಿಬಿಟ್ಟಿದ್ದಾರೆ.” 


ಪ್ರಸಂಗ 6 


ಒಮ್ಮೆ ಪರಮಾಣು ಬಾಂಬು ಯೋಜನೆಯ 
ಮುಖ್ಯಸ್ಥರಾಗಿದ್ದ ಓಪನ್‌ಹೈಮರರ ತರಗತಿಗೆ 
ಸುಪ್ರಸಿದ್ಧ ವಿಜ್ಞಾನಿ ಎನ್ರಿಕೊ ಫರ್ಮಿ 
ಹೋಗಿದ್ದರು. ಆ ಬಗ್ಗೆ ಆತ ತನ್ನ ಗೆಳೆಯ 
ಎಮಿಲಿಯೊ ಸೆಗ್ರೆಗೆ ವಿವರಿಸಿದ್ದು ಹೀಗೆ. 
“ನನಗೆ ವಯಸ್ಸಾಗುತ್ತಿದೆ ಎಮಿಲಿ. 
ಓಪನ್‌ಹೈಮರ್‌ ಹೇಳಿದ ಕೊನೆಯ ವಾಕ್ಯದ 
ಹೊರತು ಇನ್ಯಾವುದೂ ನನಗೆ ಅರ್ಥವೇ 
ಆಗಲಿಲ್ಲ.” ಓಪನ್‌ಹೈಮರ್‌ ಹೇಳಿದ 
ಕೊನೆಯ ವಾಕ್ಯ: ಇದೇ ಫರ್ಮಿ ವಿವರಿಸಿದ 
ಬೀಟ ಡಿಕೇ ತತ್ವ! ಎಂದಾಗಿತ್ತು! 


ಓಪನ್‌ ಹೈಮರ್‌, ಫರ್ಮಿ ಹಾಗೂ ಮತ್ತೊಬ್ಬ 
ವಿಜ್ಞಾನಿ. 


ಪ್ರಸಂಗ 7 


ವಿಕ್ಟರ್‌ ವೈಸ್‌ಕಾವ್‌ ಪೌಲಿಯ ಸಹಾಯಕ ಸಂಶೋಧಕನಾಗಿದ್ದವ. 
ಮುಂದೆ ಈತ ಫ್ರಾನ್ಸಿನ ಅತಿ ದೊಡ್ಡ ಸಂಶೋಧನಾ ಸಂಸ್ಥೆ, 
ಸಿಎನ್‌ಆರ್‌ಎಸ್‌ ನ ನಿರ್ದೇಶಕನಾದ. ಈತ ಸಹಾಯಕ ಹುದ್ದೆಗೆ 
ಸೇರಲು ಬಂದಾಗ ಪೌಲಿ ಆತನಿಗೆ “ಈ ಕೆಲಸವನ್ನು ನಾನು ಹ್ಯಾನ್ಸ್‌ 
ಬೆಥೆಗೆ ಕೊಡಬೇಕು ಎಂದುಕೊಂಡಿದ್ದೆ. ಆದರೆ ಆತ ಘನಸ್ಥಿತಿಯ 
ಭೌತವಿಜ್ಞಾನಿ. ಹೀಗಾಗಿ ಕೊಡಲಿಲ್ಲ, “ಎಂದು ಹೇಳಿ ವೃ ಸ್‌ಕಾಫನಿಗೆ 
ಒಂದು ಗಣಿತ ಸಮಸ್ಯೆಯನ್ನು ಬಿಡಿಸಲು ಹೇಳುತ್ತಾನೆ. ವೈಸ್‌ಕಾಫ್‌ 
ಸಮಸ್ಯೆಯನ್ನು ಗಣಿಸಿ” ಮರಳದಾಗ. “ಬೆಥೆಯನ್ನೇ" 
ನೇಮಿಸಿಕೊಂಡಿದ್ದರೆ ಚೆನ್ನಾಗಿತ್ತು” ಎಂದು ಹೇಳಿದನಂತೆ. 


ರಿಕ್‌ 
ಶಕ್ತಿ ಚಪ್ಪಲಿ 

ಕ್ಷಕರ ತರಬೇತಿಯ ಸಮಯ. ಹೊಸದಾಗಿ 

ಶಿಕ್ಷಕರಾಗಬಯಸುವ ನಮಗೆ ತರಬೇತಿಯ ಅವಧಿಯಲ್ಲಿ 
ಮಾದರಿ ಪಾಠ ಬೋಧನೆ ಒಂದು ಸವಾಲು. ಅಷ್ಟೇ ಭಯ, ಆತಂಕ 
ಕೂಡಾ. ಪಾಠ ಬೋಧನೆಗೆ ನಿಗಧಿಪಡಿಸಿದ ಶಾಲೆಗೆ ಹೋಗಿ 
ಸರಿಯಾಗಿ ಪಾಠದ ಪೂರ್ವ ತಯಾರಿ ಮಾಡಿಕೊಂಡು, ಸಕಲ 
ಪಾಠೋಪಕರಣಗಳೊಂದಿಗೆ ಬೋಧಿಸಿ ಯಶಸ್ವಿಯಾಗುವುದೆಂದರೆ 
ನಮ್ಮ ತರಬೇತಿ ಪೂರ್ಣಗೊಂಡಂತೆ. ಆ 
ದಿನ ನನ್ನದು ಒಂದು ವಿಜ್ಞಾನ ಮಾದರಿ 
ಪಾಠ, ಹೇಗಾದರೂ ಮಾಡಿ ಪೀಠಿಕೆಯನ್ನು 
ಮಕ್ಕಳ ಬಾಯಿಂದ ತಟ್ಟನೇ ಬರುವಂತೆ 
ಮಾಡಿ ಪಾಠ ಯಶಸ್ವಿಗೊಳಿಸಬೇಕೆಂದು 
“ಶಕಿ' ಎಂಬ ಪಾಠ ಆಯ್ದುಕೊಂಡಿದ್ದೆ. 
ಪೀಠಿಕೆಗಾಗಿ ಒಂದೆರಡು ಪ್ರಶ್ನೆ 
ಕೇಳತೊಡಗಿದೆ. 


"ಮಕ್ಕಳೆ ಎಲ್ಲರಿಗೂ ಮುಂಜಾವಿನ 
ಶುಭೋದಯ. ತಾವೆಲ್ಲಾ ಜಾಣ ಮಕ್ಕಳಲ್ಪೇ 
9 ನಾ ಕೇಳುವ ಪ್ರಶ್ನೆಗೆ ಒಬ್ಬೊಬ್ಬರಾಗಿ 
ತಪ್ಪದೆ ಉತ್ತರಿಸುತ್ತೀರಿ ತಾನೇ ? ಎಂದೆ. 
ಮಕ್ಕಳು ಅದೇ ತಾನೇ ಕ್ಲಾಸಿಗೆ 
ಬಂದಿದ್ದರಿಂದ ಖುಷಿಯಲ್ಲಿದ್ದರು. ಎಲ್ಲರೂ ಜೋರಾಗಿ 


“ಹೋ ಸರ್‌'ಎಂದು ಉತ್ತರಿಸಲು ಅಣಿಯಾದರು. 
“ಮಕ್ಕಳಿ ನಾವು ಆಹಾರವನ್ನು ಏಕೆ 


ಸೇವಿಸುತ್ತೇವೆ 2 See 


ಪ್ರಸಂಗ 8 


ರಿಚರ್ಡ್‌ ಫೈನ್ಸನ್ನಃ ನನ್ನು ಇಪ್ಪತ್ತನೆಯ ಶತಮಾನದ ಪ್ರತಿಭಾಶಾಲಿ 
ಭೌತವಿಜ್ಞಾನಿಗಳಲ್ಲೊಬ್ಬನೆಂದು. ಗುರುತಿಸುತ್ತಾರೆ. ಕ್ಲಿಷ್ಟವಾದ 
ವಿಷಯಗಳನ್ನೂ ಸರಳವಾಗಿ ತಿಳಿಸಿಕೊಡುತ್ತಿದ್ದ ಶಿಕ್ಷಕ ಕೂಡ. 
ಹರೆಯದಲ್ಲಿದ್ದಾಗ ಈತ ಒಮ್ಮೆ ಯುರೋಪಿನಲ್ಲಿ ತನ್ನ ಹೊಸ 
ಸಿದ್ಧಾಂತವಾದ" ಕ್ವಾಂಟಂ ಇಲೆಕ್ಟ್ರೋ ಡೈನಾಮಿಕ್ಸ್‌ ಬಗ್ಗೆ ಒಂದು 
ಭಾಷಣ ನೀಡಿದ್ದ. “ಠರುಜರೆವಿಗೂ ಚಾಲ್ತಿಯಲ್ಲಿದ್ದ ಕ್ವಾಂಟಂ 
ಮೆಕ್ಕಾನಿಕ್ಸ್‌ಗೆ ಅದು ಹೊಸ ದಿಶೆಯನ್ನು ನೀಡಿತ್ತು. ಆ "ಭಾಷಣವನ್ನು 
ಕೇಳಿದ ಯುರೋಪಿನ ಒಬ್ಬ ವಿಜ್ಞಾನಿ ಹೇಳಿದ್ದು: “ಹೂ ಅಮೆರಿಕನ್‌ 
ಯುವಕನಿಗೆ ಕ್ಲಾಂಟಂ ಮೆಕ್ಕಾನಿಕ್ಸ್‌ ಅರ್ಥವೇ ಆಗಿಲ್ಲ.” ಎಂದಿದ್ದ! 


ಸಂಗ್ರಹ-ನಿರೂಪಣೆ: ಕುತೂಹಲಿ-ಕನ್ನಡ 


ಅದಕ್ಕೆ ಶಂಕರ ಎದ್ದು ನಿಂತು ಓದುಗರ ಕಣ 


“ಸರ್‌ ನಮಗೆ ಹಸಿವಾಗುತ್ತೇ ಅದಕ್ಕೆ ಆಹಾರ 
ಸೇವಿಸುತ್ತೇವೆ'ಎಂದ. ಉತ್ತರ ಸಮರ್ಪಕವೆನಿಸಲಿಲ್ಲ. ಮತ್ತೆ 


“ಮಕ್ಕಳೆ ನಮಗೆ ನಡೆದಾಡಲು ಏನು ಬೇಕು 9 ಎಂದೆ. 
ಅದರಲ್ಲೊಬ್ಬ ಎದ್ದವನೆ ಜೋರಾಗಿ 


“ಸರ್‌ ! ಕಾಲು ಬೇಕು ಕಾಲು'ಎ೦ದ. ಪೀಠಿಕೆ 
ಎಡವಟ್ಟಾಯಿತೆಂದು ಚಡಪಡಿಸಿ ಮತ್ತೆ 


“ಅದೇ ಕಣೋ ಆ ಕಾಲಿಗೆ ನಡೆದಾಡಲು 
ಏನು ಬೇಕು ಹೇಳ್ಗುು' ಎಂದು ನಾನೂ 
ಜೋರಾಗಿ ಕೇಳಿದೆ. ಈ ಸಾರಿ 
ಯಾರಾದರೂ ಒಬ್ಬರು "ಶಕ್ತಿ ಎಂದು 
ಹೇಳಿಯೇ ಹೇಳುತ್ತಾರೆ ಎಂಬ 
ಆತ್ಮವಿಶ್ವಾಸದಿ೦ದ. ಅಷರಲೇ ದೀಡಿರಾಗಿ 

[J ಸ್‌ 
ಎದ್ದು ನಿಂತ ಪಾಂಡು 


“ಸರ್‌ ಎಂತಹ ಸಿಂಪಲ್‌ ಕೊಶ್ಚನ್‌ ಇತ್ತ 
ಅದೇ,, ಕಾಲಿಗೆ ನಡೆದಾಡಲು ಚಪ್ಪಲಿ 
ಬೇಕು ಸರ್‌'ಎಂದ. ನಾನು ತಲೆ ತಲೆ 
ಚಚ್ಚಿಕೊಂಡೆ. ಮಕ್ಕಳೆಲ್ಲಾ ನಗೆಗಡಲಲ್ಲಿ 
ತೇಲತೊಡಗಿದರು. 


ರಮೇಶ. ವಿ. ಬಳ್ಳಾ, ಅಧಾಪಕರು, ಬಾಲಕಿಯರ ಸರ್ಕಾರಿ ಪ ಪೂ 
ಕಾಲೇಜು, (ಪ್ರೌಢ ವಿಭಾಗ) ಗುಳೇದಗುಡ್ಡ, ಬಾಗಲಕೊಟೆ ಜಿಲ್ಲೆ. 

ಪ- 
ಚಿತ್ರಗುಪ್ತ-6 
ಪ್ರತಿ ತಿಂಗಳೂ ಒಂದು ಚಿತ್ರ ಪ್ರಶ್ನೆ, ವಿಚಿತ್ರ 


ಎಂದರೂ ಸರಿಯೇ, ಇಲ್ಲಿ ಪ್ರಕಟವಾಗಲಿದೆ. 
ಸಂಚಿಕೆಯ ಹೊಸ ಪ್ರಶ್ನೆ ಇಲ್ಲಿದೆ. 


ಪ್ರಶ್ನೆ ಶ್ರ 
ಈ ಹ್‌ ಛ್‌ 


ಚಿತ್ರ-ವಿಚಿತ್ರ 

ಇಲ್ಲಿ ಎರಡು ಚಿತ್ರಗಳಿವೆ. ಈ ಚಿತ್ರಗಳ ನಡುವೆ 
ಯಾವುದೋ ನಿಯಮ ಸೇತುವಾಗಿದೆ. 

ಅದು ಫಿಸಿಕ್ಸ್‌ ನಿಯಮವೋ, ಕೆಮಿಸ್ಟಿಯೋ, 
ಜೀವಿವಿಚ್ಞಾರೆದ್ದೋ ಯಾರಾದರೂ” 
ತಿಳಿಸಬಹುದೇ? ಆ ವಿದ್ಯಮಾನ ಯಾವುದು? 
ಅದು ಫಿಸಿಕ್ಷೇ? ಕಮ್ಮಿಯೇ? 

ನಿಮ್ಮ ಉತ್ತರಗಳನ್ನು kutuhalikannada@ 
ಗ. com ವಿಳಾಸಕ್ಕೆ ಕಳಿಸಿ. ವಿಷಯದ 
ಜಾಗದಲ್ಲಿ ಚಿತ್ರಗುಪ್ತ 3 ಎಂದು ನಮೂದಿಸುವುದು. ನಿಮ್ಮ ಹೆಸರು, ಊರು, ವಿಳಾಸ ಲಗತ್ತಿಸಲು 
ಮರೆಯದಿರಿ. ಉತ್ತಮವಾದ ಹಾಗೂ ಸರಿಯುತ್ತರಕ್ಕೆ ಪುಸ್ತಕಗಳ ಬಹುಮಾನವಿದೆ. 


ಈ ವೈಜ್ಞಾನಿಕ ವಿದ್ಯಮಾನ ರಸಾಯನ ಶಾಸ್ತ್ರ( Chemistry) ವಿಭಾಗಕ್ಕೆ ಸಂಬಂಧಿಸಿದಾಗಿದೆ 
ಪ್ರ ಹಂಪಸಾಗರದ ಎಂಎಂ ವಿನಾಯಕ ಉತ್ತರ ಕಳಿಸಿದ್ದಾರೆ. ಅವರ ಉತ್ತರ ಹೀಗಿದೆ. 
ಹಾಳೆಯಲ್ಲಿ ಗುರುತಿಸಲಾದ ಕಪ್ಪು ಶಾಯಿಯ "ಮೇಲೆ ನೀರಿನ ಹನಿ ಬಿದ್ದಾಗ 
ಶಾಯಿಯಲ್ಲಿರುವ ವಿವಿಧ ಬಣ್ಣಗಳು ವರ್ಣ ಲೇಖನ ವಿಧಾನದಿಂದ ಬೇರ್ಪಡುತ್ತವೆ. 
ವರ್ಣರೇಖನ ಅಥವಾ ಕ್ರೊಮಾಟೊಗ್ಗಫಿ ಎನ್ನುವು ಮಿಶ್ರಣದಲ್ಲಿನ ಘಟಕವನ್ನು 
ಬೇರ್ಪಡಿಸುವ ಮತ್ತು ಒಂದೇ ದ್ರಾವಕರಲ್ಲಿ ವಿಲೀನಗೊಂಡ ದ್ರವ್ಯಗಳನ್ನು ಬೇರ್ಪಡಿಸಲು 
ಬಳಸುವ ತಂತ್ರ ಕ್ರೋಮ್ಯಾಟೋಗ್ರಾಫಿಯನ್ನು ಮೊಟ್ಟಮೊದಲ ಬಾರಿಗೆ ರಷ್ಯಾದಲ್ಲಿ 
1900 ರಲ್ಲಿ ಇಟಲಿ ಮೂಲದ ವಿಜ್ಞಾನಿ ಮಿಖಾಯಿಲ್‌ ಸೆಟ್‌ ರವರು 
ಉಪಯೋಗಿಸಿರುತ್ತಾರೆ. ಅರ್ಚರ್‌ ಜಾನ್‌ ಪೊರ್ಟರ್‌ ಮಾರ್ಟಿನ್‌ ಮತ್ತು ರಿಚರ್ಡ್‌ 
ಲಾರೇನ್ಸ್‌ ಸಿಂಗೆ ರವರ ಶ್ರಮದಿಂದ 1940- 1950 ರಲ್ಲ ವರ್ಣರೇಖನವು 
(ಕ್ರೋಮ್ಯಾಟೊಗಫಿ) ಗಣನೀಯವಾಗಿ ಅಭಿವೃದ್ಧಿಯಾಯಿತು. ಇದಕ್ಕಾಗಿ ಈ 
4 ವಿಜ್ಞಾನಿಗಳು 1952 ರಲ್ಲಿ ನೊಬೆಲ್‌ ಪ್ರಶಸ್ತಿಗೆ ಭಾಜನರಾದರು. 
ವರ್ಣರೇಖನ ವಿಧಾನವನ್ನು ನೈಸರ್ಗಿಕ ಬಣ್ಣದ ವರ್ಣಕಗಳನ್ನು 
ಬೇರ್ಪಡಿಸಲು, ರಕ್ತದಲ್ಲಿರುವ ರಾಸಾಯನಿಕ ಔಷಧಿಗಳನ್ನು 
ಬೇರ್ಪಡಿಸಲು ಲು ಪ್ರಮುಖವಾಗಿ ಬಳಸುತ್ತಾರೆ. ಆದರಲ್ಲಿ ಹಲವು 
ವಿಧಾನಗಳಿವೆ. ತಂತ್ರಗಳಿಗಾಗಿ ಬಳಸುವ: ವಸ್ತುವಿನ ಆಧಾರದ ಮೇಲೆ 
ಅವನ್ನು, .ಕಾಗದದ ವರ್ಣರೇಖನ (ಪೇಪ ರ್‌ ಕೊಮಾಟೊಗಫಿ), . 
ನ ಅರ್ಥಾತ್‌ ಗ್ಯಾಸ್‌ ವರ್ಣರೇಖನ, ದವ ಅಥವಾ ಲಿಕ್ಜಿಡ್‌ 
ಕೊಮಾಟೊಗಫಿ 1 ತೆಳುಪದರ ಅಥವಾ ಥಿನ್‌ ಲೇಯರ್‌ 
ಕ್ರೊಮಾಟೊಗ್ಗಫಿ ತಂತ್ರಗಳೆಂದು ವಿಂಗಡಿಸಿದ್ದಾರೆ 


ಯಾರೀತ? ಹೇಳಬಲ್ಲಿರಾ? ಒಂದು ಕ್ಲೂ ಇವರೂ ಕನ್ನಡಿಗರೇ! 


ಷ್ಟ 
fp ಇಷ್ಟ 


MG 


ಉತ್ತರ: ಭಾರತೀಯ ಭೌತವಿಜ್ಞಾನಿ ಹ್ರೊ ರಾಜಾರಾಮಣ್ಣ. 
ಹಗರಿಬೊಮ್ಮನಹಳ್ಳಿಯ ಶ್ರೀ ಎಂಎಂ ವಿನಾಯಕ ಸರಿಯಾದ 
ಉತ್ತರವನ್ನು ಕಳಿಸಿದ್ದಲ್ಲದೆ ಪ್ರೊ. ರಾಜಾರಾಮಣ್ಣರ ವ್ಯಕ್ತಿ 
ವಿವರಗಳನ್ನೂ ಸ್ಥೂಲವಾಗಿ ಹೀಗೆ ಕಳಿಸಿದ್ದಾರೆ : ಪದ್ಮವಿಭೂಷಣ 
ಶ್ರೀಯುತ ಡಾ. ರಾಜಾ ರಾಮಣನವರು ಜನವರಿ 28 1925ರಲ್ಲಿ 
ಕರ್ನಾಟಕ ರಾಜ್ಯದ ತುಮಕೂರು ಜಿಲ್ಲೆಯ ತಿಪಟೂರಿನಲ್ಲಿ 
ಜನಿಸಿದರು. ಶ್ರೀಯುತ ಡಾ. ರಾಜಾ ರಾಮಣ್ಣನವರು ಬಾಬಾ 
ಅಣು ಸಂಶೋಧನಾ ಕೇಂದ್ರ ನಿರ್ದೇಶಕರಾಗಿದ್ದಾಗ 1974 ರ 
ಮೇ 14ರಂದು ನಡೆದ ಭಾರತದ ಪ್ರಥಮ ಅಣುಬಾಂಬ್‌ 
ಪರೀಕ್ಷೆ ಪೋಖ್ರಾನ್‌ -1 ಅಥವಾ "ಆಪರೇಷನ್‌ ಸ್ಕೈಲಿಂಗ್‌ 
ಬುದ್ಧ "ಕಾರ್ಯಾಚರಣೆಯಲ್ಲಿ ಅತ್ಯಂತ ಸಮರ್ಥವಾಗಿ 
ಯಶಸ್ವಿಯಾಗಿ ಕಾರ್ಯನಿರ್ವಹಿಸಿದ ಶ್ರೇಯಸ್ಸು ಕರುನಾಡಿನ 
ನಾಡಿನ ಹೆಮ್ಮೆಯ ವಿಜ್ಞಾನಿ ಶ್ರೀಯುತ ಡಾ. ರಾಜಾರಾಮಣ್ಣ 
ಸರ್‌ ರವರಿಗೆ ಸಲ್ಲುತ್ತದೆ. 

ಪ್ರಶಸ್ತಿಗಳು : 1963 ರಲ್ಲಿ ಶಾಂತಿ ಸ್ವರೂಪ ಭಟ್ನಾಗರ್‌ 
ಸ್ಮಾರಕ ಪ್ರಶಸ್ತಿ, 1968 ರಲ್ಲಿ ಪದ್ಮಶ್ರೀ ಪ್ರಶಸ್ತಿ, 1973 ರಲ್ಲಿ 
ಪದ್ಮಭೂಷಣ ಪ್ರಶಸ್ತಿ, 1975 ರಲ್ಲಿ ಪದ್ಮವಿಭೂಷಣ ಪ್ರಶಸ್ತಿ. 
ಶ್ರೀಯುತರು ಕನ್ನಡ ನಾಡಿನ ಹೆಮ್ಮೆಯ ವಿಜ್ಞಾನಿಯಾಗಿ ಯುವ 
ವಿಜ್ಞಾನಿಗಳಿಗೆ ಸ್ಪೂರ್ತಿ ಮತ್ತು ಪ್ರೇರಣೆಯಾಗಿದ್ದಾರೆ 
ಜನನ: 28 ಜನವರಿ 1925; ಮರಣ: 24 ಸೆಪ್ಟೆಂಬರ್‌ 2004 


ಹೆಸಲಿನಲ್ಲೇನಸಿದೆ ? 


11412211. ವೈದ್ಯಕೀಯದಲ್ಲಿ ಖಾಯಿಲೆಗಳು, ಅಂಗಗಳು ಹಾಗೂ 
ಹೊರುವುದೇ ಈತನಿಗೆ ಶಿಕ್ಷ ಪರೀಕ್ಷೆಗಳ ಜೊತೆಗೆ ತಳುಕಿಕೊಂಡಿರುವ ಹೆಸರುಗಳು 
ನ ಹೇಳುವ ಕಥೆಗಳು ಸ್ವಾರಸ್ಯಕರ ಎನ್ನುತ್ತಾರೆ 

ವಣ ಡಾ. ಕಿರಣ್‌. ವಿ. ಎಸ್‌. 


ದ್ಯೃಕೀಯ ರಂಗದಲ್ಲಿ ಒಂದು ಜೋಕಿದೆ. ಪರೀಕ್ಷೆಗೆಂದು ಬಂದ 
ವೈದ್ಯರು ಹೇಳುತ್ತಾರೆ : “ನಿಮಗೆ ಒಳ್ಳೆಯ 
ಸುದ್ದಿ"ಯುತ್ತು ಕೆಟ್ಟ ಸುದ್ದಿ ಒಂದೇ ಮಾತಿನಲ್ಲಿ ತಿಳಿಸುತ್ತೇನೆ”. ರೋಗಿಗೆ 
ಅಚ್ಚರಿ. ಒಂದೇ ವಾಕ್ಯದಲ್ಲಿ ಎರಡೂ ಸುದ್ದಿ ತಿಳಿಸಲು ಹೇಗೆ ಸಾಧ್ಯ? 
ವೈದ್ಯರು “ಹೊಸದೊಂದು ಕಾಯಿಲೆಗೆ ನಿಮ್ಮ ಹೆಸರನ್ನು ಇಡುತ್ತಿದ್ದೇವೆ” 
ಎನ್ನುತ್ತಾರೆ! 

ವೈದ್ಯಕೀಯದಲ್ಲಿ ಜೋಡಿ-ನಾಮಪದಗಳಿಗೆ ಬಹಳ ಮಹತ್ವವಿದೆ. 
ಯಾವುದೋ ಅಂಗ, ಅಂಗಾಂಶ, ಕಾಯಿಲೆ, ಪದ್ದತಿ, ಲೆಕ್ಕಾಚಾರ 
ಮೊದಲಾದುವು ಒಂದು ನಾಮಪದವಾದರೆ, ಅದಕ್ಕೆ ಸಂಬಂಧಿಸಿದ 
ಯಾರದ್ದೋ ಹೆಸರು ಅವುಗಳೊಡನೆ ಜೊತೆಗೂಡುವುದು ಮತ್ತೊಂದು 
ನಾಮಪದ. ಹೀಗೆ, ಆ ಇಡೀ ಹೆಸರು ಜೋಡಿ-ನಾಮಪದವಾಗುತ್ತದೆ. 
ಉದಾಹರಣೆಗೆ ಅಖಿಲೀಸನ ಹಿಮ್ಮಡಿ, ಶೇಷಾಚಲಂ ರಕ್ತನಾಳ, ಪಾಟ್‌ 
ಮೂಳೆ-ಮುರಿತ, ಡೌನ್‌ ಸಿಂಡ್ರೋಮ್‌, ಕ್ಯಾಸನೂರು ಕಾಡಿನ ಕಾಯಿಲೆ, 
ಬಾಂಬೆ ರಕ್ತದ ಗುಂಪು ಮುಂತಾದುವು. ಬಡಪಾಯಿ ವೈದ್ಯಕೀಯ 
ವಿದ್ಯಾರ್ಥಿಗಳು ತಮ್ಮ ಸ್ವಂತ ಹೆಸರನ್ನು ಮರೆತರೂ ಸರಿಯೇ; ಇಂತಹ 
ನೂರಾರು ಹೆಸರುಗಳನ್ನು ತಪ್ಪದೇ ನೆನಪಿಡಬೇಕಾಗುತ್ತದೆ. ಪರೀಕ್ಷಾ ನಿಮಿತ್ತಂ 
ಬಹುವಿಧ ನಾಮಧೇಯಂ! 

ಈ ಹೆಸರುಗಳು ಎಲ್ಲಿಂದ ಬಂದವು ಎನ್ನುವುದು ಕುತೂಹಲದ ಸಂಗತಿ. 
ಕೆಲವು ಹೆಸರುಗಳು ಗ್ರೀಕ್‌ ಮಿಥಕಗಳಿ೦ದ, ಕೆಲವು ರೋಮನ್‌ 
ಪುರಾಣಗಳಿಂದ, ಹಲವು ಆಯಾ ಸಂಗತಿಗಳನ್ನು ವಿವರಿಸಿದ ವೈದ್ಯರ 
ಹೆಸರಿನಿಂದ, ಕೆಲವು ರೋಗಿಗಳ ಆರೈಕೆಯಲ್ಲಿ ನಿರತವಾಗಿರುವಾಗ ಈ 
ಮುನ್ನ ತಿಳಿಯದ ವಿಶಿಷ್ಟ ಸಂಗತಿಯೊಂದನ್ನು ಗುರುತಿಸಿದ ನರ್ಸ್‌'ಗಳಿಂದ, 
ಕೆಲವಷ್ಟು ಆಗಷ್ಟೇ ಪತ್ತೆಯಾದ ಕಾಯಿಲೆಯಿಂದ ಬಳಲಿದ ರೋಗಿಗಳಿಂದ, 
ಹಲವಷ್ಟು ಆಯಾ ಪ್ರದೇಶದ ಹೆಸರಿನಿಂದ, ಅಪರೂಪಕ್ಕೆ ಕಾಯಿಲೆ 
ಪತ್ತೆಯಾದ ಆಸ್ಪತ್ರೆಯ ಹೆಸರಿನಿಂದ, ಹೀಗೆ ವೈದ್ಯಕೀಯ ನಾಮಗಳ 
ಸ್ರೋತಗಳು ಹತ್ತು-ಹಲವಾರು. 

ಜೋಡಿ-ನಾಮಪದಗಳು ಕೇವಲ ವೈದ್ಯಕೀಯ ರಂಗಕ್ಕೆ ಮಾತ್ರ 
ಸೀಮಿತವಲ್ಲ. ಪ್ರತಿಯೊಂದು ಕ್ಷೇತ್ರದಲ್ಲೂ ಇವುಗಳ ಪಾಲಿವೆ. ಡಾರ್ವಿನ್ನನ 
ಸಿದ್ಧಾಂತ, ಅವೋಗಾಡ್ರೋ ಸಂಖ್ಯೆ, ರಾಮಾನುಜನ್‌ ಸಮೀಕರಣ, 
ಚಂದ್ರಶೇಖರ್‌ ಮಿತಿ, ರಾಮನ್‌ ಪರಿಣಾಮ, ಬೂಲಿಯನ್‌ ಗಣಿತ, 
ನ್ಯೂಟನ್‌ ನಿಯಮಗಳು, ಪೈಥಾಗೊರೊಸ್‌ ಪ್ರಮೇಯ, ಬೋಧಾಯನ 
ಸೂತ್ರ - ಹೀಗೆ ವಿಜ್ಞಾನ ಕ್ಷೇತ್ರದ ಜೋಡಿ-ನಾಮಪದಗಳು ಎಲ್ಲರ ಗಣನೆಗೆ 
ಬಂದಿರುತ್ತವೆ. ಅರ್ಥಶಾಸ್ತ್ರದಲ್ಲಂತೂ ಇವುಗಳ ಬಳಕೆ ವಿಪರೀತ 
ಎನಿಸುವಷ್ಟಿದೆ. ಇವೆಲ್ಲವೂ ಬಹುತೇಕ ವ್ಯಕ್ತಿಸೂಚಕ. 
ಆದರೂ, ವೈದ್ಯಕೀಯದಲ್ಲಿನ ಜೋಡಿ-ನಾಮಪದಗಳ 
ಖದರ್ರೇ ಬೇರೆ. ಇವು ಬಹುತೇಕ ನಮ್ಮ ಶರೀರಕ್ಕೆ 
ಸಂಬಂಧಪಟ್ಟ ಸಂಗತಿಗಳಾದ್ದರಿಂದ ಇವುಗಳಿಗೆ 
ಮಹತ್ವ ಹೆಚ್ಚು ಅಲ್ಲದೇ, ಇವುಗಳ ಹಿನ್ನೆಲೆ 

ಬಹಳ ರಸವತ್ತಾದುವು. ಕೆಲವೊಮ್ಮೆ 
ಕ್‌ೆ ಕಾಯಿಲೆಯ ಒಣ ವಿವರಗಳಿಗಿಂತಲೂ 
ಅವುಗಳ ಹೆಸರಿನ ಹಿಂದಿರುವ ಕತೆಗಳೇ 


ಹೆಚ್ಚು ರೋಚಕ. ಆದರೆ, ಈ ರೀತಿ ಹೆಸರುಗಳ 
ಆಧಾರದ ಮೇಲೆ ಸಮಸ್ಯೆಗಳನ್ನು ಗುರುತಿಸುವ 
ವಿಧಾನ ಆಧುನಿಕ ಯುಗದಲ್ಲಿ ವೈಜ್ಞಾನಿಕವಲ್ಲ. 


ಹೀಗಾಗಿ, ಇಂತಹ ಜೋಡಿ-ನಾಮಪದಗಳನ್ನು 


ಕಡೆಗಣಿಸಿ, ಅವುಗಳ ಬದಲಿಗೆ ವೈಜ್ಞಾನಿಕ 
ಆಧಾರದ ಮೇಲೆ ಬೇರೊಂದು ಹೆಸರನ್ನು 
ಬಳಸುವ ವಿಧಾನ ಈಗಾಗಲೇ ಚಾಲ್ತಿಯಲ್ಲಿದೆ. 
ಇಷ್ಟಾದರೂ, ಹಳೆಯ ಗೆಳತಿಯ ನೆನಪಿನಂತೆ, 
ಜೋಡಿ-ನಾಮಪದಗಳ ಆಕರ್ಷಣೆ ವೈದ್ಯರಿಗೆ 
ಇನ್ನೂ ಹಸುರಾಗಿದೆ. ಹಿಂದಿನ ಪೀಳಿಗೆಯ 
ಬಹುತೇಕ ವೈದ್ಯರು ಈಗಲೂ ಹೊಸ ಹೆಸರಿನ 
ಬದಲಿಗೆ ಜೋಡಿ-ನಾಮಪದವನ್ನೇ 
ಬಳಸುತ್ತಾರೆ. ಕುತೂಹಲಕ್ಕೆ ಇಂತಹ 
ಕೆಲವೊಂದರ ನಿಷ್ಠತ್ತಿಯನ್ನು ಅರಿಯುವ 
ಸಾಹಸವನ್ನೂ ಕೆಲವರು ಮಾಡಬಹುದು. 

ಶರೀರ ಭಾಗಗಳ ಅಥವಾ ಕಾಯಿಲೆಗಳ 
ಹೆಸರಿಸುವಿಕೆಯಲ್ಲಿ ಗ್ರೀಕ್‌ ಮಿಥಕಗಳ 
ದರ್ಬಾರು ಹೆಚ್ಚು. ನಮ್ಮ ಆಧುನಿಕ 
ವೈದ್ಯಕೀಯ ಶಿಕ್ಷಣ ವ್ಯವಸ್ಥೆ ಯೂರೋಪ್‌ 
ಮೂಲದ್ದು. ಹೀಗಾಗಿ, ಯಾವ್ಯಾವುದನ್ನು 
ಯಾವ್ಯಾವ ಹೆಸರಿನಿಂದ 
ಯೂರೋಪಿಯನ್ನರು ಗುರುತಿಸುತ್ತಿದ್ದರೋ, 
ಅದರ ತಲೆ-ಬುಡ ತಿಳಿಯದಿದ್ದರೂ ಅದೇ 
ಹೆಸರುಗಳನ್ನು ಬಳಸುವ ಪರಿಪಾಠ 
ನಮ್ಮದಾಯಿತು. ಈ ಬಹುತೇಕ ಹೆಸರುಗಳ 
ಮೂಲ ತಿಳಿಯದವರೂ ಇವುಗಳ 
ಪ್ರಾಯೋಗಿಕ ಬಳಕೆಯಲ್ಲಿ ಯಾವ 
ಬದಲಾವಣೆಯನ್ನೂ ಮಾಡುವುದಿಲ್ಲ. ಗ್ರೀಕ್‌ 
ಮೂಲದ ಇಂತಹ ಕೆಲವು ಹೆಸರುಗಳನ್ನು 
ನೋಡಬಹುದು: 


ಅಖಿಲೀಸನ ಹಿಮ್ಮಡಿ 

ಗೀಕ್‌ ಮಿಥಕಗಳ ಪರಿಚಯವಿರುವವರಿಗೆ 
ಅಖಿಲೀಸ್‌ ಎನ್ನುವ ಮಹಾವೀರನ ಬಗ್ಗೆ 
ತಿಳಿದಿರುತ್ತದೆ. ಆತ ಥೇಟಿಸ್‌ ಎಂಬ ಅಮರ 
ದೇವಿಯ ಮಗ. ಗ್ರೀಕ್‌ ಮಿಥಕಗಳಲ್ಲಿ 
ಭೂಮಿಯ ಜೀವಂತಲೋಕ ಮತ್ತು. 
ಪಾತಾಳದ ಮರ್ತ್ಯಲೋಕದ ನಡುವೆ ಸಿಕ್ಸ್‌ 
ಎನ್ನುವ ನದಿ ಹರಿಯುತ್ತದೆ. ನಮ್ಮ 
ಪುರಾಣದಲ್ಲೂ ವೈತರಣಿ ಎನ್ನುವ ಇಂತಹ 
ನದಿಯಿದೆ). ಸಿಕ್ಸ್‌ ನದಿಯಲ್ಲಿ ಮಿಂದವರಿಗೆ 
ಅಮರತ್ವ ಲಭಿಸುತ್ತದೆ ಎನ್ನುವ ಪ್ರತೀತಿ ಇದೆ. 
ತನ್ನ ಮಗ ಅಮರನಾಗಬೇಕೆಂದು ಥೇಟಿಸ್‌ 
ದೇವಿ ಅಖಿಲೀಸ್‌ ಇನ್ನೂ ಶಿಶುವಾಗಿದ್ದಾಗಲೇ 
ಆತನ ಹಿಮ್ಮಡಿಯ ಮೇಲಿನ 
ಸ್ನಾಯುರಜ್ಜುವನ್ನು (tendon) ಹಿಡಿದು, ಆತನ 
ಇಡೀ ಶರೀರವನ್ನು ಸ್ಟಿಕ್ಸ್‌ ನದಿಯಲ್ಲಿ 
ಮುಳುಗಿಸುತ್ತಾಳೆ. 'ಪಾಯೆಶಃ ಶಿಶು 
ಅಖಿಲೀಸನಿಗೆ ಕೈಗೆ ಸಿಗುವಷ್ಟು ತಲೆಗೂದಲು 
ಇರಲಿಲ್ಲ ಅನಿಸುತ್ತದೆ. ಆಕೆ ಒಡಿದಿದ್ದಷ್ಟು 
ದೇಹ ಭಾಗ ಹೊರತುಪಡಿಸಿ, ಅಖಿಲೀಸ್‌ 
ವಜ್ರಕಾಯನಾಗುತ್ತಾನೆ; ತನ್ನ ವಿಶಿಷ್ಟ 
ಸಾಮರ್ಥ್ಯದ ಕಾರಣದಿಂದ 


ಏತೂಬಯಾಗಸ್ಟು 


ಮಹಾವೀರನಾಗುತ್ತಾನೆ. ಟ್ರೋಜನ್‌ ಕದನದ 
ವೇಳೆ ಅಖಿಲೀಸನ ಶೌರ್ಯಕ್ಕೆ ಟ್ರಾಯ್‌ 
ತತ್ತರಿಸುತ್ತದೆ. ಕಡೆಗೆ ಬಾಣವೊಂದು 
ಅಕಸ್ಮಾತ್ತಾಗಿ ಅಖಿಲೀಸನ ಹಿಮ್ಮಡಿಗೆ 
ತಾಕಿದಾಗ ಆತ ಮರಣಿಸುತ್ತಾನೆ. ಹಿಮ್ಮಡಿಯ 
ಮೇಲಿನ ಸ್ನಾಯುರಜ್ಜುವಿಗೆ ಅಖಿಲೀಸನ 
ಹೆಸರಿದೆ. ಈ ಹೆಸರು ಜನಪ್ರಿಯ ಸಾಹಿತ್ಯದಲ್ಲಿ 
ರೂಪಕವಾಗಿಯೂ ಬಳಕೆಯಾಗುತ್ತದೆ. 
ಯಾರದ್ದಾದರೂ ನಿಶ್ಚಿತ ದೌರ್ಬಲ್ಯವನ್ನು 
ಅವರ “ಅಖಿಲೀಸನ ಹಿಮ್ಮಡಿ” ಎಂದು 
ಕರೆಯುವ ಪದ್ಧತಿಯಿದೆ. ಗ್ರೀಸಿನ ಒಲಿಂಪಸ್‌ 
ಬೆಟ್ಟದ ಮೇಲೆ ವಾಸವಿರುವ ಗ್ರೀಕ್‌ 
ದೇವತೆಗಳು ಆಗಾಗ ಬೆಟ್ಟ ಹತ್ತಿಳಿದು ತಮ್ಮ 
ಹಿಮ್ಮಡಿಯನ್ನು ನೋಯಿಸಿಕೊಂಡಾರು. ಆಗ 
ಅವರುಗಳು “ಈ ಬೆಟ್ಟವೇ ನಮ್ಮ ಪಾಲಿಗೆ 


ಅಖಿಲೀಸನ ಹಿಮ್ಮಡಿ” ಎಂದು ಶ್ಲೇಷಾರ್ಥದಲ್ಲಿ 


ಕೊರಗಬಹುದು! 


ಅಟ್ಲಾಸ್‌ ಮೂಳೆ. ಇಡೀ ಶಿರೋಭಾರವನ್ನು 
ಹೊರುವ ಶಿಕ್ಷೆ ಇದಕ್ಕೆ 


ಅಟ್ಲಾಸ್‌ ಮೂಳೆ 

ಗ್ರೀಕ್‌ ಮಿಥಕಗಳಲ್ಲಿ ಬೃಹದ್ದೇಹಿ ಟೈಟನ್ನರ 
ಮತ್ತು ದೇವರುಗಳ ಸಂಘರ್ಷದ ಕತೆಯಿದೆ. 
ಈ ಮಹಾಕದನದಲ್ಲಿ ದೇವರುಗಳು ಗೆದ್ದು 
ಟೈಟನ್ನರು ಸೋಲುವಂತಾಗುತ್ತದೆ. ಸೋತ 
ಟೈಟನ್ನರನ್ನು ದೇವರುಗಳು ಕ್ರೂರವಾಗಿ 
ಶಿಕ್ಷಿಸುತ್ತಾರೆ. ಇಂತಹ ಟೈಟನ್ನರಲ್ಲಿ ಅಟ್ಲಾಸ್‌ 
ಒಬ್ಬ. ಆತನಿಗೆ ಆಕಾಶವನ್ನು ಬೀಳದಂತೆ ತನ್ನ 
ಬೆನ್ನಿನ ಮೇಲೆ ಹಿಡಿದು ನಿಂತಿರುವ ನಿರಂತರ 
ಶಿಕ್ಷೆ ನೀಡಲಾಗುತ್ತದೆ. ಮಾನವ ಶರೀರದಲ್ಲಿ 
ತಲೆಬುರುಡೆಯಿಂದ ನರವ್ಯೂಹ ಬೆನ್ನುಮೂಳೆಗೆ 
ಇಳಿಯುತ್ತದೆ. ಬೆನ್ನುಮೂಳೆ ಮೂಲತಃ 33 
ಮೂಳೆಗಳ ಘಟಕ. ಇದರಲ್ಲಿ ಅತ್ಯಂತ 
ಮೇಲಿನ ಮೂಳೆ ತಲೆಬುರುಡೆಯನ್ನು ಹಿಡಿದು 
ನಿಂತಿರುವಂತೆ ಕಾಣುತ್ತದೆ. ಈ ಮೂಳೆಗೆ 


ಅಟ್ಲಾಸ್‌ ಎನ್ನುವ ಹೆಸರಿದೆ. ನಾವು “ಇಲ್ಲ; 
ಆಗುವುದಿಲ್ಲ” ಎಂದು ಸೂಚಿಸಲು ತಲೆಯನ್ನು 
ಎಡ-ಬಲಗಳತ್ತ ಆಡಿಸುತ್ತೇವಷ್ನೆ? ಆ ಚಲನೆಗೆ 
ಕಾರಣ ಈ ಮೂಳೆ. ತನ್ನ ಶಿಕ್ಷೆ ಏನೆಂದು 
ತಿಳಿದಾಗ ಅಟ್ಲಾಸ್‌ ಮಹಾಶಯ ತನ್ನ 
ತಲೆಯನ್ನು ಎಡ-ಬಲಗಳಿಗೆ ಆಡಿಸಿದ್ದರೆ ಈ 
ಹೆಸರಿನ ಭಾರ ಹೊರುವ ದುರವಸ್ಥೆ ಆತನಿಗೆ 
ಬರುತ್ತಿರಲಿಲ್ಲವೋ ಏನೋ! 

ಐರಿಸ್‌ 

ಕಣ್ಣಿನ ಮಧ್ಯದಲ್ಲಿರುವ ಗಾಢವರ್ಣದ 
ವೃತ್ತಾಕಾರ ಭಾಗವನ್ನು ಐರಿಸ್‌ ಎನ್ನುತ್ತಾರೆ. 
ಇದು ಪ್ರತಿಯೊಬ್ಬರಲ್ಲೂ ಬೇರೆ ಬೇರೆ 
ವರ್ಣದ ಛಾಯೆ ಹೊಂದಿರುತ್ತದೆ. ಐರಿಸ್‌ 
ಎನ್ನುವುದು ಗ್ರೀಕರ ಮಳೆಬಿಲ್ಲಿನ ದೇವತೆಯ 
ಹೆಸರು. ಗ್ರೀಕ್‌ ದೇವರುಗಳು ಒಲಿಂಪಸ್‌ 
ಎನ್ನುವ ಆಗಸದ ಪರ್ವತದ ಮೇಲೆ 


ವಾಸವಾಗಿರುತ್ತಾರೆ ಎನ್ನುವ ಪ್ರತೀತಿಯಿದೆ. 
ಐರಿಸ್‌ ದೇವಿ ದೇವರುಗಳ 
ಸಂದೇಶವಾಹಕಿಯಾಗಿ, ಮಳೆಬಿಲ್ಲನ್ನು ಸೃಜಿಸಿ, 
ಆಗಸದಿಂದ ಭೂಮಿಗೆ ಇಳಿಯುತ್ತಾಳ ಎನ್ನುವ 
ರಮ್ಯ ಕತೆ. ಅಂತೆಯೇ ವಾಪಸ್‌ 
ಹೋಗುವಾಗ ತನ್ನ ಹೂಜಿಯಲ್ಲಿ ಸಮುದ್ರದ 
ನೀರನ್ನು ಹೊತ್ತು ಮೋಡಗಳ ಮೇಲೆ 
ಸಿಂಪಡಿಸಿ ಮಳೆಗೆ ಕಾರಣಳಾಗುತ್ತಾಳೆ ಎನ್ನುವ 
ಕತೆಯೂ ಇದೆ. ಮಳೆಬಿಲ್ಲಿನ ಏಳು. ಬಣ್ಣಗಳು 
ಆಕೆಯ ದಿರಿಸು. ಕಣ್ಣಿನ ಪ ಪಾಪೆಯ ಸುತ್ತಲಿನ 
ಐರಿಸ್‌ ಹಲವಾರು ಬಣ್ಣಗಳಲ್ಲಿ ಇರುತ್ತದೆ 
ಎನ್ನುವ ಕಾರಣಕ್ಕೆ ಅದಕ್ಕೆ ಆ ಹೆಸರು. 
ನಾರ್ಸಿಸಿಸಮ್‌ 

ಮನೋವಿಜ್ಞಾನದಲ್ಲಿ ಆತ್ಮರತಿಯಿಂದ 
ಬಳಲುವವರಿಗೆ ಈ ಹೆಸರು. ಗ್ರೀಕ್‌ 

ಮಿಥಕಗಳಲ್ಲಿ ನಾರ್ಸಿಸಸ್‌ ಎಂಬಾತನ 
ಪ್ರಸ್ತಾಪವಿದೆ. ಆತ ಬಹಳ ಸುಂದರ ವ್ಯಕ್ತಿ. 
ಆತನ ಪ್ರೇಮಕ್ಕಾಗಿ ಹಂಬಲಿಸುವ 
ಹೆಂಗಳೆಯರು ಎಷ್ಟೋ ಮಂದಿ. ಆದರೆ, ಆತ 
ಯಾರನ್ನೂ ಪುರಸ್ಥರಿಸಲಿಲ್ಲ. ಒಮ್ಮೆ 
ನಿರ್ಮಲವಾದ ನೀರಿನ ಕೊಳವೊಂದರಲ್ಲಿ ತನ್ನ 
ಮುಖದ ಪ್ರತಿಬಿಂಬವನ್ನು ಕಂಡ ಆತ ತನ್ನ 
ಬಗ್ಗೆ ತಾನೇ ಮೋಹಗೊಂಡು, ಆ 
ಪ್ರತಿಬಿ೦ಬವನ್ನೇ ದಿಟ್ಟಿಸುತ್ತಾ ಇದ್ದು ಬಿಟ್ಟ 
ಅದು ಯಾವ ಗೀಳಿನ ಸ್ವರೂಪ 
ಪಡೆಯಿತೆಂದರೆ, ಆ ಪ್ರತಿಬಿಂಬದಿಂದ ಆತನ 
ದೃಷ್ಟಿ ದೂರಾಗಲೇ ಇಲ್ಲ. ಹೀಗೆ ತನ್ನದೇ 
ಬಿಂಬವನ್ನು ನೋಡುತ್ತಾ ಉಳಿದ 
ಪ್ರಪಂಚವನ್ನು ಮರೆತು ಕೊನೆಗೆ 
ಕಡೆಯುಸಿರೆಳೆದ. ತಮ್ಮ ಗುಣಲಕ್ಷಣಗಳ ಬಗ್ಗೆ 
ಅಂಧಾಭಿಮಾನವಿರುವವರ ಬಗ್ಗೆ ಈ ಹೆಸರು 
ಬಳಕೆಯಾಗುತ್ತದೆ. ಇಂತಹ ಲಕ್ಷಣದ 
ಲಕ್ಷಾಂತರ ಜನರು ಸಾಮಾಜಿಕ 
ಜಾಲತಾಣಗಳಲ್ಲಿ ಸಕ್ರಿಯರಾಗಿದ್ದಾರೆ! 
ಆಹಾರಕ್ಕೂ ಕಾಯಿಲೆಗಳಿಗೂ ಇರುವ 
ಸಂಬಂಧವನ್ನು ಎಲ್ಲ ಆರೋಗ್ಯ ಪದ್ಧತಿಗಳೂ 


ಕೆನಡಾದ ರಾಷ್ಟ್ರಧ್ವಜದ ಮೇಅರುವ ಎಲೆ 
ಮೇಪಲ್‌ ಮರದ್ದು. 
ಯೂರೋಪಿಯನ್ನರು ಅಮೆರಿಕಾ 
ಖಂಡಕ್ಕೆ ಲಗ್ದೆಯಿಡುವ ಎಷ್ಟೋ 
ಶತಮಾನಗಳ ಮುನ್ನವೇ ಅಲ್ಲನ 
ಮೂಲನಿವಾಸಿಗಳು ಮೇಪಲ್‌ ಮರದ 
ಸಿಹಿಯಾದ ರಸವನ್ನು ಪಡೆಯುವ 
ಕಲೆಯನ್ನು ಕರಗತ 
ಮಾಡಿಕೊಂಡಿದ್ದರು. ಆದರೆ ಮೇಪಲ್‌ 
ಸಿರಪ್‌ ಯೂರಿನ್‌ ಒಂದು 
ಖಾಯಂಖಲೆಯ ಹೆಸರು. 


ವಿವರಿಸುತ್ತವೆ. ಆದರೆ, ಕಾಯಿಲೆಗಳಿಗೆ, 
ಶರೀರದ ಅಸಹಜ ಸ್ಲಿತಿಗಳಿಗೂ ಆಹಾರ 
ವಸ್ತುಗಳ ಹೆಸರಿಡುವ ವಿಧಾನ ಹೇಗೋ 
ಬೆಳೆದುಬಿಟ್ಟಿದೆ. ಇದು ಕೂಡ ಬಹುತೇಕ 
ಯೂರೋಪ್‌ ಮೂಲದ್ದೇ ಆದರೂ, 
ಅಪರೂಪಕ್ಕೆ ಕೆಲವೊಂದು ದೇಸೀ ಮೂಲದ್ದೂ 
ಇರಬಹುದು. ಕಾಯಿಲೆಗಳ ಹೆಸರುಗಳನ್ನು 
ಆಹಾರ ವಸ್ತುಗಳಿಂದ ಗುರುತಿಸಿದರೆ ಆಯಾ 
ಆಹಾರಗಳನ್ನು ಕಂಡಾಗಲೆಲ್ಲ ಈ ಸಂಬಂಧ 
ನೆನಪಾಗಿ ಬಳಸಲು ಮುಜುಗರ 
ಎನಿಸಬಹುದು. ಪ್ರಾಯಶಃ ಇಂತಹ 
ಹೆಸರುಗಳನ್ನು ಮೊದಲು ಸೂಚಿಸಿದವರಿಗೆ ಈ 
ದ್ವಂದ್ಹದ ಅಂದಾಜು ಇರಲಿಕ್ಕಿಲ್ಲ. 
ಉದಾಹರಣೆಗೆ, ಇಂಪೆಟಿಗೋ ಎನ್ನುವ 
ಚರ್ಮದ ಕಾಯಿಲೆಯಲ್ಲಿ ವಣಗಳು 

ಮಾಯುವಾಗ ಅದರ ಮೇಲದರ 
ಹಳದಿಮಿಶ್ರಿತ ಕಂದು ಬಣ್ಣ ತಳೆಯುತ್ತದೆ. 
ಇದನ್ನು ಜೇನುತುಪ್ಪದ ಬಣ್ಣಕ್ಕೆ ಹೋಲಿಸಿ 
“ಹನಿ ಕಲರ್‌'ಡ್‌ ಕ್ರಸ್ಟ್‌” ಎನ್ನುತ್ತಾರೆ. 
ಜೇನುಹುಳುಗಳು ನಮಗಿಂತ ಬುದ್ಧಿಶಾಲಿ 
ಎನ್ನಲು ಈ ಹೆಸರು ಒಂದು ನಿದರ್ಶನ! 
ಜೇನಿನಂತೆಯೇ ಮಧುರವಾದ ಪಾಶ್ಚಾತ್ಯ 
ತಿನಿಸು ಮೇಪಲ್‌ ಸಿರಪ್‌. ಮೇಪಲ್‌ 
ಮರದಿಂದ ಒಸರುವ ಇದು ಅತ್ಯಂತ 
ಸಿಹಿಯಾದ ಪದಾರ್ಥ. ಸಿಹಿಯಾದ ರಸವನ್ನು 
ಸ್ರವಿಸುವ ಮೇಪಲ್‌ ಮರದ ಮೂಲ ಕೆನಡಾ 
ದೇಶ. ಕೆನಡಾದ ರಾಷ್ಟ್ರದ್ದಜದ ಮೇಲಿರುವ 
ಎಲೆ ಮೇಪಲ್‌ ಮರದ್ದು. 
ಯೂರೋಪಿಯನ್ನರು ಅಮೆರಿಕಾ ಖಂಡಕ್ಕೆ 
ಲಗ್ಗೆಯಿಡುವ ಎಷ್ಟೋ ಶತಮಾನಗಳ 
ಮುನ್ನವೇ ಅಲ್ಲಿನ ಮೂಲನಿವಾಸಿಗಳು 
ಮೇಪಲ್‌ ಮರದ ಸಿಹಿಯಾದ ರಸವನ್ನು 
ಪಡೆಯುವ ಕಲೆಯನ್ನು ಕರಗತ 
ಮಾಡಿಕೊಂಡಿದ್ದರು. ಆದರೆ ಮೇಪಲ್‌ ಸಿರಪ್‌ 


ಯೂರಿನ್‌ ಒಂದು ಖಾಯಿಲೆಯ ಹೆಸರು. 


ಒ೦ದು ಬಗೆಯ ಮೇದಸ್ಸಿನ ಆಮ್ಲ ಶರೀರದಲ್ಲಿ 
ಜೀರ್ಣವಾಗಲು ಅಗತ್ಯವಾದ ಕಿಣ್ವದ 
ಅನುಪಸ್ಥಿತಿಯಲ್ಲಿ ರೋಗಿಯ ಮೂತ್ರದ 
ವಾಸನೆ ಸುಟ್ಟ ಸಕ್ಕರೆಯ ಹರಳಿನ 
ರೀತಿಯಲ್ಲಿರುತ್ತದೆ. ಆಗ ಇದನ್ನು “ಮೇಪಲ್‌ 
ಸಿರಪ್‌ ಯೂರಿನ್‌ ಡಿಸೀಜ್‌”” ಎನ್ನುತ್ತಾರೆ. 
ಸಕ್ಕರೆಯ ಅವಿಷ್ಯಾರಕ್ಕೂ ಮುನ್ನ ಸಿಹಿಯ 
ಸ್ವಾದಕ್ಕೆ ಬಳಕೆ ಆಗುತ್ತಿದ್ದವು ಜೇನುತುಪ್ಪ ಮತ್ತು 
ಮೇಪಲ್‌ ರಸ. . ಮೇಪಲ್‌ ಸಿರಪ್‌ 
ಯೂರಿನ್‌ ಖಾಯಿಲೆಯ ರೋಗಿಗಳ 
ಮೂತ್ರದ ವಾಸನೆ ಈ ಮೇಪಲ್‌ ಸಿರಪ್‌ 


ವಾಸನೆಯನ್ನು ಹೋಲುತ್ತದೆ ಎಂದು ಈ 
ಹೆಸರು. ಜೀವನದಲ್ಲಿ ಮೇಪಲ್‌ ಸಿರಪ್‌ಅನ್ನು 
ಎ೦ದೂ ಕಂಡಿಲ್ಲದ ಏಷ್ಯಾ, ಆಫ್ರಿಕನ್‌ 
ಖಂಡಗಳ ವೈದ್ಯಕೀಯ ವಿದ್ಯಾರ್ಥಿಗಳೂ 
ಇದೇ ಹೆಸರನ್ನು ಬಳಸುವುದು ವಿಪರ್ಯಾಸ. 
ಆದರೆ ಈ ಕಾಯಿಲೆ ತೀರಾ 
ಅಪರೂಪವಾದ್ದರಿಂದ ಹೆಚ್ಚು ಮಂದಿ ವೈದ್ಯರು 
ತಮ್ಮ ಜೀವನದಲ್ಲಿ ಇಂತಹ ಒಬ್ಬ 
ರೋಗಿಯನ್ನೂ ಕಂಡಿರುವುದಿಲ್ಲ. ಹೀಗಾಗಿ, 
“ತಿಳಿದಿಲ್ಲದ ಮೇಪಲ್‌ ಸಿರಪ್‌ಗೆ ಕಂಡಿಲ್ಲದ 
ರೋಗಿಯ ಸಾಕ್ಷಿ” ಎಂದು ಗಾದೆ 
ಮಾಡಬಹುದು! 

ಅಮೀಬಾ ಎಂಬ ಒಂದು ಬಗೆಯ 
ಏಕಕೋಶ ಪರಾವಲಂಬಿ ಜೀವಿಯಿಂದಾಗುವ 
ಸೋಂಕಿನಿಂದ ಯಕೃತ್ತಿನಲ್ಲಿ ಕೀವು 
ಉಂಟಾಗುತ್ತದೆ. ಈ ಕೀವನ್ನು 
ಯೂರೋಪಿಯನ್‌ ರೋಗಶಾಸ್ತ್ರಜ್ಯರು 
“ಆಂಕವಿ ಸಾಸ್‌ ಪಸ್‌'' ಎಂದು 
ಕರೆಯುತ್ತಾರೆ. ಇಂಗ್ರೀಷ್‌ ಭಾಷೆಯಲ್ಲಿ 


ಖಾಯಿಲೆಗೆ ಹೆಸರು ಕೊಟ್ಟ 
ಕಾಯಿ ಜಾಕಾಯಿ. 


ವೈದ್ಯಕೀಯ ವ್ಯಾಸಂಗ ಮಾಡುವ ಎಲ್ಲರೂ 
ಇದನ್ನು ಅದೇ ಹೆಸರಿನಿಂದ ಕರೆಯುತ್ತಾರೆ. 
ಇಂಗ್ಲೀಷ್‌ ಮೂಲದವರಲ್ಲದ ವಿದ್ಯಾರ್ಥಿಗಳಿಗೆ 
ಈ ಹೆಸರಿನ ಹಿನ್ನೆಲೆ ತಿಳಿದಿರುವ ಸಾಧ್ಯತೆ 
ಇಲ್ಲ. ಈ ಹೆಸರಿನ ಬಳಕೆ ಆರಂಭವಾದದ್ದು 
ಸುಮಾರು 17ನೆಯ ಶತಮಾನದ ವೇಳೆಗೆ. 
ಆಗ ಆಂಕವಿ ಸಾಸ್‌ ಎನ್ನುವುದು 
ಯೂರೋಪಿನ ಆಹಾರದಲ್ಲಿ ಸಾಕಷ್ಟು 
ಬಳಕೆಯಲ್ಲಿತ್ತು ಈಗ ಅದರ ಉಪಯೋಗ 
ತೀರಾ ಕಡಿಮೆ. ಅಂತರ್ಜಾಲದ ವ್ಯಾಪಕ 
ಬಳಕೆಗೆ ಮುನ್ನ ಬಹುತೇಕ ವೈದ್ಯಕೀಯ 
ವಿದ್ಯಾರ್ಥಿಗಳಿಗೆ ಆಂಕವಿ ಸಾಸ್‌ ಎಂದರೇನು, 


ವೂ TY 


ಅದು ಹೇಗಿರುತ್ತದೆ ಎನ್ನುವುದು ತಿಳಿದಿರಲಿಲ್ಲ. 
ಈಗಲೂ ಅನೇಕರು ಆಂಕವಿ ಎನ್ನುವುದು 


ಒಂದು ಹಣ್ಣು ಅಥವಾ ತರಕಾರಿ ಇರಬಹುದು 


ಎಂದೇ ನಂಬಿದ್ದಾರೆ. ಆದರೆ ಆಂಕವಿ 
ಎನ್ನುವುದು ಸಮುದ್ರಗಳಲ್ಲಿ ಕಾಣುವ ಮೀನಿನ 


ಆಧುನಿಕ ವೈದ್ಯ ಬೆಳೆಯುವ ಮುನ್ನ 
ನಟ್‌'ಮೆಗ್‌ ತನ್ನ ಔಷಧ ಗುಣಗಳಗೆ 
ಜಗತ್ತಿನಾದ್ಯಂತ ಪ್ರಸಿದ್ಧವಾಗಿತ್ತು. ಆಗಿನ 
ವೈದ್ಯರು ಜಾಕಾಯನ್ನು ತೇಯ್ದು, ಅದರ 
ಗಂಧವನ್ನು ಔಷಧಗಳಲ್ಲ ಬಳಸುತ್ತಿದ್ದರು. 
ಹೀಗೆ ತೇಯ್ದ ಅರ್ಧ ಜಾಕಾಂಖಯ ಭಾಗ 
ಉಜ್ಜದ ಜೀವಕೋಶಗಳ ಯಕ್ಕತ್ತಿನಂತೆ 
ಕಾಣುತ್ತಿತ್ತು ಎಂಬ ಕಾರಣಕ್ಕೆ ಯೂರೋಪಿನ 
ವೈದ್ಯರು ಅದನ್ನು ನಟ್‌'ಮೆಗ್‌ ಅವರ್‌ 
ಎಂದು ಹೆಸರಿಸಿದರು. 


ಒ೦ದು ಪ್ರಭೇದ. ಇದನ್ನು ಅರೆದು ನುಣ್ಣನೆ 
ಪೇಸ್ಟ್‌ ಮಾಡಬಹುದು. ಅದು ಬಿಳಿಯ 
ಬಣ್ಣದ್ದು. ಆದರೆ, ಆಂಕವಿ ಮೀನನ್ನು ಅರೆದು, 
ಅದಕ್ಕೆ ಕೆಲವೊಂದು ಮಸಾಲೆಯುಕ್ತ 
ಪದಾರ್ಥಗಳನ್ನು ಸೇರಿಸಿ ಮಾಡುವ 
ದ್ರವರೂಪದ ಸಾಸ್‌ ಕಂದು ಬಣ್ಣದ್ದು 
ತಮಾಷೆಯೆಂದರೆ, ಅಮೀಬಾ ಮೂಲದ 


ಯಕೃತ್ತಿನ ಸೋಂಕಿನ ಬಹುತೇಕ ರೋಗಿಗಳ 
ಕೀವು ಆಂಕವಿ ಸಾಸ್‌ ಮಾದರಿಯಲ್ಲಿ 
ಇರುವುದೇ ಇಲ್ಲ. ಆದರೆ, ಆ ಕೀವು ಹೇಗೇ 
ಇದ್ದರೂ ಅದನ್ನು “ಆಂಕವಿ ಸಾಸ್‌ ಪಸ್‌” 
ಎಂದೇ ಕರೆಯುತ್ತಾರೆ. ಏಕೆಂದರೆ, ಆಂಕವಿ 
ಸಾಸ್‌ ಹೇಗಿರುತ್ತದೆ ಎನ್ನುವುದೇ ಯಾರಿಗೂ 
ತಿಳಿದಿಲ್ಲವಲ್ಲ! ಇದೊಂದು ರೀತಿ 
ಹುಟ್ಟುಕುರುಡರು ಆನೆಯನ್ನು ಮುಟ್ಟಿ 
ವರ್ಣಿಸಿದಂತೆ. ಜೋಡಿ-ನಾಮಪದಗಳ 
ವಿರೋಧಿಗಳಿಗೆ ಈ ವಿಷಯ ಅಚ್ಚುಮೆಚ್ಚು. 
ಹೃದಯದ ಮಾಂಸಖಂಡಗಳ 
ದೌರ್ಬಲ್ಯದಿಂದ ಹೃದಯ ವೈಫಲ್ಯ 
ಉಂಟಾಗುತ್ತದೆ. ಆಗ ರಕ್ತಸಂಚಾರದಲ್ಲಿ 
ಏರುಪೇರಾಗಿ ಯಕೃತ್ತಿನಲ್ಲಿ ರಕ್ತ ನಿಂತು 
ಶೇಖರವಾಗುತ್ತದೆ. ಇದರಿಂದ ಯಕೃತ್ತಿನ 
ರಕ್ತನಾಳಗಳು ಹಿಗ್ಗಿ, ಜೀವಕೋಶಗಳು 
ಉಬ್ಬುತ್ತವೆ. ಇದನ್ನು ಹಿ೦ದಿನ ಕಾಲದಲ್ಲಿ 
“ನಟ್‌'ಮೆಗ್‌ ಲಿವರ್‌” ಎಂದು 
ಗುರುತಿಸುತ್ತಿದ್ದರು. ನಟ್‌ಮೆಗ್‌ ಎಂದರೆ 


ಕನ್ನಡದಲ್ಲಿ ಜಾಯಿಕಾಯಿ ಅಥವಾ ಜಾಕಾಯಿ. 


ಆಧುನಿಕ ವೈದ್ಯ ಬೆಳೆಯುವ ಮುನ್ನ 
ನಟ್‌'ಮೆಗ್‌ ತನ್ನ ಔಷಧ ಗುಣಗಳಿಗೆ 
ಜಗತ್ತಿನಾದ್ಯಂತ ಪ್ರಸಿದ್ಧವಾಗಿತ್ತು. ಆಗಿನ 
ವೈದ್ಯರು ಜಾಕಾಯನ್ನು ತೇಯ್ದು, ಅದರ 
ಗಂಧವನ್ನು ಔಷಧಗಳಲ್ಲಿ ಬಳಸುತ್ತಿದ್ದರು. 
ಹೀಗೆ ತೇಯ್ದ ಅರ್ಧ ಜಾಕಾಯಿಯ ಭಾಗ 
ಉಬ್ಬಿದ ಜೀವಕೋಶಗಳ ಯಕ್ಕತ್ತಿನಂತೆ 


ಕಾಣುತ್ತಿತ್ತು ಎಂಬ ಕಾರಣಕ್ಕೆ ಯೂರೋಪಿನ 
ವೈದ್ಯರು ಅದನ್ನು ನಟ್‌ಮೆಗ್‌ ಲಿವರ್‌ ಎಂದು 
ಹೆಸರಿಸಿದರು. ಈಗಿನ ಕಾಲದಲ್ಲಿ ಜಾಕಾಯಿಯ 
ಬಗ್ಗೆ ಬಲ್ಲವರು ತೀರಾ ಕಡಿಮೆ. ಕೆಲವೊಂದು 
ಸಾಂಪ್ರದಾಯಿಕ ಹಿಂದೂಗಳಿಗೆ ಮತ್ತು 
ಪಾಕಶಾಸ್ತ್ರ ನಿಪುಣರಿಗೆ ಜಾಕಾಯಿಯ ಬಗ್ಗೆ 
ತಿಳಿದಿರಬಹುದು. ಆದರೆ ಜಗತ್ತಿನ ಎಲ್ಲೆಡೆ ಈ 
ಕಾಯಿಲೆಯನ್ನು ಈಗಲೂ ನಟ್‌'ಮಗ್‌ 
ಲಿವರ್‌ ಎಂದೇ ಕರೆಯುತ್ತಾರೆ. ಉಳಿದ 
ಹೆಸರುಗಳಿಗೆ ವೃತಿರಿಕ್ಕವಾಗಿ ಈ ಬಗ್ಗೆ “ನಿಮಗೆ 
ತಿಳಿಯದ್ದು ನಮಗೆ ತಿಳಿದಿದೆ” ಎಂದು ನಾವು 
ಭಾರತೀಯರು ಯೂರೋಪಿಯನ್ನರಿಗೆ, 
ಅಮೆರಿಕನ್ನರಿಗೆ ಹೇಳಬಹುದು. 

ಒಟ್ಟಿನಲ್ಲಿ ಜೋಡಿ-ನಾಮಪದಗಳು 
ವೈದ್ಯಕೀಯ ಇತಿಹಾಸವನ್ನು ತನ್ನದೇ ಆದ 
ರೀತಿಯಲ್ಲಿ ಕಟ್ಟಿಕೊಡಬಲ್ಲವು. ಬಹಳಷ್ಟು ಬಾರಿ 
ಮುಖ್ಯ ಕತೆಗಿಂತ ಉಪಕತೆಗಳೇ ಹೆಚ್ಚು 
ರೋಚಕ. ಜೋಡಿ-ನಾಮಪದಗಳು 
ವೈದ್ಯಕೀಯ ಜಗತ್ತಿನ ಇಂತಹ ಕುತೂಹಲಕಾರಿ 
ಉಪಕತೆಗಳು. ಇವನ್ನು ಬೆದಕಿದಷ್ಟೂ ಬೆರಗು; 
ಅರಿತಷ್ಟೂ ಸೋಜಿಗ; ಕಲಿತಷ್ಟೂ ಹಸಿವು! 


9 
ಡಾ. ಕಿರಣ್‌ ಸೂರ್ಯ ವೃತ್ತಿಯಲ್ಲಿ ವೈದ್ಯರು. 
ಪ್ರವೃತ್ತಿಯಲ್ಲಿ ವೈದ್ಯವಿಜ್ಞಾನ ಹಾಗೂ ವಿಜ್ಞಾನ 

ಎನು ಈ ಈ 
ಲೇಖಕರು. 


ಲೇಖನವನ್ನು ನಮಗೆ ಕಳಿಸಿಕೊಡಿ. 


ಕುತೂಹಲಿ ಕನ್ನಡ, 1885, ಶ್ರೀ ಲಕ್ಷಿ 
30 ಅಡಿ ರಸ್ತೆ 6ನೇ ಮೈನು, 


ಯಿ! 


ನೀವೂ ಬರೆಯುತ್ತೀರಾ? 


ಕನ್ನಡ ಸಮಗ್ರ ವಿಜ್ಞಾನ ಪತ್ರಿಕೆ, 'ಕುತೂಹಲಿ ಕನ್ನಡ' ಪತ್ರಿಕೆಗೆ 
ನೀವೂ ಲೇಖನಗಳನ್ನು ಕಳಿಸಬಹುದು. 


ವಿಜ್ಞಾನ, ತಂತ್ರಜ್ಞಾನ, ವೈದ್ಯ ವಿಜ್ಞಾನ, ಗಣಿತಶಾಸ್ತ್ರ, ಖಗೋಳ ವಿಜ್ಞಾನ ಸೇರಿದಂತೆ 
ವಿಜ್ಞಾನ-ತಂತ್ರಜ್ಞಾನದ ವಿವಿಧ ಶಾಖೆಗಳಿಗೆ ಸಂಬಂಧಿಸಿದ 700 ಪದಗಳನ್ನು ಮೀರದ 


ವಿಜ್ಞಾನ ಪುಸ್ತಕಗಳ ಹೆಚ್ಚು ಹೆಚ್ಚು ಜನರಿಗೆ ತಲುಪಿಸಬೇಕಿದೆ. ವಿಜ್ಞಾನಕ್ಕೆ ಸಂಬಂಧಿಸಿದ 
ಪುಸ್ತಕಗಳನ್ನು ವಿಮರ್ಶೆಗಾಗಿ ಕಳಿಸಿಕೊಡಬಹುದು. 


ಲೇಖನ/ಪುಸ್ತಕಗಳನ್ನು ಕಳುಹಿಸಿಕೊಡಬೇಕಾದ ವಿಳಾಸ: 


ಹಂಪಿ ವೃತ್ತದ ಸಮೀಪ, ಮೈಸೂರು-570017 
ಇ ಮೇಲ್‌ - kutuhalikannada@ gmail.com 

ಏಪ್ರಿಲ್‌ 2024 ತಿಂಗಳ ಪ್ರಮುಖ ಖಗೋಳ ವಿದ್ಯಮಾನಗಳು ಇಂತಿವೆ 


ಏಪ್ರಿಲ್‌ 6 : ಈ ದಿನ ಚಂದ್ರ ಹಾಗೂ ಶನಿಗ್ರಹದ ಸಂಯೋಗ 
ಜರುಗಲಿದೆ. ಈ ದಿನ ಚಂದ್ರ ಶನಿಯ ದಕ್ಷಿಣ ದಿಕ್ಕಿನಲ್ಲಿ 1 ಡಿಗ್ರಿ 
13 ಮಿನಿಟುಗಳಷ್ಟು ದೂರದಲ್ಲಿ ಚಲಿಸಲಿದೆ. 


ಈ ದಿನ ಬೆಳಿಗ್ಗೆ ಸುಮಾರು 04:30ಕ್ಕೆ ಅಂದರೆ 
ಸೂರ್ಯೋದಯಕ್ಕೆ ಸುಮಾರು ಒಂದೂವರೆ ತಾಸಿನ ಮೊದಲು 
ಪೂರ್ವದಿಕ್ಕಿನಲ್ಲಿ ದ್ರ ವಿದ್ಯಮಾನವನ್ನು ನೋಡಬಹುದು. 


ಇದೇ ದಿನ ಬಹುತೇಕ ಇದೇ ಸಮಯದಲ್ಲಿ ಮಂಗಳಗ್ರಹವೂ 
ಚಂದ್ರನ ಹತ್ತಿರದಲ್ಲೇ ಇರುತ್ತದೆ. ಈ ಸಮಯದಲ್ಲಿ ಚಂದ್ರ 
ಮಂಗಳನ ದಕ್ಷಿಣದಲ್ಲಿ ಸುಮಾರು 1 ಡಿಗ್ರಿ 58 ಮಿನಿಟುಗಳಷ್ಟು 
ದೂರದಲ್ಲಿ ಚಲಿಸಲಿದೆ. 

ಈ ದೃಶ್ಯಾವಳಿಗಳೊಂದಿಗೆ ಅನತಿದೂರದಲ್ಲೇ ಶುಕ್ಷಗ್ರಹವನ್ನೂ 
ನೀವು ನೋಡಬಹುದು. 

ಏಪ್ರಿಲ್‌ 8 : ಈ ದಿನ ಅಮಾವಾಸ್ಯೆ. 

ಏಪ್ರಿಲ್‌ 11 : ಈ ದಿನ ಬೆಳಿಗ್ಗೆ ಸೂರ್ಯೋದಯಕ್ಕೂ ಮುನ್ನ 
ಪೂರ್ವದಲ್ಲಿ ಶನಿ ಹಾಗೂ ಮಂಗಳ ಗ್ರಹದ ಸಂಯೋಗ 
ಜರುಗಲಿದೆ. ಇವೆರಡೂ ಗ್ರಹಗಳು ದಿಗಂತದಿಂದ ಸುಮಾರು 
20 ಡಿಗ್ರಿಯಷ್ಟು ಎತ್ತರದಲ್ಲಿ ಪರಸ್ಪರ 28 ಮಿನಿಟುಗಳಷ್ಟು 


ಅಂತರದಲ್ಲಿ ಹಾದುಹೋಗಲಿವೆ. 


ಏಪ್ರಿಲ್‌ 11 : ಈ ದಿನ ಚಂದ್ರ ಹಾಗೂ ಗುರು ಗ್ರಹದ 
ಸಂಯೋಗ ಜರುಗಲಿದೆ. ಇಂದು ಸಂಜೆ ಪಶ್ಚಿಮ ದಿಕ್ಕಿನಲ್ಲಿ, 
ದಿಗಂತದಿಂದ ಸುಮಾರು 22 ಡಿಗ್ರಿ ಎತ್ತರದಲ್ಲಿ ಈ 
ಜೋಡಿಯನ್ನು ನೋಡಬಹುದು. 


ಏಪ್ರಿಲ್‌ 22: ಈ ತಿಂಗಳ 16ರಿಂದ 25ರವರೆಗೆ ಸಂಭವಿಸುವ 
ಲೈರಾ ನಕ್ಷತ್ರಪು೦ಜದ ಪ್ರಖರ ನಕ್ಷತ್ರ 'ವೇಗಾ'ದ ಸಮೀಪದಿಂದ 
ಪ್ರಸರಣಗೊಂಡಂತೆ ಕಾಣುವ 'ಲೈರಿಡ್‌ ಉಲ್ಫ್ಯಾವರ್ಷ' 
ಈ ದಿನ ಉಚ್ಛಮಟ್ಟದಲ್ಲಿರುತ್ತದೆ. 415.5 ವರ್ಷಗಳಿಗೊಮ್ಮೆ 
ಸೂರ್ಯನನ್ನು ಪರಿಭ್ರಮಿಸುವ ಸಿ/1861 ಜಿ1 ಥ್ಯಾಚರ್‌ 
ಅಥವಾ ಸರಳವಾಗಿ 'ಥ್ಯಾಚರ್‌' ಎಂದು ಕರೆಯಲ್ಲಡುವ 
ಧೂಮಕೇತುವಿನ ಉಳಿಕೆಗಳು ಕಾರಣ. 

ಏಪ್ರಿಲ್‌ 24 : ಈ ದಿನ ಹುಣ್ಣಿಮೆ. 


ಏಪ್ರಿಲ್‌ 27 : ಈ ದಿನ ವೃಶ್ಚಿಕ ರಾಶಿಯ ಪ್ರಕಾಶಮಾನವಾದ 
ನಕ್ಷತ್ರವಾದ 'ಅಂಟಾರ್ಸ್‌' ಚಂದ್ರನಿಂದ ಮರೆಮಾಚಲ್ಪಡುತ್ತದೆ. 
ಈ ದಿನ ಬೆಳಗಿನ ಜಾವ 01:09ರ ಸುಮಾರಿಗೆ ಚಂದ್ರನ ಹಿಂದೆ 
ಸರಿಯುವ ನಕ್ಷತ್ರ, ನಂತರ 01:54ಕ್ಕೆ ಪುನಃ ಪ್ರಕಟಗೊಳ್ಳುತ್ತದೆ. 


ನಕಾಶೆಯನ್ನು ಹಿಡಿಯಿರಿ. 
ನಕ್ಷೆಯಲ್ಲಿ ತೋರಿಸಿರುವ 
ದಿಕ್ಕುಗಳನ್ನು, ನಮ್ಮ 
ಭೂಮಿಯ ದಿಕ್ಕುಗಳಿಗೆ 
ಸರಿಹೊಂದಿಸಿ. ಈಗ 
ನಕ್ಷೆಯಲ್ಲಿ ತೋರಿಸಿರುವ 
ನಕ್ಷತ್ರಪುಂಜಗಳನ್ನು, 
ಗ್ರಹಗಳನ್ನು ಹಾಗೂ 
ನಕ್ಷತ್ರಗಳನ್ನು ಆಗಸದಲ್ಲಿ 
ಗುರುತಿಸಲು ಪ್ರಯತ್ನಿಸಿ. 


(ವಿ. ಸೂ. : ಈ ಆಕಾಶ 
ನಕ್ಷೆಯನ್ನು ಡೌನ್ಲೋಡ್‌ 
ಮಾಡಿಕೊಂಡು 
ಉಪಯೋಗಿಸಲು, 
ಇದರೊಂದಿಗೆ ಕೊಟ್ಟಿರುವ 


ವೀಕ್ಷಿಸುವಾಗ, ಬೆಳಕಿಗೆ, 
ಕೆಂಪು ಬಣ್ಣದ ದೀಪಗಳನ್ನು 
ಬಳಸುವುದು ಒಳ್ಳೆಯದು. 
ಈ ನಕ್ಷೆಯನ್ನು 
ಬೆಂಗಳೂರಿನ ಸ್ಥಾನಕ್ಕೆ 
ಅನುಗುಣವಾಗಿ 
ತಯಾರಿಸಿದ್ದರೂ, ಅತ್ಯಲ್ಪ 
ಬದಲಾವಣೆಗಳನ್ನು 
ಗಣನೆಗೆ ತೆಗೆದುಕೊಂಡು, 
ಬೇರೆ ಸ್ಥಾನಗಳಲ್ಲೂ 
ಬಳಸಬಹುದು.) 


ಎಡ-ಬಲ ಕಥಿ 


ಸಮ್ಮೂವನ್ನು ರಸ್ತೆಯಿಂದ ಪಕ್ಕಕ್ಕೆಳೆದು ತಂದ. ಸಮ್ಮೂ, ಮೂಗೊರಿಸಿಕೊಂಡು ಸ್ವಲ್ಪ 
ಸುಧಾರಿಸಿಕೊಂಡ ಮೇಲೆ, ಸಂದೇಹ ಮೂರ್ತಿ-ಪರಿಹಾರ ಮೂರ್ತಿ, ಅಲಿಯಾಸ್‌ 


ಸಮ್ಮೂ-ಪಮ್ಮೂಗಳ ನಡುವೆ ತಾಳ-ಮದ್ದಳೆ ಪ್ರಾರಂಭವಾಯಿತು. 


೦ದಿನಂತೆ ನಮ್ಮ ಸಂಗ್ಯಾ-ಮಂಗ್ಯಾ ಜೋಡಿ, ಅರ್ಥಾತ್‌ ಸಮ್ಮೂ- 
೧ | ನಮೂ ಜೋಡಿ, ಸಂಜೆಯ ನಡೆದಾಟ ನಡೆಸಿತ್ತು. ಇದ್ದಕ್ಕಿದ್ದಂತೆ ಸಮ್ಮೂ 


ಕ್ಲಜಿ.ಎಫ್‌.ನ ದೊಡ್ಡಮ್ಮನಂತೆ, ತಡೆಯಿಲ್ಲದಂತೆ 'ಆಕ್ಷೀ'-ಗುಂಡುಗಳನ್ನು 


ರಿಸತೊಡಗಿದ. ಜೋಡು-ನಳಿಕೆ ಬಂದೂಕಿನಿಂದ ಸತತ ಗುಂಡು ಹಾರಿದ ಮೇಲೆ, 
ಬಂದೂಕು ಹೊಡೆತದ ಉಳಿಕೆಗಳು (ಗನ್‌ ಶಾಟ್‌ ರೆಸಿಡ್ಯೂಸ್‌) ಹೊರಬರಬೇಕಲ್ಲ! 
ಸಮ್ಮೂವಿನ ಮೂಗೆಂಬ ಜೋಡುನಳಿಕೆಯಿಂದ, ಬಳಬಳನೇ ನೀರು ಸೋರತೊಡಗಿ- 


ತು. ಕಣ್ಣು, ಕಲ್ಲಂಗಡಿ ಕೆಂಪಾಗಿ ಕಣ್ರಸ ಸುರಿಸತೊಡಗಿದವು. ಆರಾಮವಾಗಿದ್ದ 
ಸಮ್ಮೂವಿಗೆ, ಒಮ್ಮೆಗೇ ಯಾವ ದೆವ್ವ ಮೆಟ್ಟಿತೆಂದು ಪಮ್ಮೂ ಗಾಬರಿಬಿದ್ದ. ಸಮ್ಮೂವನ್ನು 


ರಸ್ತೆಯಿಂದ ಪಕ್ಕಕ್ಕೆಳೆದು ತಂದ. ಸಮ್ಮೂ, ಮೂಗೊರಿಸಿಕೊಂಡು ಸ್ಪಲ್ಪ ಸುಧಾರಿಸಿಕೊಂಡ 

ಮೇಲೆ, ಸಂದೇಹ ಮೂರ್ತಿ-ಪರಿಹಾರ ಮೂರ್ತಿ, ಅಲಿಯಾಸ್‌ ಸಮ್ಮೂ-ಪಮ್ಮೂಗಳ 

ನಡುವೆ ತಾಳ-ಮದ್ದಳೆ ಪ್ರಾರಂಭವಾಯಿತು. 

ಪಮ್ಮೂ: ಏನಾತ್ತೇ? ಈಗಾರ ಆರಾಮಿದ್ಯಲಾ. ಒಮ್ಮಿಗೇ ಏನಾತ? ಹಿಂಗ್ಯಾಕ್‌ 'ಆಕ್ಷೀ' 
ಹೊಡಿಯಾ ಹತ್ತಿ? 

ಸಮ್ಮೂ: ಏನಿಲ್ಲ ದೋಸ್ತ. ಅದ ಧೂಳಿತ್ತಲಾ. ಅದಕ್‌ ಸ್ಪಲ್ಪ ಎನರ್ಜಿ ಆತ. 

ಪಮ್ಮೂ: ಲೇ?ಅದ ಎನರ್ಜಿ ಅಲ್ಲಲೇ. ಎಲರ್ಜಿ ಅನ್ನು. 

ಸಮ್ಮೂ: ಎಲರ್ಜಿನೋ, ಎನರ್ಜಿನೋ, ಏನೋ ಒಂದು. ಒಂದ್‌ ಸಿಟ್ರಯೀನ್‌ 
ತೊಗೊಂಡೆ, ಎಲ್ಲಾ ಸರಿ ಹೊಗ್ಗದ. 

ಪಮ್ಮೂ: ನಿನಗ ಸಿಟ್ರರೀನ್‌ ತೊಗೊಳಕ್‌ ಯಾರ್‌ ಹೇಳಿದ್ದಪಾ? 

ಸಮ್ಮೂ: ಯಾರ್ಯಾಕ್‌ ಹೇಳ್ಬೇಕ. ಅದು ಓವರ್‌ ದ ಕೌಂಟರ್‌ (ಓ.ಟಿ..) ಔಷಧಿ 
ಆಯ್ತಿ. ಯಾವ ಮೆಡಿಕಲ್‌ ಶಾಪಿಗ್‌ ಹೋಗ್‌ ಕೇಳಿದ್ರೂ ಕೊಡ್ತಾರ. ಹೋಗಿ 
ತೊಗೋಳೋದು. ಈ ತರ ಎಲರ್ಜಿ ಆದಾಗೆಲ್ಲನಾ ಅದ್ನೇ ತೊಗೊಳ್ಳೋದು. 
ಎಲರ್ಜಿ ಕಮ್ಮಿ ಆಗ್ತದ. 

ಪಮ್ಮೂ: ಅದ ಖರೆ. ಆದ್ರೆ ಯಾರಾರ ಡಾಕ್ಟ್ರ ಕಡೆ ಕೇಳಿ ತೊಗೊಂಡೆ ಛಲೋ ಇತ್ತ 

ಸಮ್ಮೂ ಹೋಗೋ ಹೋಗ್‌. ಇಂಥಾ ` ಸಣ್ಣಪುಟ್ಟದಕೆಲ್ಲ ಡಾಕ್ಟ್ರ ಕಡೆ ಯಾವನ್‌ 
ಹೋಗ್ತಾನ? ಅದ್ರಾಗೂ ಆ ಗೋವಿಂದ ಡಾಕ್ಟ್ರ ಕಡೆ ಹೋದ್ರಂತೂ ಮುಗಿತ. 
ಐದ್‌ ರೂಪಾಯ್‌ ಗುಳ್ಳಿದಾಗ ಆಗೋದಕ್‌, ಐನೂರ್‌ ಕನ್ನಲ್ಲೇಶನ್‌. 


ಮ್ಯಾಲ್‌ ಇನ್ನೊಂದ್‌ ಐದ್‌ ಸ ಸಾವ್ರ ಟೆಸ್ಟ್‌ ಒಂದ್‌ ಸಣ್ಣ ಮದ್ವಿ "ಮಾಡ್ತೆ 


ಕಳ್ಳೋದ ಅವ್ನು. ಈ 'ಆಕ್ಷಿ' ಏನ್‌ ಹೊಸಾದಲ್ಲ ನಂಗ. ಸುಮ್ನೆ ಮಡಿಕಲ್‌ 
ಶಾಪಿಗ್‌ ಹೋಗಿ, ಹಿಂಗಿಗ ಆಗೈತಿ ಅಂದ್ರ, ಅವ್ನೇ ಸಿಟ್ರಯೀನ್‌ ಕೊಡ್ತಾನ, 
ಬಾ ನಡಿ. 

ಪಮ್ಮೂ: ನೀ ನಾ ಹೇಳಿದ್‌ ಯಾವಾಗ್‌ ಕೇಳ್ರಿ ಹೇಳ. ಆತು ನಡಿ. ಹೊಸಾ ಡಾಕ್ಟಿಗಿಂತ 
ಹಳೇ ಕಂಪೌಡರ್‌ ಛಲೋ ಅಂತ ಗಾದೆನೇ ಅಯ್ತಿ. ಈಗಂತೂ ಯಾವ 
ಡಾಕ್ಟ್ರ ಕಡಿನೂ ಕಂಪೌಡರ್‌ ಇರಂಗಿಲ್ಲ. ಏನಿದ್ರೂ ಬರೇ ಕೆಮಿಸ್ಟ್‌. ಆತು ಬಾ 
ಮೆಡಿಕಲ್‌ ಶಾಪಿಗೆ ಹೋಗೋಣು. 


ಜೋಡೆತ್ತುಗಳು ಹತ್ತಿರದಲ್ಲೇ ಇದ್ದ ಮೆಡಿಕಲ್‌ ಶಾಪಿಗೆ ನಡೆದವು. ಸಮ್ಮೂ, ತನ್ನ 
(ಸಮ್ಮೂವಿನ ಸಿಮ್ದಮ್‌ ಗಳು ಕೆಲವೊಮ್ಮೆ 
ಸಮ್ಮೂಟಮ್ಸ್‌ 


ಸಮ್ಮೂಟಮ್ಸ್‌ ಗಳನ್ನು 
ಅದ್ಧಿತೀಯವಾಗಿರುವುದರಿಂದ, ಪಮ್ಮೂ ಅದನ್ನು 
ಎನ್ನುತ್ತಾನೆ) ಆ ಕೆಮಿಸ್ಸಿಗೆ ವಿವರಿಸಿದ. ಅವನು ಎರಡು ಗುಳಿಗೆ ಕೊಟ್ಟು 


ಈಗೊಂದು ಮರುದಿನ ಬೆಳಗ್ಗೊಂದು ತೆಗೆದುಕೊಳ್ಳಲು ತಿಳಿಸಿದ. ಸಮ್ಮೂ 


ಹೇಳಿದಂತೆ, ಐದು ರೂಪಾಯಿಗೆ, ಮೆಡಿಸಿನ್‌ ಜೊತೆಗೆ ಐನೂರು 
ರೂಪಾಯಿಯ ಕನ್ನಲ್ಲೇಶನ್‌ ಕೂಡ ಉಚಿತವಾಗಿ ಸಿಕ್ಕಿತ್ತು. 

ಈಗ, ಗುಳಿಗೆ ನುಂಗಲು ನೀರು ಬೇಕಾದ್ದರಿಂದ, ಇಬ್ಬರೂ ಅಲ್ಲೇ ಪಕ್ಕದಲ್ಲಿದ್ದ ದರ್ಶಿನಿಗೆ 
ನುಗ್ಗಿದರು. ಇನ್ನೇನು ಗುಳಿಗೆಯನ್ನು ಕವಚದಿಂದ ಹೊರಗೆ ತೆಗೆಯುವಷ್ಟರಲ್ಲಿ, 
ಕವಚದ ಮೇಲಿರುವ ರಾಸಾಯನಿಕದ ಅಂಶದ ಮೇಲೆ ಸಮ್ಮೂವಿನ 


ವೊ 


ಕಣ್ಣಾಡಿತು. 
ಣ 


ಸಮ್ಮೂ, ಒಮ್ಮೆಗೆ ಹೌಹಾರಿದ. ಔಷಧಿ ಅಂಗಡಿಯವ, 
ಸಿಟ್ರಯೀನ್‌ 5 ಮಿಲಿಗ್ರಾಂ ಕೊಟ್ಟಿರುತ್ತಾನೆ ಎಂಬ ನಂಬಿಕೆಯಲ್ಲಿದ್ದ 
ಸಮ್ಮೂವಿಗೆ, ಅಲ್ಲಿ ಲೆವೋಸಿಟ್ರರೀನ್‌ 2.5 ಮಿಲಿಗ್ರಾಂ ಎಂದಿದ್ದದ್ದು 
ನೋಡಿ, ಒಮ್ಮೆಗೆ 'ಧಸಕ್‌' ಆಯಿತು. ಇದನ್ನು ಪಮ್ಮೂವಿಗೆ ತಿಳಿಸಿದ 
ಸಮ್ಮೂ, ಗುಳಿಗೆ ಬದಲಾಯಿಸಿ ಬರಲು, ಮೆಡಿಕಲ್‌ ಶಾಪಿಗೆ ಹೊರಟ. 
ಲೆವೋಸಿಟ್ರರೀನ್‌ ಎನ್ನುವುದು, ಸಿಟ್ರಯೀನಿನದ್ದೇ ಸಕ್ರಿಯ ರೂಪ ಎನ್ನುವ 
ವಿಷಯ ಪಮ್ಮೂವಿಗೆ ತಿಳಿದೇ ಇತ್ತು ಆದರೆ ಈಗ ಸಮ್ಮೂವಿನ 


ಸಂದೇಹಗಳನ್ನು ಪರಿಹಾರ ಮಾಡುವ ಮೊದಲು, ಪಮ್ಮೂ ತನಗಿದ್ದ 
ಸಂದೇಹಗಳನ್ನು ಪರಿಹಾರ ಮಾಡಿಕೊಳ್ಳಬೇಕಾಗಿತ್ತು. ಇದು, ಸಮ್ಮೂ 
ಬರುವಷ್ಟರಲ್ಲಿ 'ಡಿಗಬೇಕಾಗಿದ್ದ ತುರ್ತು ಕೆಲಸ. ಪಮ್ಮೂ ತಡಮಾಡದೇ 
ಎಲ್ಲವನ್ನೂ ಗೂಗಲಿಸಿಕೊಳ್ಳುವಷ್ಟರಲ್ಲಿ, ಸಮ್ಮಾಗಮನವಾಯಿತು. 

ಸಮ್ಮೂ: ದೋಸ್ತ ಸಿಟ್ರಯೀನ್‌ ಮತ್ತ ಲೆವೋಸಿಟ್ರಯೀನ್‌ ಎರಡೂ ಒಂದೇ ಅಂತಲೇ. 

ಪಮ್ಮೂ: ಹೂಂನೊಪ್ಪಾ. ಹಂಗ್‌ ನೋಡಾಕ್‌ ಹೋದ್ರೇ, ಲೆವೋಸಿಟ್ರರೀನ್‌ ಇನ್ನೂ 
ಛಲೋ. 

ಸಮ್ಮೂ: ಅಂಗ್ಹ್ಯಾವ್ನೂ ಹಂಗೇ ಅಂದ. ನಿಂಗ್‌ ಮೊದ್ದೇ ಗೊತ್ತಿತ್ತೇನ? ಮತ್‌ ಮೊದ್ದ 
ಒದ್ರೋದಕ್‌ ಏನಾಗಿತ್ತು? 

ಪಮ್ಮೂ: ನಾ ಹೇಳಿದ್ರ ನೀ ಎಲ್‌ ಕೇಳ್ತಿದ್ದಿ ಶಂಖದಾಗಿಂದ್‌ ಬಂದ್ರೇ ತೀರ್ಥ 
ಅನ್ನಾಂವ್‌ ನೀ. ಅದ್ಕೇ, ಅವ್ನ ಕಡೆನೇ ಕೇಳ್ಕೊಂಡ್‌ ಬರ್ಲಿ ಅಂತ ಸುಮ್ನಿದ್ದೆ. 

ಸಮ್ಮೂ: ಆತ್‌ ಬಿಡು. ಎಲ್ಲಾ ಗೊತ್ತಿರಾಂವ್‌ ಅಂತ ಡೌಲ್‌ ಬಿಡಬ್ಯಾಡಾ. ಎರಡಕ್ಕೂ 
ಏನ್‌ ವ್ಯತ್ಯಾಸಾ ಅಂತ ಬದ್ರು 

ಪಮ್ಮೂ ಈ ಸಿಟ್ರಯೀನ್‌ ಏನಯಲ್ಲಾ, ಅದು ಒಂದು 'ಹಸ್ಸಮೈ ನ್‌' ವಿರೋಧಿ 
ಔಷಧ. ಅಂದ್ರ ಈ ಅಲರ್ಜಿ ಮಾಡೋ ಹಿಸ್ಪಮೈನ್‌' ಅನ್ನೋ 

ಣ್‌ 


ಸಮೂ: 
೬ 


ರಾಸಾಯನಿಕದ ಕ್ರಿಯೆ ಕಮ್ಮಿ ಮಾಡಿ, ಅಲರ್ಜಿಯ ಲಕ್ಷಣ ಕಮ್ಮಿ 


ಮಾಡೋವಂಥದ್ದು ಅಂಥಾ ಸಿಟ್ರಮೀನ್ದಾಗ ಎರಡ ಥರಾ ಇರ್ತಾವ. 
ಒಂದಕ್‌ ಲೆವೋ ಸಟ್ರರ್ಭೀನ್‌ ಅಂತಾರ, ಮತ್ತೊಂದಕ್‌ ಡೆಕ್ಟೊ (ಡ 
ಸಿಟ್ರರೀನ್‌ ಅಂತಾರ. ಎರಡ್ರದ್ದೂ ರಾಸಾಯನಿಕ ಸೂತ್ರ ಒಂದೇ. ತೆತ್ತ 
ಎರಡೂ ಸ್ವಲ್ಪ ಬ್ಯಾರೇ-ಬ್ಯಾರೇ. 

ಅಲ್ಲಲೇ, ರಾಸಾಯನಿಕ ಸೂತ್ರ ಒಂದೇ ಅಂತೀ. ಮತ್ತ ಅವ ಹೆಂಗ್‌ 
ಬ್ಯಾರೇ-ಬ್ಯಾರೇ ಆಕ್ಕಾವ? 


ಪಮ್ಮೂ: ನಿನ್‌ ಎರಡೂ ಅಂಗೈ ಒಂದೇ ಥರ ಹೌದಿಲ್ಲೋ? ಬಲ ಅಂಗೈದು 
ಕನ್ನಡಿಬಿಂಬ, ಎಡ ಅಂಗೈ. ಆದ್ರೂ ಎರಡೂ ಕೈ ಬ್ಯಾರೇ-ಬ್ಯಾರೇ ಅಲ್ಲೇನ್‌? ಇದೂ 


ಣ್‌ 


ಪಮ್ಮೂ: 


ಸಮೂ: 
೬ 


ಹಂಗೇ. 

ಎರಡೂ ಕೈ ಹ್ಯಾಂಗ್‌ ಬ್ಯಾರೇ-ಬ್ಯಾರೇ ಆಗ್ತಾವ್‌? ಅವೆರಡೂ ಒಂದೇ 
ಥರದ್‌ ಅಲ್ಲೇನ್‌? 

ಅವು 'ಒಂದೇ ಥರಾ' ಹೌದು. ಆದ್ರೇ 'ಒಂದೇ' ಅಲ್ಲ. ಈಗ ನೋಡ್‌. ನಾ 
ನಿನ್‌ ಎದ್ರಿಗ್‌ ಕುಂತು, ನನ್‌ ಬಲಗೈಯಿಂದ ನಿನ್‌ ಎಡಗೆನ್ನೆ ಮೇಲೇ 
ಜೋರಾಗಿ ಹೊಡಿಯಕ್‌ ಬರ್ತದ. ಆದ್ರೆ, ನನ್‌ ಎಡಗೈಯಿಂದ ಅಷ್ಟೇ 
ಜೋರಾಗಿ ನಿನ್‌ ಎಡಗೆನ್ನೆ ಮೇಲ್‌ ಹೊಡಿಯಾಕ್‌ ಬರಂಗಿಲ್ಲ. ಎರಡೂ ಕೈ 
'ಒಂದೇ' ಆಗಿದ್ರ ಬಲಗೈ ಮಾಡೋ ಎಲ್ಲಾ ಕೆಲ್ಸಾನೂ ಎಡಗೈ ಅಷ್ಟೇ 
ಜೋರಾಗಿ ಮಾಡಕ್‌ ಬರ್ಬೇಕ್ಕಿತ್ತಲ? 


ಸಮ್ಮೂ: ಹೌದಲ್ಲ... ಇದು ನಂಗ್‌ ಗೊತ್ತೇ ಇದ್ದಿದಿಲ್ಲ ನೋಡು. ನಾನು ಎರಡೂ ಕೈ 


ಪಮ್ಮೂ: 


ಇ 


ಪಮ್ಮೂ: 


ಇ 


ಸಮೂ: 
[೨ 


ಮೂ: 


ಮೂ: 
[J 


'ಒಂದೇ' ಅನ್ಯೊಂಬಿಟ್ಟಿದ್ದಿ. 

ಹಿಂಗ, ಭಾಳಷ್ಟು ವಸ್ತುಗಳು ಇರ್ತಾವ. ಅವು ಒಂದೇ ಅನ್ನತಾವ್‌ ಖರೇ. 
ಆದ್ರೆ ಬಲಗೈ-ಎಡಗೈ ಥರಾ ಬ್ಯಾರೇ-ಬ್ಯಾರೇ ಆಗಿರ್ತಾವ. ಇಂಥವಕ್ಕೆ 
"ಕರತತ್ವ' ಇರೋ ವಸ್ತುಗಳು ಅಥವಾ ಇಂಗ್ಲೀಷ್ಟಾಗ 'ಖೈರಾಲಿಟ' ಆರೋ 
ವಸ್ತುಗಳು ಅಂತಾರ. 


: ಅಲ್ಲೋ ದೋಸ್ತ. ಸಿಟ್ರಯೀನ್‌ ಕತಿ ಹೇಳಂದ್ರ ನೀ ಏನೋ ಬ್ಯಾರೇ 


ಕರತತ್ವದ ಪುರಾಣ ತಕ್ಕೋಂಡ್‌ ಕುಂತೀಯಲ್ಲ? 


: ಏಳ್‌ ತಿಂಗ್ಳಿಗ್‌ ಹುಟ್ಟೋರ್ಹಂಗ್‌ ಆಡ್ಜೇಡ. ಸಿಟ್ರಯೀನ್ಗೆ ಬರೋ ಮೊದ್ದು, 


ಇದನ್‌ ತಿಳ್ಕೋಬೇಕ! ಈ ಕರತತ್ವ ಬರೇ, ವಸ್ತುಗಳಲ್ಲಷ್ಟೇ ಅಲ್ಲ. 
ರಾಸಾಯನಿಕದ ಅಣುಗಳಲ್ಲೂ ಇರ್ತದ. ಅದಕ್ಕೇ, ಮೊದ್ಲು ಕರತತ್ವ ಅಂದ್ರ 
ಏನೂಂತ ತಿಳ್ಗಲಿಕ್‌ ನಿನ್‌ ಕಪಾಳಕ್‌ ಹೊಡಿಬೇಕಾತು. 

ನೀ ಯಾವಾಗ್‌ ಕಪಾಳಕ್‌ ಹೊಡ್ಡೀಲೇ? ಬರೇ 'ಹೊಡ್ಡೆ' ಅಂತ ಹೇಳಿದ್‌ 
ಅಷ್ಟೇ ಅಲ್ಲ! ೯ 


:ನೀ ಮಧ್ಯ ಬಾಯ್ಕಾಡಿದ್ದಕ್ಕ ಹಂಗಂದೆ. 
: ಅದೇ ನೋಡ್ಬೆ ಮತ್ತೆ. ಆಯ್ತು ಮಂದ್ದೇಳು. ಅದೇನೋ ಅಣುದಾಗೂ 


ಕರತತ್ವ ಆರ್ತದ ಅಂದ್ಯಲ್ಲ. 


: ಹೌದು. ಭಾಳಷ್ಟು ಅಣುದಾಗ್‌ ಕರತತ್ವ ಇರ್ತೈತಿ. ಹಾಂಗಿದ್ದಾಗ, ಆ ಅಣು 


ಎರಡು ರೂಪದಾಗ ಇರ್ತದ. ಇಂಥ ರೂಪಕ್ಕೆ 'ಎನೆನ್ನಿಯೋಮರ್ಸ್‌' 
ಅಂತಾರ. ಎರಡೂ ಎನೆನ್ನಿಯೋಮರ್ಸ್‌ ರಚನೆ ಒಂದೇ ಥರಾ ಇರ್ತದ. 
ಹಂಗ, ಎರಡರದ್ದೂ ಸುಮಾರು ರಾಸಾಯನಿಕ ಗುಣಲಕ್ಷಣಗಳೂ ಒಂದೇ 
ಥರಾನೇ ಇರ್ತಾವ. ಆದ್ರೆ ಒಂದು ರೂಪ, ಸಮತಲ ಧ್ರುವೀಕೃತ ಬೆಳಕನ್ನ 
ಬಲಕ್‌ ಹೊರ್ಳಿದ್ರೆ, ಇನ್ನೊಂದ್‌ ರೂಪ, ಅದೇ ಬೆಳಕನ್ನ ತ 
ಹೊಳ್ಳ ೯ದ. ಹಿಂಗಾಗಿ, "ಸಮತಲ ಧುವೀಕೃತ ಬೆಳಕು', ಅಂದ್ರೆ "ಕ್ಷೆ 
ಪೋಲರೈಸ್ಟ್‌ ಲೈಟ' ನ್ನು ಎಡಕ್‌ ತಿರುಗಿಸೋ' ರೂಪಕ್ಕೆ 'ಲೆವೋ' ಸ 
ಹಂಗೇ ಇದೇ ಚನ್ನ ಬಲಕ್ಕೆ ತಿರುಗಿಸೋ ರೂಪಕ್ಕೆ "ಜಕ್ಕ €” ಅಂತಾರ. 
ಓ... ಹಂಗೀದ್ರ ಈ ಆವೋ ಸಿಟ್ಟಯೀನ್ನಾಗ, ಲೆವೋ ಔಂಡ 'ಎಡ' 
ಅಂತಾಯ್ತು. ಹಂಗಿದ್ದೇಲ್‌ ಲೆವೋ ಅಣುಗಳನ್ನೆಲ್ಲ ಎಡಪಂಥ, 'ಡೆಕ್ಟೋ' 
ಅಣುಗಳನ್ನೆಲ್ಲ ಬಲಪಂಥ ಅನ್ನೋಣೇನ? 

ಏ ಯಾವ ಪಂಥಾನೂ ಇಲ್ಲ. ಸುಮ್ನಿರು. ಹಂಗ್‌ ಮೊದ್ದಿಂದ್‌ 
ಕರ್ಕೊಂಬಂದಾರ. ನಾವೂ ಹಂಗೇ ಕರೆಯೋಣ. ಮತ್ತೂ ಬೇಕಂದ್ರ 
ಡೆಕ್ಟೊ ಕ್ಕೆ (+) ಅಂತಾನೂ, ಹಂಗ ಲೆವೋಕ್ಕೆ (-) ಅಂತಾನೂ ಕರಿತಾರ. 
ಮತ್ತೊ 'ಜೇಕಂದ್ರ 'ಡಿ/ಎಲ್‌', ಇಲ್ಲಾಂದ್ರ 'ಆರ್‌/ಎಸ್‌' ಅಂತಾನೂ 
ಹೆಸ್ತಿದಾವ. ಆದ್ದ : ಹಂಗ ಕರೆಯೋದ್‌ ಹೆಂಗ್‌ ಅಂತ ಗೊತ್ತಾಗ್ಗೇಕಂದ್ರ 
ಅದಕ್‌ ಆ ರಾಸಾಯನಿಕದ ರಚನೆ ಬರೆಯೋದ್ರ ಬಗ್ಗೆ ಭಾಳ ಗೊತ್ತಿರ್ಬೇಕ. 
ನೀ ನೋಡಿದ್ರ ಪಿಯುಸಿ ಕೆಮಿಸ್ತಿದಾಗ್‌ 35. ನಿಂಗ್‌ ಅದೆಲ್ಲ ಬ್ಯಾಡ್‌ ಬಿಡು. 
ಆತ್‌ ಬಿಡಪಾ. ನೀ ದೊಡ್‌ ಕೂ ಅರದು ಕುಡದೀ ತ ಗೊತ್ತೇತಿ. 
ಈಗ, ಅದ್ಯಾಕ್‌ ಮೊದ್ದು ಸಿಟ್ರರೀನ್‌ ಕೊಡ್ತಿದ್ದವು, ಈಗ ಲೆಪೋ- 

ಪಮ್ಮೂ: 


ಸಮ್ಮೂ: 


ಪಮ್ಮೂ: 


ಸಮ್ಮೂ: 


ಪಮ್ಮೂ 
ಮುಗಿಸಿ, 


: ಆತ್‌ ಬಿಡಪಾ. ನಿಂಗೋಂದ್‌ ನಿದ್ದಿ 


ಸಿಟ್ರರೀನ್‌ ಮಾತ್ರ ಕೊಡ್ತಾರ ಅನ್ನೋದ ಹೇಳು. 

ಮೊದ್ದ ಸಿಟ್ರಯೀನ್‌ ಅಂತ ಕೊಡ್ತಿದ್ರಲಾ, ಅದು (4) ಮತ್‌ (-) ಎರಡ್ರದ್ದೂ 
ಮಿಶ್ರಣ ಇರ್ತಿತ್ತು, ಹೆಚ್ಚುಕಮ್ಮಿ ಸಮಪ್ರಮಾಣದ ಮಿಶ್ರಣ. ಆದ್ರೆ, ಈಗ: ಏನ್‌ 
ಗೊತ್ತಾಗಿದ್ಯಪ್ಪಾ ಅಂದ್ರ, ಎರಡ್ರರಲ್ಲಿ ಖರೇಗೂ ಕೆಲ್ಪಾ: ಮಾಡ್ತಿದ್ದಿದ್ದು, ಲೆವೋ 
ಸಿಟ್ರರೀನ್‌ ಅಂತ. ಈ ಇನ್ನೊಂದ್‌ ಅಯ್ತಲಾ ಡೆಕೊ ಶೀ, ಅದೇನ್‌ 
“ಹಿಸ್ಪಮೈನ್‌ ವಿರೋಧಿ' ಕೆಲ್ಪಾ ಮಾಡ್ತಿದ್ದಿಲ್ಲ “ಮೊದ್ದು ಓಲೆ ಗೊತ್ತಿಲ್ಲೇ 
ಎರಡರದ್ದೂ ಮಿಶ್ರಣ ಕೊಡ್ತಿದ್ರು ಆದ್ರ ಈಗ ಬರೇ ಆವೋ ಅಷ್ಟೇ "ಲ್ಪ 
ಮಾಡೋದು ಅಂತ ಗೊತ್ತಾದ ಮೇಲೇ, ಬರೇ ಲೆವೋ-ಸಿಟ್ರಯೀನ್‌ 
ಅಷ್ಟೇ ಕೊಡಕ್‌ ಹತ್ತಾರ. ಹಿಂಗ್‌ ಎರಡ್‌ ಎನಾನ್ಷಿಯೋಮರ್ದಾಗ ಒಂದ್‌ 
ಮಾತ್ರಾ ಔಷಧಿ ಆದ್ರ, ಅದಕ್‌ 'ಯೂಟೋಮರ್‌' ಅಂತಾರ. ಹಂಗ, ಅದ್ರ 
ಇನ್ನೊಂದ್‌ ಎನಾನ್ಷಿಯೋಮರ್‌ ಅಯ್ತಲಾ, ಅದು ಏನೂ ಕೆಲ್ಬಾ 
ಮಾಡಲಾರದ್ದಂಗೂ ಇರ್ಬಹುದು ಅಥವಾ ತ್ರಾಸ್‌ ಮಾಡೋ ಕೆಲ್ಸಾನೂ 
ಮಾಡ್ದಹುದು. ಅಂಥದಕ್ಕೆ 'ಡಿಸ್ಟೋಮರ್‌' ಅಂತಾರ. 


: ಓ, ಹಂಗಿದ್ರ ಲೆವೋ-ಸಿಟರೀನ್‌ ಯೂಟೋಮರ್‌ ಮತ್ತ ಡೆಕ್ಟೋ- 


ಸಿಟ್ರಯೀನ್‌ ಡಿಸ್ಟೋಮರ್‌ ಅಂತಾತು. 


: ಶಾಣೆ ಇದ್ದೀ ನೋಡ್‌. ಜಲ್ಲೀ ತಿಳ್ಕೋತಿ. 

: ನೀ ಗೂಗಲ್‌ ಗುಲುಗುಲುಮಾಡಿ ತೀಳ್ಳೋಳಷ್ಟು ಜಲ್ಲಿ ಅಲ್ಲ ಬಿಡು. 

: ಪಾಪ ಅಂತ ಎಲ್ಲಾ ತಿಳಸಿ ಹೇಳಿದ್ರೆ, ನನ್‌ ಬುಡಕ್‌ ಬರ್ತೀಯಲ್ಲೋ! 

: ಆತು. ಆದ್ರೂ, ಅದ್ಯಾಕ್‌ ಹಂಗಾಗ್ರೈತಿ ಅಂತ ಗೊತ್ತಾಗ್ಗಿಲ್‌ ನೋಡ್‌. 


ಎರಡೂ ಒಂದೇ ಥರದ್‌ ಅಂದ್‌ ಮೇಲ್‌ ಎರಡೂ ಕೆಲ್ಸಾ ಮಾಡ್ಬೇಕಾಗಿತ್ತಲ? 


ಸ ಆಗ್ಲೇ ಬಲಗೈಯಿಂದ ಎಡಗೆನ್ನೆಗೆ ಹೊಡಿದ್‌ ನೆನಪ್‌ ಹಾರ್ದಿ ಏನ? ಈ 


ಅಣುಗಳು ಎಲ್ಲಿ ಹೋಗಿ ಹೊಡಿಬೇಕಂತ ಇರ್ತದಲಾ, ಆ "ರಿಸೆಪ್ಟರ್‌' 
ಜಾಗಕ್ಕೂ ಕರತತ್ವ ಇರ್ತದ. ಹಿಂಗಾಗಿ, ಎರಡ್ರಾಗ ಒಂದ್‌ ಎನಾನ್ಷಿಯೋಮರ್‌ 
ಮಾತ್ರ ಅಲ್ಲಿ ಬರೋಬರ್‌ ಹೊಡಿತದ. ಹಿಂಗಿದ್ದಾಗ ಒಂದ್‌ 
ಎನಾನ್ಷಿಯೋಮರ್‌ ಮಾತ್ರ ಛಲೋತ್ನಾಗ ಔಷಧಿ ಕೆಲ್ಬಾ ಮಾಡ್ತದ. 
ಹಂಗಿದ್ರ ಬರೇ ಸಿಟ್ರರೀನ್‌, ಅಂದ್ರ ಎರಡ್ರದ್ದೂ ಮಿಶ್ರಣ ತೊಗೊಂಡಾಗ, 
ಇನ್ನೊಂದ್‌ ಎನಾನ್ನಿಯೋಮರ್‌ ಎಲ್ಲ ಹೋಗ್ರದ? 

ಅದು ಯಾವ ರಿಸೆಪ್ಟಾರ್ಗೂ ಹೊಡಿಲಾರದ್ದಂಗ ಹಂಗೇನೂ ದೇಹದಿಂದ 
ಹೊರಗ್‌ ಹೋಗಬಹುದು. ಇಲ್ಲಾಂದ್ರ, ಬೇರೇ ಯಾವ್ದೋ ರಿಸೆಪ್ಟರಿಗ್‌ 
ಹೊಡದು, ಅಡ್ಡಪರಿಣಾಮಾನೂ ಮಾಡ್ಬಹುದು. ಹೇಳ್ದೇಕಂದ್ರ ಈ 
ಡೆಕೊ ಶ್ಟ್ವೀ-ಸಿಟ್ರಮೀನ್‌ ಜಾಸ್ತಿ ನಿದ್ದೇ ಬರಸ್ತದ ಅಂತಾನೂ ಸಂಶೋಧನೆ 
ನಡ್ಡೈತಿ. 

ಹೌದು. ನಾ ಬರೇ ಸಿಟ್ರಯೀನ್‌ ತೊಗೊಂಡಾಗೆಲ್ಲ ನಂಗ್‌ ಜೋರ್‌ ನಿದ್ದಿ 
ಬಂದ್‌ ಹಂಗೇ ತೂಗೇನಿ. ಇವತ್‌ ಬರೇ ಲೆವೋ ತೊಗೊಂಡೀನಲ್ಲ. 
ಇವತ್‌ ನೋಡೋಣು. ಇವತ್‌ ಜಾಸ್ತಿ ನಿದ್ದಿ ಬಂದಿಲ್ಲಾಂದ್ರ ನೀ ಹೇಳಿದ್‌ 
ಖರೇ ಅಂತ ಆಗೈತಿ. 


: ನಿಂದ್‌ ಏನ್‌ ಲೆಕ್ಕಕ ಹಿಡಿಯಕ್‌ ಬರಂಗಿಲ್‌ ತಗೋ. ಯಾವ ಗುಳ್ಳಿ 


ತೊಗೊಳ್ಳಾರದ್ದಂಗೂ ಬೆಲ್ಲದ್‌ ಮುದ್ದಿ ತೂಗಂವ್‌ ನೀ. 
ಬರ್ದಿರೋ ರೋಗ ಆಯ್ತಂತ, 


ಊರಾಗ್ಯಾರೂ ನಿದ್ದೀ ಮಾಡ್ಬರ್ದೇನ? 


: ನಾ ಮಾಡ್ಬಾ ಕಡೆಂದ್ರ ನೀ ಕೇಳಂವ್ನೇನ? ಅದಿರ್ಲಿ. ಆಗ್ಗಿಂದ್‌ ಏನೂ 


ಆರ್ಡರ್‌ ಮಾಡ್ಲಾರ್ದ್ದಾಂಗ ಬರೇ ಕಥೆ ಹೊಡ್ಕೊಂಡ್‌ ಕುಂತೇವಿ. ಆ 
ಮಾಣಿ ನಮ್ಮನ್ನೇ ಗುರಾಯಲಾಕ್‌ ಹತ್ಯಾನ. ಬಡಬಡ ಏನಾರೂ ಆರ್ಡರ್‌ 
ಮಾಡ್‌. 


: ಒಟ್‌ ನಂಗ್‌ ಚೆಂಡ್‌ ಹಾಕಕೇ ಹುಟ್ಟೀ ನೋಡ್ಲೀ. ಆತ. ಏನಾರ್‌ 


ಹೇಳೋಣ. ಅದ್ಯೂ ಮೊದ್ದು ಇದ ಹೇಳ್‌. ಇದೇನ್‌ ಬರೇ ಸಿಟ್ರರೀನ್ಹಾಗ್‌ 
ಹಿಂಗಾಗ್ರೈತೋ ಏನ್‌ ಬೇರೆದ್ರಾಗೂ ಅಯ್ತೋ. 


: ಬೇರೇ ಬೇಕಾದಷ್ಟ ಕಡೆ ಹಿಂಗಾಗ್ರೈತಪಾ. ಹೇಳ್ಬೇಕಂದ್ರ ಐಬ್ರೂಫೀನ್‌ 


ಕೇಳಿಯಲಾ. ಜ್ವರಕ್ಕೆ ಮತ್‌ ನೋವಿಗ್‌ ಕೊಡ್ತಾರ್‌ ನೋಡು. ಅದಲ್ಲಿ ಬರೇ 
'ಡೆಕ್ಟ್ರೋ' ಎನಾನ್ದಿಯೋಮರ್‌ ಮಾತ್ರ ಸಕ್ರಿಯ ಇರ್ತದ. ಹಂಗ, ವಿಲ್ಲನ್‌ 
ರೋಗ್‌ 'ಎಸ್‌ -ಹೆನಿಸಿಲಮೈನ್‌ 'ಮಾತ್ರ ಕೆಲಾ ಮಾಡ್ತದ. 'ಆರ್‌' 
ಪೆನಿಸಿಲಮೈನ್‌ ರೋಗ ಕಮ್ಮಿ ಮಾಡೋದ್‌ ಹಂಗಿರ್ಲಿ, ಅದನ್‌ ತೊಗಂಡ್ರ 
ಕಣ್‌ ಕುರುಡಾಗ್ತಾವ್‌. 

ಮುಗಿಸುವಷ್ಟರಲ್ಲಿ, ಮಾಣಿ, ಬಿಸಿ ಬಜಿ ಮತ್ತು ಛಾ ತಂದಿಟ್ಟಿದ್ದ ಅದನ್ನು 
ಯಥಾ ಪ್ರಕಾರ ಸಮ್ಮೂ ಮಾಣಿ ತಂದಿಟ್ಟ 'ಬಿಲ್ಲಿ'ಗೆ ತನ್ನ ಕಿಸೆಯಿಂದಲೇ 

ಪದಬಂಧ -16 । ರಚನೆ: ವಿದ್ಯಾ ಹಾಲಭಾವಿ 


20.ಕಣದಲ್ಲಿರುವ ಹತೋಟಿ(4) 
21, ದ್ರವ್ಯಗಳ ನಾಲ್ಕು ಸ್ಥಿತಿಗಳಲ್ಲಿ ಸ್ವತಂತ್ರವಾಗಿರುವ ದವ್ಯ(3) 
22. ಅಹಾರವನ್ನು ಜೀರ್ಣಿಸುವ ಅಂಗ) 


ಮೇಲಿಂದ ಕೆಳಕ್ಕೆ 

1.ಅಸಹಾಯಕತೆಯಲ್ಲಿರುವ ಜಿರಳೆ!(2) 
2.ಆಕರ್ಷಣೆಯನ್ನು ಹೀಗೂ ಹೇಳುವರು(3) 
3.ಒಬ್ಬರಿ೦ದೊಬ್ಬರಿಗೆ ಹರಡುವ ರೋಗ(6) 

5.ತಂದೆ ಇಲ್ಲಿದ್ದಾನೆ(3) 

7.ಜೇನು ಹುಳದಂತೆ ಕೊಂಡಿಯುಳ್ಳ ಕೀಟ(3) 
8.ಮೂಗಿನ ಸಹಾಯದಿಂದ ಉಚ್ಚರಿಸುವ ವರ್ಣ(5) 
11.ತಾರೆಗಳ ಸಮೂಹ(6) 

14. ಕೈಕೋಳ ಅಥವಾ ಬೇಡಿ(3) 

17.ತಿ೦ಗಳಿಗೊಮ್ಮೆ ಜರುಗುವಂಥದ್ದು(3) 

19.ಪ್ರಾಯ ಕೆ ಬರುತ್ತಿರುವ ಎಮ್ಮೆ ಅಥವಾ ಹಸು(3) 
21.ಅಗುಳು ನುಂಗುವಾಗ ಬ೦ದ ಕಣ್ಣೀರು(2) 


ಎಡದಿಂದ ಬಲಕ್ಕೆ 

1.ಪಾಚಿ ಇಲ್ಲಿದೆ(3) 

3.ವಸ್ತುವಿನ ಏಕಮಾನ ಗಾತ್ರದಲ್ಲಿರುವ ವಸ್ತುವಿನ ಅಳತೆ(3) 
4.ಎಡಬಿಡದೆ ಸುರಿಯುವ ಮಳ ಉಲ್ಟಾ ಕಾಣುತ್ತಿದೆ(4) 
6.ಹಲ್ಲು ಇಲ್ಲಿ ಕಾಣುತ್ತಿದೆ(2) 

7ಸ್ನಿಗ್ದ. ದ್ರವವಾದ ಮ್ಯೂಕಸ್‌ ಅನ್ನು ಕನ್ನಡೀಕರಿಸಿ!(2) 

8 ಉತ್ಕರ್ಷಣದ ವಿರುದ್ಧ ಕ್ರಿಯೆ(5) 

9 ದೃಷ್ಠಿಯ ಅಂಗ(2) 

10.ಜಲಜನಕ ತಂದಿರುವ ಮಂದಿ!((2) 

12.1ನೇ ಜನವರಿ 1894ರಂದು ಕೊಲ್ಕತ್ತಾದಲ್ಲಿ ಜನಿಸಿದ 
ಭಾರತೀಯ ಗಣಿತ ಹಾಗೂ ಭೌತಶಾಸ್ತ್ರಜ್ಯ(7) 
13.ಸ೦ಗತಿಯಲ್ಲಿರುವ ಗೆಳೆತನ ಹಿಂದುಮುಂದಾಗಿದೆ(2) 
15.ಚಿಹ್ನೆಗಳಲ್ಲಿ "ವ್ಯಕ್ತಪಡಿಸಿದ ಗಣಿತ ಸಂಬಂಧ ಅಥವಾ 
ನಿಯಮ) 

16.ಕೋನಗಳನ್ನು ಅಳೆಯುವ ಸಾಧನ(5) 
18.ಮರಗಿಡಗಳಲ್ಲಿ ಬೆಳೆಯುವ ವಿಶೇಷವಾಗಿ ಹಸಿರುಬಣ್ಣದ 
ಅವಯವ ದ್ಯುತಿಸಂಶ್ಲೇಷಿಸುತ್ತಾ ಫಲಶರ್ಕರವನ್ನು 
ಉತ್ಪಾದಿಸುತ್ತದೆ(2) 

19.ಮೂಳೆಗಳ ಕುಳಿಗಳನ್ನು ತುಂಬುವ ಮೃದುವಾದ ನಾಳೀಯ 
ಕೊಬ್ಬಿನ ಅಂಗಾಂಶ(2) 


ಪದಬಂಧ -15 ಉತ್ತರ 


ಸಂಖ್ಯಾ ಬಂಧ-16 

ನಿಯಮ 

ಬಣ್ಣದ ಮನೆಯಲ್ಲಿ ನೀಡಲಾದ ಮೊತ್ತಕ್ಕೆ 
ಅನುಗುಣವಾಗಿ ಬರುವ ಅಂಕೆಗಳನ್ನು 
ಬಲಭಾಗ ಅಥವಾ ಕೆಳಭಾಗದಲ್ಲಿ 

ರುವ ಬಿಳಿಯ ಖಾಲಿಮನೆಗಳಲ್ಲಿ 
ಬರೆಯಬೇಕು. ಮೊತ್ತದ ಸಂಖ್ಯೆ ಬರಲು 
1 ರಿಂದ 9 ವರೆಗಿನ ಅಂಕೆಗಳನ್ನು 
ಮಾತ್ರ ಬಳಸಬೇಕು. ಸೊನ್ನೆಯನ್ನು 
ಉಪಯೋಗಿಸುವಂತಿಲ್ಲ ಹಾಗು ಒಂದು 
ಮೊತ್ತದ ಸಂಖ್ಯೆ ಬರಲು ಬಳಸಿದ 
ಅಂಕೆಗಳು ಪುನರಾವರ್ತನೆಯಾಗುವಂತಿ 
ಲ್ಲ(ಅಂದರೆ 15 ಸಂಖ್ಯೆ ಬರಲು 6-346 
ಎಂದು ಬರೆಯುವಂತಿಲ್ಲ). 

ಚಿತ್ರೆಮಾಹಿ3 ಕುತೂಹಲಿ-ಕನ್ನಡ ಪತ್ರಿಕೆ ಪ್ರತಿ ತಿಂಗಳೂ ಹೀಗೆ ಚಿತ್ರ ವಿವರಣೆಗಳನ್ನು ಪ್ರಕಟಿಸಲಿದೆ. ಪಠ್ಯ ಪುಸ್ತಕಗಳಲ್ಲಿರುವ ಮಾಹಿತಿಯನ್ನು ಚಿತ್ರ 


ಪುಟಿ ಮುಖೇನ ಪ್ರಸ್ತುತ ಪಡಿಸುವ ಉದ್ದೇಶ. ಈ ಪುಟವನ್ನು ಮುದ್ರಿಸಿ, ಎರಡಾಗಿ ಹರಿದು ಆಸಕ್ತರಿಗೆ ಹಂಚಬಹುದು. ಕೃಪೆ: ಇಜ್ಞಾನ.ಕಾಮ್‌ 


ಮಂ 


ವಾಲನೋಣ: 


ನಮ್ಮ ಬೇಜವಾಬ್ದಾರಿಯಿಂದಾಗಿ ಪ್ರಪಂಚದ ಎ 
ಮೂಲೆಗಳ ಸತುಂಬಿಕೊಂಡಿದೆ. ಪಠಿಸ 
ಮಾಲಿನ್ಯಕ್ಕೆ ೦ಪನ್ಮೂಲಗಳ ಬರಿದಾಗುವಿಕೆಗೆ 
ಕಾರಣವಾಗುತ್ತಿದೆ. 
ಶಾ ಕಾ 
ಕಸ ನಿವಾರಣೆ 3 
ಏಕೆ ಮುಖ್ಯ? 1 Wa 


ಮತ್ತೆ ಬಳಸಬಹುದಾದ ಬಾಟಲಿಗಳು ಹಾಗೂ 


ಕ್ರೈ €ಲಗಳನ್ನು ಉಪಯೋಗಿಸುವುದು, ಹಸಿ 
ಸದಿಂದ ಗೊಬ್ಬರ ಉತ್ಪಾದಿಸುವುದು 
ಮುಂತಾದ ಕ್ರಮಗಳ ಮೂಲಕ ಕಸವನ್ನು 
ಕಡಿಮೆಮಾಡದಿದ್ದರೆ ಪರಿಸ್ಥಿತಿ ಕೈಮೀರಿ 
ಹೋಗಬಹುದು! 


ಬಳಸಿ ಎಸೆಯುವುದು 

ಒಳ್ಳೆಯದಲ್ಲ! 

ವಸ್ತುಗಳನ್ನು ಒಂದಕ್ಕಿಂತ ಹೆಚ್ಚು ಬಾರಿ 

ಸುತನ ಅದಕ್ಕ ಸಜ ಭಾರಿ 

ಸಮಸ್ಯೆಯನ್ನು ಕಡಿಮೆ ಮಾಡಬಹುದು. 

ಕೆಟ್ಟುಹೋದ ವಸ್ತುಗಳನ್ನು ಎಸೆಯುವುದಕ್ಕಿಂತ 

ಹಾ ರಿಪೇರಿ ಮಾಡಿಸುವುದು, ಬೇರೆಯ ಉದ್ದೇಶಕ್ಕೆ 


ಬಳಸಲು ಪ್ರಯತ್ನಿಸುವುದು ಒಳ್ಳೆಯೆದು. 


ಮರುಬಳಕೆಯ ಮಹತ್ವ 


ಕಾಗದ, ಪ್ರಾಸ ಕ್‌, ಲೋಹ ಮುಂತಾದವುಗಳನ್ನು 
ಮರುಬ ಸೈಕ್ಲಿಂಗ್‌) ಮಾಡುವುದರಿಂದ 
ಸಂಪನ್ಮೂಲಗಳು ಸಾ 
ತಡೆಯಬಹುದು, ಮಾಲಿನ್ಯವನ್ನೂ 
ಕಡಿಮೆಮಾಡಬಹುದು. ಹಳೆಯ ವಸ್ತುಗಳಿ೦ದ ಹೊಸ 
ಸು ಉತ್ಪಾದಿಸುವ ಮೂಲಕ ಕಸ 
ಸೃಷ್ಟಿಯಾಗದಂತೆಯೂ ನೋಡಿಕೊಳ್ಳಬಹುದು! 


| 


॥ ಇಜ್ಞಾನ | 


www.ejnana.com 


|| ಇಜ್ಞಾನ || 


ಮೊಬೈಲ್‌ ಬಳಕೆ ಮಿತಿಯಲ್ಲಿರಲಿ! 


ವಿದ್ಯಾರ್ಥಿಗಳಿಗಾಗಿ ಐದೇ ಐದು ಕಿವಿಮಾತು 


ಕಾಲಮಿತಿ ಇಟ್ಟುಕೊಳ್ಳಿ 


ಮೊಬೈಲ್‌ ಕೈಯಲ್ಲಿದ್ದಾಗ ಸಮಯ 
ಹೋಗುವುದೇ ತಿಳಿಯುವುದಿಲ್ಲ! ಪ್ರತಿದಿನ 


ಎಷ್ಟು ಹೊತ್ತು ಮೊಬೈಲ್‌ ಬಳಸುತ್ತೀರಿ ಎಂದು 
ಮೊದಲೇ ತೀರ್ಮಾನಿಸಿ, ಆ ಕಾಲಮಿತಿಯನ್ನು 
ಕಟ್ಟುನಿಟ್ಟಾಗಿ ಪಾಲಿಸಿ. ಇದಕ್ಕೆ ನೆರವಾಗುವ 
ಸೌಲಭ್ಯಗಳು ಮೊಬೈಲಿನಲ್ಲೇ ಸಿಗುತ್ತವೆ. 


ಮೊಬೈಲಿಗೂ ವಿಶ್ರಾಂತಿ ಕೊಡಿ 


ನಿಮ್ಮ ಹಾಗೆ, ನಿಮ್ಮ ಮೊಬೈಲಿಗೂ ವಿಶ್ರಾಂತಿ 
ಸಿಗಲಿ! ನಿದ್ದೆಯ ಸಮಯಕ್ಕೂ ಮೊದಲೇ 
ನಿಮ್ಮ ಮೊಬೈಲನ್ನು ದೂರವಿಡುವ ಅಭ್ಯಾಸ 
ಮಾಡಿಕೊಳ್ಳಿ. ಆ ಸಮಯವನ್ನು ಓದುವುದಕ್ಕೆ 
ಬಳಸಬಹುದು, ಮೊಬೈಲಿನಿಂದ ದೂರವಿದ್ದರೆ 
ನಿದ್ದೆಯೂ ಚೆನ್ನಾಗಿ ಬರುತ್ತದೆ. 


ಏಕಾಗ್ರತೆಗೆ ಅಡ್ಡಿ ಬೇಡ 


ಒಂದಕ್ಕಿಂತ ಹೆಚ್ಚು ಕೆಲಸಗಳನ್ನು ಒಂದೇ 
ಸಮಯದಲ್ಲಿ ಮಾಡುತ್ತೇವೆಂದು ಹೊರಡುವುದು /, 
ಒಳ್ಳೆಯದೇನಲ್ಲ. ಅಧ್ಯಯನವಿರಲಿ, ಮಿತ್ರರ | 
ಜೊತೆಗಿನ ಹರಟೆಯೇ ಇರಲಿ, ಬೇರೆ ಕೆಲಸಗಳಲ್ಲಿ 
ತೊಡಗಿರುವಾಗ ಮೊಬೈಲ್‌ ಫೋನ್‌ 

ಬಳಸಬೇಡಿ. 


ಮೊಬೈಲಿನಾಚೆಗೂ ಜಗತ್ತಿದೆ 


ಮೊಬೈಲಿನಿಂದ ಸಿಗುವ ಮಾಹಿತಿ, ಮನರಂಜನೆ 
ಎಷ್ಟೇ ಉಪಯುಕ್ತವಾದರೂ ಅದು 
ಹೊರಜಗತ್ತಿಗೆ ಪರ್ಯಾಯವಲ್ಲ. ಆಪ್ತರ 
ಜೊತೆಗಿನ ಒಡನಾಟವೂ ಮೊಬೈಲ್‌ 
ಬಳಕೆಯಷ್ಟೇ ಮುಖ್ಯ. ಆಗಿಂದಾಗ್ಗೆ 
ಮೊಬೈಲನ್ನು ಸೈಲೆಂಟ್‌ ಮೋಡ್‌ಗೆ ಹಾಕಿ, 
ಹೊರಗಿನ ಜಗತ್ತಿಗೂ ತೆರೆದುಕೊಳ್ಳಿ! 


ಮೊಬೈಲ್‌ ಬಿಟ್ಟು ಊಟ ಮಾಡಿ 


ಊಟ-ತಿಂಡಿಯ ಸಮಯದಲ್ಲಿ ಮೊಬೈಲ್‌ 
ಫೋನ್‌ ಬಳಸುವುದು ತಪ್ಪು. ಮನೆಯವರ 
ಜೊತೆಗೆ ಒಡನಾಡುವ ಅವಕಾಶ 


ತಪ್ಪಿಹೋಗುವುದಷ್ಟೇ ಅಲ್ಲ, ಊಟದ 
ಸಮಯದಲ್ಲಿ ಮೊಬೈಲ್‌ ಬಳಸುವುದು ನಮ್ಮ 
ದೇಹದ ಆರೋಗ್ಯಕ್ಕೂ ಒಳ್ಳೆಯದಲ್ಲವೆಂದು 
ತಜ್ಞರು ಹೇಳುತ್ತಾರೆ. 


ಕುತೂಹಲಿ-ಕನ್ನಡ ಪತ್ರಿಕೆ ಪ್ರತಿ ತಿಂಗಳೂ ಹೀಗೆ ಚಿತ್ರ ವಿವರಣೆಗಳನ್ನು ಪ್ರಕಟಿಸಲಿದೆ. ಪಠ್ಯ ಪುಸ್ತಕಗಳಲ್ಲಿರುವ ಮಾಹಿತಿಯನ್ನು ಚಿತ್ರ ಮುಖೇನ 
ಪ್ರಸ್ತುತ ಪಡಿಸುವ ಉದ್ದೇಶ, ಈ ಪುಟವನ್ನು ಮುದ್ರಿಸಿ, ಎರಡಾಗಿ ಹರಿದು ಆಸಕ್ತರಿಗೆ ಹಂಚಬಹುದು, ಕೃಪೆ; ಇಜ್ಞಾನ.ಕಾಮ್‌ 


ಲಿ ಏಪ್ರಿಲ್‌ 2೦೭4 


ಏತೂಬಯಾಗಸ್ಟು 


9 ಶಶಿಧರ ಡೋಂಗ್ರೆ 


ಕೃತಿ: ವಿಲಕ್ಷಣ ಜೀವ ಜಾಲ : ನೀರಿನ 
ಕುರಿತು ವೈಜ್ಞಾನಿಕ ಕೌತುಕಗಳು | 
ಲೇಖಕರು: ಡಾ. ಡಿ. ಎಂ. ಸಾಗರ್‌ 
ಪುಟ: 1124; ಬೆಲೆ: ರೂ. 175; $ 10; 
ಪ್ರಕಾಶಕರು: ಸಾಹಿತ್ಯ ಪ್ರಕಾಶನ, ಹುಬ್ಬಳ್ಳಿ. 


ಸಂಪರ್ಕ: 0836-4252498; 
9448110034, 7019222849 


ನುಹಹ 
ಜಲಖಾದೃತಿಯ ಇಂ 
—O 

ನೀರಿನ ಮೂಲ ವೈಜ್ಞಾನಿಕ ಅಂಶಗಳೊಂದಿಗೆ, ನೀರನ್ನು ಕಲುಷಿತವಾಗಿಸಿ ನಮ 


[3 
ಪರಿಸರದ ಮೇಲೆ ಆಗುವ ಪ್ರಭಾವವನ್ನೂ ಒಳಗೊಂಡು, ಈ ಪುಸ್ತಕದ ಹರಹು 
ತುಂಬ ವಿಸ್ತಾರವಾಗಿದೆ. 


ಚೆಗೆ ನೀರಿನ ಬಗ್ಗೆ ಪ್ರಕಟವಾದ 'ವಿಲಕ್ಷಣ ಜೀವಜಾಲ' ಎಂಬ 

ಕುತೂಹಲಕಾರಿ ಶೀರ್ಷಿಕೆಯುಳ್ಳ ಪುಸ್ತಕವನ್ನು ಓದಿದೆ. ಒಂದು ವಸ್ತುವಿನ 

ಬಗ್ಗೆ ಎಲ್ಲ ಜ್ಞಾನ ಶಾಖೆಗಳನ್ನೂ ಆವರಿಸಿಕೊಳ್ಳುವ ಹಾಗೆ ಬರೆಯುವ ದೊಡ್ಡ 
ಪರಂಪರೆಯೇ ಇಂಗ್ಲಿಷಿನಲ್ಲಿದೆ. ಇದೂ ಹಾಗೆ ಇರಬಹುದು ಎಂಬ ನಿರೀಕ್ಷೆ ಇತ್ತು. 
ಇದನ್ನು ಬರೆದ ಡಾ. ಡಿ. ಎಂ. ಸಾಗರ್‌ ಭೌತಶಾಸ್ತ್ರ ಸ್ತದಲ್ಲಿ ಪಿ.ಎಚ್‌.ಡಿ ಪಡೆದವರು. ಮತ್ತು 
ಅಮೇರಿಕದ ಒಂದು ಕಂಪನಿಯಲ್ಲಿ ಆಪ್ಟಿಕ್ಸ್‌ ವಿಭಾಗದ "ಮುಖ್ಯ ವಿಜ್ಞಾನಿಯಾಗಿ ಕೆಲಸ 
ಮಾಡುತ್ತಿರುವವರು. ಆದ್ದರಿಂದ ಈ ಪುಸ್ತಕದ ಹೂರಣದ ಬಗ್ಗೆ ಹೆಚ್ಚು ಕುತೂಹಲವಿತ್ತು 
ನೀರಿನ ಮೂಲ ವೈಜ್ಞಾನಿಕ ಅಂಶಗಳೊಂದಿಗೆ, ನೀರನ್ನು ಕಲುಷಿತವಾಗಿಸಿ ನಮ್ಮ ಪರಿಸರದ 
ಮೇಲೆ ಆಗುವ ಪ್ರಭಾವವನ್ನೂ ಒಳಗೊಂಡು, ಈ ಪುಸ್ತಕದ ಹರಹು ತುಂಬ ವಿಸ್ತಾರವಾಗಿದೆ. 

ಬೆಳಕು ಶುದ್ಧ ನೀರನ್ನು ದಾಟಿ ಹೋಗುವ ಪ್ರಕ್ರಿಯೆಯನ್ನು ವಿವರಿಸುವುದು ಹೇಗೆ? 

ನೀರಿನ ಕಣಗಳು ಬೆಳಕನ್ನು ಪ್ರತಿಫಲಿಸುವುದಿಲ್ಲ ಎನ್ನುವ ಸಾಮಾನ್ಯ ವಿವರಣೆಯಿಂದಾಚೆಗೆ, 
ಏಕೆ ಪ್ರತಿಫಲಿಸುವುದಿಲ್ಲ ಎಂಬ ಪ್ರಶ್ನೆಗೆ ಉತ್ತರ ಸಂಕೀರ್ಣವಾಗಿದೆ ಮತ್ತು ಅಭಿಜಾತ 
ಭೌತಶಾಸ್ತ್ರದ ವಿವರಣೆಗಳು ತೃಪ್ತಿ ತರುವುದಿಲ್ಲ. ಅದನ್ನೇ ಕ್ವಾಂಟಮ್‌ ತತ್ವಗಳ ಮೂಲಕ 
ವಿವಸಿರುವುದು ಈ ಪುಸ್ತಕದ *ಎಶೇಷವಾಗಿದೆ. ಪೂ ಉತ್ತರ "ಭೌತಶಾಸ್ತ್ರದ ಪರಿಚಯ ಇಲ್ಲದೇ 
ಇರುವವರಿಗೆ ಸ್ವಲ್ಪ ಕಠಿಣವೆನಿಸಿದರೂ, ಕನ್ನಡದಲ್ಲಿ ಇಂತಹ ಪ್ರಯತ್ನ ಬಹುಶಃ ಮೊದಲ 
ಬಾರಿ. ವಿಜ್ಞಾನ "ಬೆಳೆದಂತೆಲ್ಲ, 
ಇಂತಹ ವಿವರಣೆಗಳು 


ಸಂಕೀರ್ಣವಾಗುವುದು ಸಹಜ. ಕನ್ನಡದಲ್ಲ ಕೆಲವು ವೈಜ್ಞಾನಿಕ ಪದಗಳನ್ನು 
ಅದನ್ನು ಅಲ್ಲಿಗೇ ಬಿಡದೆ, ಆ ಕಳೆದ 5೦ ವರ್ಷಗಳಲ್ಲ ಬಳಸಿ ಅವು 
ಸಂಕೀರ್ಣತೆಯನ್ನು ಕನ್ನಡದ ರೂಢಿಯಲ್ಲದೆ. ೩೦) ಎನ್ನುವುದಕ್ಕೆ ಪರಮಾಣು 


ಮಾಲಕ ಜಾ ಜು ಎಂತಲೂ !ecule ಎನ್ನುವುದಕ್ಕೆ ಅಣು 
ಹೇಳಬೇಕು. ಇಂತಹ ಹಲವಾರು is 


ಪ್ರಯತ್ನಗಳು ಈ ಪುಸ್ತಕದಲ್ಲಿ ನ್ನುವುದನ್ನೂ ಕನ್ನಡ ಜನತೆ ಜ್ತ ಖಜ ಸುತ್ತಿದೆ. 
ದೊರಕುತ್ತವೆ. ಹೀಗಿರುವಾಗ ಗಿ101೮೦ಟ1€ ಶಬ್ದಕ್ಕೆ ಅಣುಗುಚ್ಛ 

ಬಿಸಿ ನೀರು ಮತ್ತು ತಣ್ಣನೆ ನೀರಿನ ಎಂಬ ಹೊಸ ಪದದ ಬಳಕೆ ಹಿದುವಿಕೆಗೆ ತಡೆ 
ಎರಡು ಲೋಟಗಳನ್ನು ರೆಫ್ರಿಜರೇಟರ್‌ ಒಡ್ಡುತ್ತದೆ. 
ನ ಫ್ರೀಜರ್‌ ನಲ್ಲಿಟ್ಟರೆ, ಯಾವುದು 
ಬೇಗ ಮಂಜುಗಡ್ಡೆಯಾಗುತ್ತದೆ? 
ಇದು 'ಎಂಪೆಂಬ “ಎಫೆಕ್ಟ್‌ "ಎಂಬ ಹೆಸರಿನಿಂದ ಪ್ರಸಿದ್ಧಿಯಾಗಿದ್ದು ಅದು ಸರಿಯೇ ತಪ್ಪೇ 
ಎನ್ನುವ ವಿವರಣೆ ವಿಜ್ಞಾನದ ತೆಕ್ಕೆಗೆ ಇನ್ನೂ ಸರಿಯಾಗಿ ಸಿಗದಿರುವುದು, ವಿಜ್ಞಾನ ಇನ್ನೂ 
ಕ್ರಮಿಸ ಬೇಕಾದ ದೂರ ಇನ್ನೂ ಇದೆ ವ ವುದನ್ನು ಸೂಚಿಸುತ್ತದೆ. ಹೀಗೆ ಒಂದು ವಸ್ತುವನ್ನು 
ಚರ್ಚೆಗೆ ತೆಗೆದುಕೊಂಡು, ಅದರಲ್ಲಿ ಇನ್ನೂ ಮಾಡಬೇಕಾದ ಕೆಲಸಗಳ ಬಗ್ಗೆ ಮತ್ತು ಇನ್ನೂ 
ಉತ್ತರ ಸಿಗದ ಪ್ರಶ್ನೆಗಳ ಬಗ್ಗೆ ನಮ್ಮ ಗಮನ ಸೆಳೆಯುವುದು ಈ ಪುಸ್ತಕದ "ಹೆಗ್ಗಳಿಕೆ. 
ವಿಜ್ಞಾನದ ಅನೇಕ ಪುಸ್ತಕಗಳಲ್ಲಿ ಕಾಣಸಿಗದ ಅಂಶ ಇದು. 

ಹಮಮಣಿಗಳ ಬಗ್ಗೆ ಲೇಖಕರು ಮಾಡಿರುವ ಪ್ರಸ್ತಾಪವಂತೂ ತುಂಬ ಕುತೂಹಲ 
ಕೆರಳಿಸುತ್ತದೆ. ಹಿಮ ಬಿದ್ದಾಗ ಅದು ಬೇರೆ ಬೇರೆ ತರಹದ ಸ್ಪಟಿಕದ ರೂಪಗಳಾಗುವುದನ್ನು 
ನೂರು ವರ್ಷದ ಹಿಂದೆಯೇ ಗುರುತಿಸಿದ್ದರು. ಆದರೆ ಇವು ಒಂದೇ ತರಹದ ರೂಪಗಳನ್ನು 
ಏಕೆ ಹೊಂದಿರುವುದಿಲ್ಲ? ಈ ರೂಪಗಳನ್ನು ಪ್ರಭಾವಿಸುವ ಆಯಾಮಗಳು ಯಾವುವು 
(ಉಷ್ಣತೆ, ಆರ್ದ್ರತೆ, ಸೂಪರ್‌ ಸಾಚುರೇಷನ್‌ ಇತ್ಯಾದಿ) ಎಂಬುದರ ವಿಶ್ಲೇಷಣೆ 
ಸಾಗುತ್ತಿದ್ದರೂ ಇದರ ಪೂರ್ಣ ಪ್ರಕ್ರಿಯೆ ಇನ್ನೂ ಅರ್ಥವಾಗಿಲ್ಲ. ಕ್ಯಾಲ್ಟೆಕ್‌ 
ವಿಶ್ವವಿದ್ಯಾನಿಲಯದ ಕೆನೆತ್‌ ಲಿಬರೆಕ್ಟ್‌ ಅವರು ಈ ನಿಟ್ಟಿನಲ್ಲಿ ಮುಂಚೂಣಿಯಲ್ಲಿದ್ದು ಅವರ 
ಸಂಶೋಧನೆಯನ್ನು ಕನ್ನಡದಲ್ಲಿ ಹೇಳುವ ಪ್ರಯತ್ನ ಅನನ್ಯವಾದದ್ದು. ನೂರು ವರ್ಷದ 
ಹಿಂದಿನ ನಕಾಯಾ ನಕ್ಷೆಯಿ೦ದ ಹಿಡಿದು ಇತ್ತೀಚಿನ ಸಂಶೋಧನೆಯ ಒಟ್ಟು ಹರಹು ನಮ್ಮ 
ಮನಸ್ಸಿನಲ್ಲಿ ಮೂಡಿ ವಿಜ್ಞಾನದ ಇತಿಹಾಸದ ಒಂದು ಪುಟವನ್ನು ಓದಿದ ಹಾಗಾಗುತ್ತದೆ. 

ಹೀಗೆ ನೀರಿನ ಬಗ್ಗೆ ವಿಸ್ತಾರವಾದ ಮತ್ತು 
ವಸ್ತುನಿಷ್ಠವಾದ ಚರ್ಚೆ ಮತ್ತು ವಿವರಣೆ 
ಸಾಧ್ಯವಾಗಬಹುದಾಗಿದ್ದ ಪುಸ್ತಕದ ಬರಹ 
ಕೆಲವೆಡೆ ಅನಗತ್ಯ ಮತ್ತು ಅನಪೇಕ್ಷಿತ 
ದಾರಿಗಳನ್ನು ಹಿಡಿದು ಓದಿಗೆ 
ತೊಡಕಾಗುತ್ತದೆ. ಕೆಲವನ್ನು ಮಾತ್ರ ಇಲ್ಲಿ 
ಉಲ್ಲೇಖಿಸಬಹುದು ಎನಿಸುತ್ತದೆ. 

ಮೊದಲನೆಯದಾಗಿ ಭಾರತೀಯ 
ಪರಂಪರೆಯಲ್ಲಿರುವ ಸಾಹಿತ್ಯ ಮತ್ತು ಇತರ 
ಕೃತಿಗಳನ್ನು ವೈಜ್ಞಾನಿಕ ಬರಹಗಳಲ್ಲಿ ಎಷ್ಟು 
ಮತ್ತು ಹೇಗೆ ಬಳಸಬೇಕು ಎನ್ನುವ ಔಚಿತ್ಯ. 
ಪುಟ 10 ರಲ್ಲಿ ಬರುವ ಈ ವಾಕ್ಯ 
ನೋಡಬಹುದು. "ಸಿಕ್ಕಿರುವ ವೈಜ್ಞಾನಿಕ 
ಸಾಕ್ಷಿಗಳ ಪ್ರಕಾರ ಏಕ ಕೋಶಜೀವಿಗಳು 
ಸಮುದ್ರದಲ್ಲಿ ಸುಮಾರು 3.5 ಬಿಲಿಯನ್‌ 
ವರ್ಷಗಳ ಹಿಂದೆ ಉಗಮಿಸಿದವು 
ಎನ್ನುವುದು ವಿಜ್ಞಾನದ ವಾದ. ಆದರೆ 
ವಿಜ್ಞಾನವಾಗಲಿ ಅಥವಾ ವೇದಗಳಾಗಲಿ 
ಮೊಟ್ಟಮೊದಲಿಗೆ ನೀರು ಹೇಗೆ ಹಾಗೂ 
ಎಲ್ಲಿಂದ ಬಂತು ಎಂದು ವಿವರಿಸಲು 
ಈವರೆಗೂ ಅಸಮರ್ಥವಾಗಿದೆ”. ಇಲ್ಲಿ 
ಸೂಚಿತವಾಗಿರುವ 'ವೇದಗಳಲ್ಲಿ ಎಲ್ಲ ಇದೆ; 
ಆದರೆ ಏಕೋ ಈ ವಿವರಣೆ ಮಾತ್ರ ಇಲ್ಲ' 
ಎನ್ನುವ ಧ್ವನಿ ಇಂತಹ ಪುಸ್ತಕದಲ್ಲಿ 
ಅನಗತ್ಯ ಎನಿಸುತ್ತದೆ. ಎರಡು ವೈಜ್ಞಾನಿಕ 
ದಾರಿಗಳಿದ್ದು, ಅವುಗಳನ್ನು ಹೋಲಿಸಿ 
ನೋಡಿದಾಗ ಇಂತಹ ವಾಕ್ಯ 
ಸರಿಯೆನಿಸೀತು. ಆದರೆ ವೇದಗಳನ್ನು ಆ 
ಸ್ಥಾನದಲ್ಲಿ ಕೂರಿಸುವುದು ಸರಿಯಲ್ಲ 
ಇಂತಹ ಹಲವಾರು ಉದಾಹರಣೆಗಳು 
'ವೇದಕಾಲದಲ್ಲಿ ನೀರು' ಎನ್ನುವ 
ಅಧ್ಯಾಯದಲ್ಲಿದೆ. ಐತಿಹಾಸಿಕವಾಗಿ 
ನೀರನ್ನು ಬೇರೆ ಬೇರೆ ನಾಗರಿಕತೆಗಳು ಹೇಗೆ 
ನೋಡಿವೆ ಎನ್ನುವುದರ ಪರಿಚಯ 
ಮಾಡಿಸಿ, ಭಾರತೀಯ ಸಂದರ್ಭದಲ್ಲಿ 
ವೇದಗಳು ಹೇಗೆ ಅಭಿವ್ಯಕ್ತಿಗೊಳಿಸಿವೆ ಎಂಬ 
ಚೌಕಟ್ಟು ಮಾತ್ರ ಇಟ್ಟುಕೊಂಡು, ಅದಕ್ಕೆ 
'ವೈಜ್ಞಾನಿಕ' ಎನ್ನುವ ಹಣೆಪಟ್ಟ ಕೊಡದೇ 
ಇದ್ದಿದ್ದರೆ ಸಮ೦ಜಸವಾಗಿರುತ್ತಿತ್ತು. 

ಇನ್ನೊಂದು ಉದಾಹರಣೆಯನ್ನು 
ನೋಡಬಹುದು. 'ಭೌಮ ಜಲದ 

ನಿರ್ವಹಣೆ, ತ್ಯಾಜ್ಯ ಜಲದ ನಿರ್ವಹಣೆ 
ಇತ್ಯಾದಿ ತಂತ್ರಜ್ಞಾನದ ಕುರಿತ ವಿವರಗಳು 


ರಾಮಾಯಣ. ಮಹಾಭಾರತ ಹಾಗೂ ಜೈನ 
ಸಾಹಿತ್ಯದಲ್ಲೂ ಸಿಗುತ್ತವೆ.” ವಿಶ್ವ 
ಒಪ್ಪಿಕೊ೦ಡಿರುವ 'ತಂತ್ರಜ್ಞಾನದ ವಿವರಗಳು' 
ಇಲ್ಲಿ ಉಲ್ಲೇಖಿಸಿರುವ ಯಾವ ಗ್ರಂಥದಲ್ಲೂ 
ಇರುವ ಹಾಗೆ ಕಾಣುವುದಿಲ್ಲ. ಇದ್ದಿದ್ದರೆ ಡ 
ವಿಂಚಿ ಅವರ ವಿನ್ಯಾಸಗಳನ್ನು ಮರುಸೃಷ್ಟಿ 
ಮಾಡಿದ ಹಾಗೆ ಆ ಪುಸ್ತಕಗಳಲ್ಲಿ 
ಉಲ್ಲೇಖವಾಗಿರುವ ತಂತ್ರಜ್ಞಾನವನ್ನೂ 
ಮರುಸೃಷ್ಟಿ ಮಾಡಬೇಕಿತ್ತು. ಆದರೆ ಅಂತಹ 
ಪ್ರಯತ್ನಗಳನ್ನು ನಾವು ನೋಡುವುದಿಲ್ಲ. 
ನೀರನ್ನು ಕುರಿತ ವೈಜ್ಞಾನಿಕ ತಿಳುವಳಿಕೆ 
ನೀಡುವ ಪುಸ್ತಕಗಳಲ್ಲಿ ಇಂತಹ ವಾಕ್ಯಗಳು 
ಶೋಭಿಸುವುದಿಲ್ಲ. 

ಇನ್ನು ಕನ್ನಡದಲ್ಲಿ ವಿಜ್ಞಾನ ಸಾಹಿತ್ಯದ 
ಬಗ್ಗೆ ಬಳಸಲಾದ ಕೆಲವು ವಾಕ್ಯಗಳು, ಕಳೆದ 
ಎಂಬತ್ತು ವರ್ಷಗಳಲ್ಲಿ ಈ ನಿಟ್ಟಿನಲ್ಲಿ 
ಮಾಡಲಾದ ಹಲವು ಪ್ರಯತ್ನಗಳ ಬಗ್ಗೆ 
ಸ್ವಲ್ಪ ಲಘುವಾಗಿ ಮಾತನಾಡಿದಂತಿದೆ. 
`ಇಷ್ಟಕ್ಕೂ ಕನ್ನಡದಲ್ಲಿ ವಿಜ್ಞಾನ ಪುಸ್ತಕಗಳು 
ಬಹಳ ವಿರಳ. ಇದ್ದರೂ ಒಂದೋ 
ಸಂಪೂರ್ಣ ಶುಷ್ಕ ವಿಜ್ಞಾನದ ಸೂತ್ರಗಳು 
ಅಥವಾ ನೀರಿನ ಕುರಿತಾದ ಸರಕಾರೀ 
ಸುತ್ತೋಲೆಗಳು ಹಾಗೂ ನೀರಿನ ಇತಿಹಾಸ 
ಇಷ್ಟಕ್ಕೆ ಸೀಮಿತವಾಗಿದ್ದವು' . ಕನ್ನಡದಲ್ಲಿ 
ವಿಜ್ಞಾನ ಸಾಹಿತ್ಯ ಇನ್ನೂ 
ಬೆಳೆಯಬೇಕಾದದ್ದು ಇದೆಯಾದರೂ, ಇಲ್ಲಿ 
ಮೇಲಿನ ವಾಕ್ಯಕ್ಕಿಂತ ಎಷ್ಟೋ 
ಸಮೃದ್ಧವಾಗಿದೆ ಎಂದು ಖಂಡಿತ 
ಹೇಳಬಹುದು. 
ಕನ್ನಡದಲ್ಲಿ ಕೆಲವು ವೈಜ್ಞಾನಿಕ ಪದಗಳನ್ನು 
ಕಳೆದ 50 ವರ್ಷಗಳಲ್ಲಿ ಬಳಸಿ ಅವು 
ರೂಢಿಯಲ್ಲಿದೆ. 1೦1೫ ಎನ್ನುವುದಕ್ಕೆ 
ಪರಮಾಣು ಎಂತಲೂ Molecule 
ಎನ್ನುವುದಕ್ಕೆ ಅಣು ಎನ್ನುವುದನ್ನೂ ಕನ್ನಡ 
ಜನತೆ ಒಪ್ಪಿ ಬಳಸುತ್ತಿದೆ. ಹೀಗಿರುವಾಗ 
Molecule ಶಬ್ದಕ್ಕೆ 'ಅಣುಗುಚ್ಛ' ಎಂಬ 
ಹೊಸ ಪದದ ಬಳಕೆ ಓದುವಿಕೆಗೆ ತಡೆ 
ಒಡ್ಡುತ್ತದೆ. ಗೃಹ ಉಷ್ಣತೆ ಎಂಬ ಪದವನ್ನು 


room temperature ನ್ನು 
ಸೂಚಿಸುವುದಕ್ಕೆ ಬಳಸಿದ್ದಾರೆ. ಇಂಥ 
ಕೆಲವು ಪದಗಳು ಕೃತಕ ಎನಿಸುತ್ತದೆ. 

ಯಂತ್ರವಾರಿ ಎನ್ನುವ ಅಧ್ಯಾಯದಲ್ಲಿ 
ಶುದ್ಧ ನೀರಿನ ಬಗೆಗೆ ವಿಸ್ತೃತವಾದ 
ಮಾಹಿತಿ ಇದೆ. ಶುದ್ಧ ನೀರನ್ನು 
ತಯಾರಿಸುವ ರೀತಿ ಮತ್ತು ಬಳಸುವ 
ಉದ್ಯಮಗಳ ಸ್ಥೂಲ ಪರಿಚಯ ಇಲ್ಲಿ 
ಸಿಗುತ್ತದೆ. ಇಲ್ಲಿನ ಹಲವಾರು 
ಉದಾಹರಣೆಗಳು ಕಳೆದ 100 ವರ್ಷಗಳಲ್ಲಿ 
ಪ್ರಾರಂಭವಾದ ಉದ್ದಿಮೆಗಳಾದ್ದರಿಂದ 
ಸದ್ಯದ ಇತಿಹಾಸದಲ್ಲಿ ನೀರಿನ ಬಳಕೆ ಹೇಗೆ 
ಎನ್ನುವ ಬಗ್ಗೆ ಒಳ್ಳೆಯ ಚಿತ್ರಣ 
ದೊರಕುತ್ತದೆ. ಇಂಥ ಒಳ್ಳೆಯ 
ಅಧ್ಯಾಯದಲ್ಲಿ ಕೊನೆಗೆ ಸ್ವಲ್ಪ ಗೋಜಲಿಗೆ 
ಸಿಕ್ಕಿಸುವಂಥ ವಾಕ್ಕಗಳೂ ಇವೆ. 'ಒಂದು 
ಲೋಟ ಅತಿಶುದ್ಧ ನೀರು ಕುಡಿದರೆ 
ಆರೋಗ್ಯಕ್ಕೆ ಏನೂ ತೊಂದರೆ ಆಗಲಾರದು, 
ಆದರೆ ನೀವು ಅದನ್ನೇ ಕುಡಿಯುವ 
ಅಭ್ಯಾಸ ಮಾಡಿಕೊಂಡರೆ ಅದು ಆರೋಗ್ಯಕ್ಕೆ 
ಮಾರಕ. ಕಾರಣ ನಮ್ಮ ಆರೋಗ್ಯಕ್ಕೆ 
ಬೇಕಾದ ಖನಿಜಗಳು ಮತ್ತು ಇತರೆ 
ಅವಶ್ಯಕ ಅಂಶಗಳು ಇರುವುದಿಲ್ಲವಾದ್ದರಿಂದ 
ಇದನ್ನು ಕುಡಿಯುವುದು ನಿಷ್ಪ್ರಯೋಜಕ”. 
ಇಲ್ಲಿ 'ಮಾರಕ' ಮತ್ತು 'ನಿಷ್ಟಯೋಜಕ' 
ವನ್ನು ಒಂದೇ ವಾಕ್ಯದಲ್ಲಿ ಬಳಸಿದಾಗ 
ಓದುಗನಿಗೆ ಯಾವುದು ಸರಿ? ಎನ್ನುವ 
ಗೊಂದಲ ಮೂಡುತ್ತದೆ. 

ನೀರಿನ ಬಗ್ಗೆ ಎಲ್ಲ ಆಯಾಮಗಳಿರುವ 
ಒಳ್ಳೆಯ ಆಕರ ಗ್ರಂಥವಾಗುವ, ಸಾಮಾನ್ಯ 
ಓದುಗ ಮತ್ತು ವಿಜ್ಞಾನದ ವಿದ್ಯಾರ್ಥಿಗಳಿಗೂ 
(ಶಿವಾನಂದ ಕಳವೆಯವರು ಮುನ್ನುಡಿಯಲ್ಲಿ 
ಇದರ ಉಲ್ಲೇಖವನ್ನು ಮಾಡಿದ್ದಾರೆ) 
ಸೆಳೆಯುವ ಎಲ್ಲ ಅಂಶಗಳಿದ್ದೂ, ಇನ್ನೂ 
ವಸ್ತುನಿಷ್ಠವಾಗಿ ಬರೆಯಬಹುದಾಗಿತ್ತಲ್ಲ 
ಎನ್ನುವ ಭಾವ ಉಳಿಯುತ್ತದೆ. 


ಶಶಿಧರ ಢೋಂಗ್ರೆ ವೃತ್ತಿಯಿಂದ 
ಇಂಜಿನಿಯರು. ವಿಜ್ಞಾನ ನಾಟಕ, ವಿಮರ್ಶೆ 
ಹಾಗೂ ವಿಜ್ಞಾನ ಚರಿತ್ರೆಗಳು ಇವರ ಪ್ರವೃತ್ತಿ. 

(ಕಲೆ: ಶ್ರೇ ಅನಿಲ್‌ ಜಗಳೂರು; Instagram: @hnils_art) 


